

کلیاتِ راشد

ن-م-راشد

عرض ناشر

کلیات راشد میں راشد صاحب کی کتابیں ”ماورا“، ”ایران میں اجنبی“،
”لا=انسان“، ”گمان کا ممکن“ کے علاوہ ایسی دس نظمیں بھی شامل ہیں جو
نیا دور کے ”راشد نمبر“ اور ڈاکٹر جمیل جالبی کی مرتب کتاب ”ن۔م۔راشد“
ایک تنقیدی جائزے سے ماخوذ ہیں۔

یہ کتاب شائع کرتے ہوئے دلی مسرت ہے کہ ن۔م۔راشد کے
پرستاروں کے لیے یہ کتاب ایک قیمتی تحفہ ہے۔ کیونکہ اب ”ماورا“ اور
”ایران میں اجنبی“ نایاب نہیں مگر کمیاب ضرور ہیں۔

اس کلیات میں ن۔م۔راشد کا تمام کلام یکجا پیش کیا جا رہا ہے۔ اس
طرح چاروں کتابوں کی بجائے ایک ہی کتاب میں تمام کلام دستیاب ہے۔

فہرس

ماورا

- میں ائے واقفِ الفت نہ کروں - ۱۷
 رخصت - ۱۹
 انسان - ۲۳
 خواب کی بستی - ۲۶
 گناہ اور محبت - ۲۸
 ایک دن - لارنس باغ میں - (ایک کیفیت) ۳۱
 ستارے - ۳۳
 مری محبت جواں رہے گی - ۳۵
 بادل - ۳۷
 فطرت اور عہدِ نو کا انسان - ۳۹
 مکافات - ۴۲
 شاعر کا ماضی - ۴۵
 خوابِ آوارہ - ۴۷
 زندگی، جوانی، حسن - ۴۹
 رفعت - ۵۲
 دل سوزی - ۵۴

- ۵۶ جرات پرواز
 ۵۹ وادی پنہاں
 ۶۲ طلسم جاوداں
 ۶۵ ہونٹوں کا لمس
 ۶۸ اتفاقات
 ۷۱ حزنِ انسان (افلاطونی عشق پر ایک طنز)
 ۷۴ ایک رات
 ۷۷ سپاہی
 ۸۰ زوال
 ۸۳ اظہار
 ۸۵ آنکھوں کے جال
 ۸۸ گناہ
 ۹۰ عہدِ وفا
 ۹۳ شاعرِ در ماندہ
 ۹۶ درتپے کے قریب
 ۱۰۰ رقص
 ۱۰۳ بکراں رات کے سناٹے میں
 ۱۰۵ شرابی
 ۱۰۷ انتقام
 ۱۰۹ اجنبی عورت
 ۱۱۱ خودکشی
ایران میں اجنبی
 ۱۱۵ شبابِ گریزاں
 ۱۱۸ حیدساز
 ۱۲۱ کشاکش

- خرابے ۱۲۳
 داشتہ ۱۲۴
 پہلی کرن ۱۳۰
 سرگوشیاں ۱۳۳
 رقص کی رات ۱۳۶
 آواز ۱۳۸
 دُوری ۱۴۰
 زنجیر ۱۴۳
 سومات ۱۴۵
 ویران کشیدگاہیں ۱۵۰
 نمرود کی خدائی ۱۵۳
 ایک شہر ۱۵۶
 انقلابی ۱۵۸
 سوغات ۱۶۱
 ظلمِ رنگ ۱۶۳
 ظلمِ ازل ۱۶۵
 سبا ویراں ۱۶۸
 سایہ ۱۷۰
 کون سی الجھن کو سلجھاتے ہیں ہم ۱۷۳
 خود سے ہم دُور نکل آئے ہیں ۱۷۵
 زندگی میسر ہی سے نیم ۱۷۸
 حرفِ ناگفتہ ۱۸۰
 یہ دروازہ کیسے کھلا؟ ۱۸۲

ایران میں اجنبی

(۱) من وسلویٰ ۱۸۷

- (۲) میزبان ۱۹۳
 (۳) نارسائی ۱۹۸
 (۴) کیمیاگر ۲۰۴
 (۵) ہمدوست ۲۱۰
 (۶) مارسیاہ ۲۱۷
 (۷) دستِ ستمگر ۲۲۰
 (۸) درویش ۲۲۶
 (۹) خلوت میں جلوت ۲۳۱
 (۱۰) تیل کے سوداگر ۲۳۵
 (۱۱) وزیرے چنیں ۲۳۹
 (۱۲) شاخِ آہو ۲۴۳
 (۱۳) تماشاگر لالہ زار ۲۴۷

لا = انسان

- حسن کوزہ گر ۲۵۳
 مہمان ۲۶۰
 رنگِ دیروز ۲۶۴
 ایک اور شہر ۲۶۶
 ابولہب کی شادی ۲۶۸
 دل، مرے صحرا نور و پیر دل ۲۷۱
 اسرائیل کی موت ۲۸۲
 میسے بھی ہیں کچھ خواب ۲۸۷
 آنتہ حس و خبر سے عاری ۲۹۲
 تعارف ۲۹۵
 اندھا جنگل ۲۹۷
 زندگی اک پیرہ زن ۲۹۹

- ۳۰۱ بونے آدمزاد
 ۳۰۳ گداگر
 ۳۰۵ اظہار اور رسائی
 ۳۰۸ آرزو راہبہ ہے
 ۳۱۰ تمنہ کے تار
 ۳۱۳ زندگی سے ڈرتے ہو؟
 ۳۱۶ ہم کہ عشاق نہیں...
 ۳۲۳ اے غزالِ شب
 ۳۲۶ آنکھیں کالے عزم کی
 ۳۲۸ وہ حرفِ تنہا (جسے تمنائے وصلِ معنا)
 ۳۳۱ بے پروبال
 ۳۳۴ ہمہ تن نشاطِ وصال ہم
 ۳۳۷ گردباد
 ۳۳۹ افسانہ شہر
 ۳۴۱ میر ہو، مرزا ہو، میراجی ہو
 ۳۴۴ مسکراہٹیں
 ۳۴۶ زمانہ خدا ہے
 ۳۴۹ بے مہری کے تابستانوں میں
 ۳۵۲ مری مورجاں
 ۳۵۶ بے صدا صبح پلٹ آئی ہے
 ۳۵۹ تسلسل کے صحرا میں
 ۳۶۲ دیوار
 ۳۶۴ پیرو
 ۳۶۷ وہی کشفِ ذات کی آرزو
 ۳۷۰ نئی نیتیں
 ۳۷۵ ساگرہ کی رات

اس پیڑ پھوسے بوم کا سایہ ۳۷۹
 چلا آ رہا ہوں سمت دروں کے وصال سے
 ہم رات کی خوشیوں سے بوجھل اُٹھے
 رات خیالوں میں گم ۳۹۰

گماں کا ممکن

شہر وجود اور مزار ۳۹۷

آگ کے پاس ۴۰۸

یہ خلا پُرنہ ہوا ۴۱۳

طلب کے تلے ۴۱۷

ہم جسم ۴۲۰

جہاں ابھی رات ہے ۴۲۴

بے سُرِ الپ ۴۲۸

طوفان اور کرن ۴۳۱

گزرگاہ ۴۳۵

اے سمندر ۴۳۸

حسن کوزہ گر (۲) ۴۴۳

سمندر کی تہ میں ۴۵۰

سفر نامہ ۴۵۳

آپ کے چہرے ۴۵۷

مرلی گدھے ۴۶۰

میں کیا کہہ رہا تھا ؟ ۴۶۴

نیا ناپچ ۴۶۹

یارانِ سرِ پیل ۴۷۲

مجھے وداع کر ۴۷۸

- ۴۸۴ آگلی ہے ریت
 ۴۸۸ حسن کوزہ گر (۳)
 ۴۹۵ اندھا کباڑی
 ۴۹۹ بات کر
 ۵۰۱ رات شیطانی گئی
 ۵۰۴ نئے گناہوں کے خوشے
 ۵۰۸ کلام ہنس نہیں رہا
 ۵۱۳ نیا آدمی
 ۵۱۶ پانی کی آواز
 ۵۲۱ شہر میں صبح
 ۵۲۴ زنجبیل کے آدمی
 ۵۳۰ دوئی کی آہنا
 ۵۳۳ گماں کا ممکن - جو توبے میں ہوں!
 ۵۴۲ حسن کوزہ گر (۴)

دس نظمیں

- ۵۵۰ تصوف
 ۵۵۱ پرانی سے نئی پود تک
 ۵۵۲ میں
 ۵۵۶ مسز سالامانکا
 ۵۵۹ اے وطن اے جان
 ۵۶۲ اک زمزمے کا اتمہ

آگ اور حیات ۵۶۶

برزخ ۵۷۹

بے پارگی ۵۷۱

راتِ عفریتِ سہمی ۵۷۳

مکاورا

میں اُسے واقفِ اُفت نہ کروں

سوچتا ہوں کہ بہت سادہ و معصوم ہے وہ
 میں ابھی اس کو شناسائے محبت نہ کروں
 روح کو اس کی اسیرِ غمِ اُفت نہ کروں
 اُس کو رسوا نہ کروں، وقفِ مصیبت نہ کروں

سوچتا ہوں کہ ابھی رنج سے آزاد ہے وہ
 واقفِ درد نہیں، خوگرِ آلام نہیں
 سحرِ عیش میں اُس کی اثرِ شام نہیں
 زندگی اُس کے لیے زہر بھرا جام نہیں!

سوچتا ہوں کہ محبت ہے جوانی کی خزاں
 اُس نے دیکھا نہیں دُنیا میں بہاروں کے سوا
 نکمت و نُور سے لبریزِ نظاروں کے سوا
 سبزہ زاروں کے سوا اور ستاروں کے سوا

سوچتا ہوں کہ غمِ دل نہ سناؤں اُس کو
 سامنے اس کے کبھی راز کو عریاں نہ کروں
 خلشِ دل سے اسے دست و گریباں نہ کروں
 اس کے جذبات کو میں شعلہ بدِ اماں نہ کروں

سوچتا ہوں کہ جلا دے گی محبت اس کو
 وہ محبت کی بھلا تا ب کہاں لائے گی
 خود تو وہ آتشِ جذبات میں جل جائے گی
 اور دُنیا کو اس انجام پہ تڑپائے گی
 سوچتا ہوں کہ بہت سادہ و معصوم ہے وہ
 — میں اُسے واقفِ اُفت نہ کروں

رخصت

ہے بھیک چلی رات ، پر افشاں ہے قمر بھی
 ہے بارشِ کیفیت اور ہوا خواب اثر بھی
 اب نیند سے جھکنے لگیں تاروں کی نگاہیں
 نزدیک چلا آتا ہے ہنگامِ سحر بھی !
 میں اور تم اس خواب سے بیزار ہیں دونوں
 اس رات سیرِ شام سے بیدار ہیں دونوں

ہاں آج مجھے دُور کا درپیش سفر ہے
 رخصت کے تصور سے عزیز قلب و جگر ہے
 آنکھیں غمِ فرقت میں ہیں افسردہ و حیراں
 اک سیلِ بلا خیز میں گم تار نظر ہے
 آشفگیِ روح کی تمہید ہے یہ رات
 اک حسرتِ جاوید کا پیغام سحر ہے
 میں اور تم اس رات ہیں غمگین و پریشاں
 اک سوزشِ سپہم میں گرفتار ہیں دونوں !

گوارہٴ آلامِ غلش ریز ہے یہ رات
 اندوہِ فراواں سے جنوں خیز ہے یہ رات
 نالوں کے تسلسل سے ہیں معمور فضائیں
 سرد آہوں سے، گرم اشکوں سے لبریز ہے یہ رات
 رونے سے مگر روح تن آساں نہیں ہوتی
 تسکینِ دل و دیدہ گریاں نہیں ہوتی !

میری طرح اے جان، جنوں کیش ہے تو بھی

اک حسرتِ خونیں سے ہم آغوش ہے تو بھی
 سینے میں مرے جوشِ تلاطم سا پیا ہے !
 پلکوں میں لیے محشرِ پُر جوش ہے تو بھی
 کل تک تری باتوں سے مری روح مکتی شاداب
 اور آج کس انداز سے خاموش ہے تو بھی
 وارفتہ و آشفتہ و کاہیدہ غم ہیں
 افسردہ مگر شورِ شنِ پنہاں نہیں ہوتی

میں نالہ شب گیر کے مانند اٹھوں گا
 فریادِ اثر گیر کے مانند اٹھوں گا
 تو وقتِ سفرِ مجھ کو نہیں روک سکے گی
 پہلو سے ترے تیر کے مانند اٹھوں گا
 گھبرا کے نکل جاؤں گا آغوش سے تیری
 عشرتِ گرِ سر مست و ضیا پوش سے تیری !
 ہوتا ہوں جدا تجھ سے بصدِ بکیسی و یاس
 اے کاش ، ٹھہر سکتا بھی اور ترے پاس

مجھ سا بھی کوئی ہوگا سیہ بخت جہاں میں
 مجھ سا بھی کوئی ہوگا اسیرِ الم و یاس
 مجبور ہوں ، لاچار ہوں کچھ بس میں نہیں ہے
 دامن کو مرے کھینچتا ہے "فرصن" کا احساس
 بس ہی میں نہیں ہے مرے لاچار ہوں میں بھی
 تو جانتی ہے ورنہ وفا دار ہوں میں بھی !

ہو جاؤں گا میں تیرے طرب زار سے رخصت
 اس عیش کی دُنیا سے ضیا بار سے رخصت
 ہو جاؤں گا اک یادِ غم انگیز کو لے کر
 اس تار سے ، اس مسکن انوار سے رخصت
 تو ہوگی مگر بزمِ طرب باز نہ ہوگی
 یہ ارضِ حسین جلوہ گرہ راز نہ ہوگی

میں صبح تک جاؤں گا تاروں کی ضیا میں
 تو دیکھتی رہ جائے گی سنانِ فن میں
 کھو جاؤں گا اک کیفِ گہِ روحِ فزا میں

آغوش میں لے لے گی مجھے صبح درخشاں
 ”او میرے مسافر، مرے شاعر، مرے راشد“
 تو مجھ کو پکارے گی خلش ریز نوا میں !
 اُس وقت کہیں دُور پہنچ جائے گا راشد
 مرہون سماعت تری آواز نہ ہوگی !

انسان

(سائینٹ)

الہی تیری دُنیا جس میں ہم انسان رہتے ہیں
 غریبوں، جاہلوں، مُردوں کی، بیماروں کی دُنیا ہے
 یہ دُنیا بے کسوں کی اور لاچاروں کی دُنیا ہے
 ہم اپنی بے بسی پر رات دن حیران رہتے ہیں !
 ہماری زندگی اک داستاں ہے ناتوانی کی
 بنالی اے خُدا اپنے لیے تقدیر بھی تُو نے
 اور انسانوں سے لے لی جبراً تدبیر بھی تُو نے
 یہ داد اچھی ملی ہے ہم کو اپنی بے زبانی کی !

اسی غور و تحسس میں کئی راتیں گزار رہی ہیں
 میں اکثر صبح اٹھتا ہوں بنی آدم کی ذلت پر
 جنوں سا ہو گیا ہے مجھ کو احساسِ بضاعت پر
 ہماری بھی نہیں افسوس، جو چیزیں "ہماری" ہیں!
 کسی سے دُور یہ اندوہ پنہاں ہو نہیں سکتا!
 خُدا سے بھی علاجِ دردِ انسان ہو نہیں سکتا!

خواب کی لہتی

(سائیٹ)

مرے محبوب، جانے دے، مجھے اُس پار جانے دے
 اکیلا جاؤں گا اور تیرے مانند جاؤں گا
 کبھی اس ساحل ویران پر میں پھر نہ آؤں گا
 گوارا کر خُدارا اس قدر ایشاں جانے دے!
 نہ کر اب ساتھ جانے کے لیے اصرار جانے دے!
 میں تنہا جاؤں گا، تنہا ہی تکلیفیں اٹھاؤں گا
 مگر اُس پار جاؤں گا تو شاید چین پاؤں گا
 نہیں مجھ میں زیادہ ہمتِ تکرار جانے دے!

مجھے اُس خواب کی بستی سے کیا آواز آتی ہے؟

مجھے اُس پار لینے کے لیے وہ کون آیا ہے؟

خدا جانے وہ اپنے ساتھ کیا پیغام لایا ہے

مجھے جانے دے اب رہنے سے میری جان جاتی ہے!

مرے محبوب، میرے دوست اب جانے بھی دے مجھ کو

بس اب جانے بھی دے اس ارضِ بے آباد سے مجھ کو!

گناہ اور محبت

گناہ:

گناہ کے تند و تیز شعلوں سے رُوح میری بھڑک رہی تھی
 ہوس کی سُنسان وادیوں میں مری جوانی بھٹک رہی تھی
 مری جوانی کے دن گزرتے تھے وحشت آلود عشرتوں میں
 مری جوانی کے میکدوں میں گناہ کی مے چھلک رہی تھی
 مرے حریم گناہ میں عشق دیوتا کا گزر نہیں تھا

مرے فریبِ وفا کے صحرا میں سورِ عصمت بھٹک رہی تھی
 مجھے جسِ ناتواں کے مانند ذوقِ عصیاں بہا رہا تھا
 گناہ کی موجِ فتنہ سا ماں اٹھا اٹھا کر پٹک رہی تھی
 شباب کے ادلیں دنوں میں تباہ و افسردہ ہو چکے تھے
 مرے گلستاں کے پھول، جن سے فنائے طفلی مہک رہی تھی
 غرض جوانی میں اہرمن کے طرب کا سامان بن گیا میں
 گنہ کی آلائشوں میں لتھڑا ہوا اک انسان بن گیا میں

محبت :

اور اب کہ تیری محبتِ سرمدی کا بادہ گسار ہوں میں
 ہو س پرستی کی لذتِ بے ثبات سے شرمسار ہوں میں
 مری بہیمانہ خواہشوں نے فرار کی راہ لی ہے دل سے
 اور اُن کے بدلے اک آرزوئے سلیم سے ہمکنار ہوں میں
 دلیلِ راہِ وفا بنی ہیں ضیائے الفت کی پاک کرنیں
 پھر اپنے "فردوسِ گمشدہ" کی تلاش میں رہ سپار ہوں میں
 ہوا ہوں بیدار کانپ کر اک مہیب خوابوں کے سلسلے سے

اور اب نمودِ سحر کی خاطر ستم کشِ انتظار ہوں میں
 بہارِ تقدیسِ جاوداں کی مجھے پھر اک بار آرزو ہے
 پھر ایک پاکیزہ زندگی کے لیے بہت بیقرار ہوں میں
 مجھے مجتہد نے معصیت کے جہنموں سے بچایا ہے
 مجھے جوانی کی تیرہ وتارِ پستیوں سے اٹھایا ہے

ایک دن — لارنس باغ میں

(ایک کیفیت)

بیٹھا ہوا ہوں صبح سے لارنس باغ میں
 افکار کا ہجوم ہے میرے دماغ میں
 چھایا ہوا ہے چار طرف باغ میں سکوت
 تنہائیوں کی گود میں لیٹا ہوا ہوں میں
 اشجار بار بار ڈراتے ہیں بن کے بھوت
 جب دیکھتا ہوں اُن کی طرف کانپتا ہوں میں
 بیٹھا ہوا ہوں صبح سے لارنس باغ میں!

لارنس باغ! کیف و لطافت کے خلد ناز

وہ موسمِ نشاط! وہ ایامِ نو بہار
 بھولے ہوئے مناظرِ رنگیں بہار کے
 افکارِ بن کے رُوح میں میری اتر گئے
 وہ مست گیت موسمِ عشرت فشار کے
 گہرائیوں کو دل کی غم آباد کر گئے
 لارنس باغ! کیفیت و لطافت کے خلد زار!

ہے آسمان پہ کالی گھاؤں کا ازدحام
 ہونے لگی ہے وقت سے پہلے ہی آج شام
 دُنیا کی آنکھ نیند سے جس وقت جھک گئی
 جب کائنات کھو گئی اسرارِ خواب میں
 سینے میں جوئے اشک ہے میرے رُکی ہوئی
 جا کر اُسے بہاؤں گا کنجِ گلاب میں
 ہے آسماں پہ کالی گھاؤں کا ازدحام
 افکار کا ہجوم ہے میرے دماغ میں
 بیٹھا ہوا ہوں صُبح سے لارنس باغ میں!

ستارے

(سائینٹ)

نکل کر جوئے نغمہ خلد زارِ ماہ و انجم سے
 فضا کی وسعتوں میں ہے رواں آہستہ آہستہ
 بہ سوئے نوحہ آبادِ جہاں آہستہ آہستہ
 نکل کر آرہی ہے اک گلستانِ ترنم سے!
 ستارے اپنے میٹھے مدبھرے ہلکے تبسم سے
 کیے جلتے ہیں فطرت کو جواں آہستہ آہستہ
 سناتے ہیں اسے اک داستاں آہستہ آہستہ
 دیارِ زندگی مدہوش ہے اُن کے تکلم سے

یہی عادت ہے روزِ اولیں سے ان ستاروں کی
 چمکتے ہیں کہ دُنیا میں مسرت کی حکومت ہو
 چمکتے ہیں کہ انساں فکرِ ہستی کو بھلا ڈالے
 لیے ہے یہ تمنا ہر کرن ان نور پاروں کی
 کبھی یہ خاکِ داں گہوارہٴ حُسن و لطافت ہو
 کبھی انساں اپنی گم شدہ جنت کو پھر پالے !

میری محبت جواں رہے گی

مثالِ خورشید و ماہ و انجمِ مری محبت جواں رہے گی
 عروسِ فطرت کے حُسنِ شاداب کی طرح جاوداں رہے گی
 شعاعِ اُمید بن کے ہر وقت روحِ پھونکشاں رہے گی
 شگفتہ و شادماں کرے گی، شگفتہ و شادماں رہے گی
 مری محبت جواں رہے گی!

کیا ہے جب سے غمِ محبت نے دیدہ التفات پیدا
 نئے سرے سے ہوئی ہے گویا مرے لیے کائنات پیدا
 ہوئی ہے میرے فسرہ پکیر میں آرزوئے حیات پیدا

یہ آرزو اب رگوں میں میری شراب بن کر رواں رہے گی
 مری محبت جواں رہے گی !

مجھے محبت نے ذوقِ تقدیسِ مثلِ رنگِ سحر دیا ہے
 زمانہ بھر کی لطافتوں سے مری جوانی کو بھر دیا ہے
 مرے گلستاں کو آشنائے بہارِ جاوید کر دیا ہے
 مرے گلستاں میں رنگِ ذنکت کی نزہتِ جاوداں رہے گی
 مری محبت جواں رہے گی !

پاول

(سائینٹ)

چھائے ہوئے ہیں چار طرف پارہ ہائے ابر
 آغوش میں لیے ہوئے دُنیا ئے آب و رنگ
 میرے لیے ہے اُن کی گرج میں سرودِ چنگ
 پیغامِ انبساط ہے مجھ کو صدائے ابر
 اٹھی ہے ہلکے ہلکے سروں میں نوائے ابر
 اور قطر ہائے آب بجاتے ہیں جلت رنگ
 گہرائیوں میں روح کی جاگی ہے ہر اُمنگ
 دل میں اُتر رہے ہیں مرے نغمہائے ابر

مُدّت سے لُٹ چُکے تھے تمنا کے بار و برگ
 چھایا ہوا تھا رُوح پہ گویا سکوتِ مرگ
 چھوڑا ہے آج زلیست کو خوابِ جمود نے
 ان بادلوں سے تازہ ہوئی ہے حیات پھر
 میرے لیے جوان ہے یہ کائنات پھر
 شاداب کر دیا ہے دل اُن کے سرود نے !

فطرت اور عہدِ نو کا انسان

(دوسا نیٹ)

فطرت :

شام ہونے کو ہے اور تاریکیاں چھانے کو ہیں
 آمرے ننھے، مری جاں، آمرے شہکار آ!
 تجھ پہ صدقے خلد کے نغمات اور انوار آ
 آمرے ننھے! کہ پریاں رات کی آنے کو ہیں
 ساری دُنیا پر فسوں کا جال پھیلانے کو ہیں
 تیری خاطر لا رہی ہیں لوریوں کے ہار آ
 دل ترا کب تک نہ ہوگا "کھیل" سے بیزار آ
 جب "کھلونے" بھی ترے نیندوں میں کھو جانے کو ہیں؟

کھیل میں کانٹوں سے ہے دامن صد پارا ترا
 کاش تو جانے کہ سامانِ طرب ارزاں نہیں
 کون سی شے ہے جو وجہِ کاہشِ انساں نہیں
 کس لیے رہتا ہے دل شیدا ئے نظاراً ترا؟
 آ کہ ہے راحت بھری آغوشِ وا تیرے لیے؟
 آ کہ میری جان ہے غم آشنا تیرے لیے؟

انسان :

جانتا ہوں مادرِ فطرت ! کہ میں آوارہ ہوں
 طفلِ آوارہ ہوں لیکن سرکش و ناداں نہیں
 میری اس آوارگی میں وحشتِ عصیاں نہیں
 شوخ ہوں لیکن ابھی معصوم اور بیچارہ ہوں
 تجھ کو کیا غم ہے اگر وارفتہٗ نظارہ ہوں؟
 شکر ہے زندانیِ اہرمین و یزداں نہیں
 ان سے بڑھ کر کچھ بھی وجہِ کاہشِ انساں نہیں
 میں مگر ان کے اُنق سے دُور اُن سیارہ ہوں !

شام ہونے کو ہے اور تاریکیاں چھانے کو ہیں
 تو بُلّاتی ہے مجھے راحت بھری آغوش میں
 کھیل لوں تھوڑا سا آتا ہوں ، ابھی آتا ہوں میں
 اب تو "دن" کی آخری کرنیں بھی سو جانے کو ہیں
 اور کھوجانے کو ہیں وہ بھی کنارِ دوش میں
 بہہ چلی ہے رُوح نیندوں میں مری آتا ہوں میں !

مکافات

رہی ہے حضرت یزداں سے دوستی میری

رہا ہے زہد سے یارانہ استوار مرا

گزر گئی ہے تقدس میں زندگی میری

دل اہرمن سے رہا ہے ستیزہ کار مرا

کسی پہ رُوح نمایاں نہ ہو سکی میری

رہا ہے اپنی امنگوں پہ اختیار مرا

دبائے رکھا ہے سینے میں اپنی آہوں کو

وہیں دیا ہے شب و روز بیچ و تاب اُنھیں

زبانِ شوق بنایا نہیں نگاہوں کو
 کیا نہیں کبھی وحشت میں بے نقاب اُنھیں
 خیال ہی میں کیا پرورش گناہوں کو
 کبھی کیا نہ جوانی سے بہرہ یاب اُنھیں
 یہ بل رہی ہے مرے ضبط کی سزا مجھ کو
 کہ ایک زہر سے لبریز ہے شبابِ مرا
 اذیتوں سے بھری ہے ہر ایک بیداری
 مہیب روحِ ستاں ہے ہر ایک خوابِ مرا
 اُلجھ رہی ہیں نوائیں مرے سرودوں کی
 فشارِ ضبط سے بے تاب ہے ربابِ مرا
 مگر یہ ضبط مرے قہقہوں کا دشمن تھا
 پیامِ مرگِ جوانی تھا اجتنابِ مرا

لو آگئی ہیں وہ بن کر مہیب تصویریں
 وہ آرزوئیں کہ جن کا کیا تھا خوں میں نے
 لو آگئے ہیں وہی پیروانِ اہرمن
 کیا تھا جن کو سیاست سے سرنگوں میں نے

کبھی نہ جان پہ دیکھا تھا یہ عذابِ الیم
 کبھی نہیں اے مرے بختِ واژگوں میں نے
 مگر یہ جتنی اذیت بھی دیں مجھے کم ہے
 کیا ہے رُوح کو اپنی بہت زبوں میں نے
 اسے نہ ہونے دیا میں نے ہم نوائے شباب
 نہ اس پہ چلنے دیا شوقِ کافسوں میں نے
 اے کاش چھپ کے کیس اک گناہ کر لیتا
 حلاوتوں سے جوانی کو اپنی بھر لیتا
 گناہ ایک بھی اب تک کیا نہ کیوں میں نے ؟

شاعر کا ماضی

یہ شب ہائے گزشتہ کے جنوں انگیز افسانے
 یہ آوارہ پریشاں زمزمے سازِ جوانی کے
 یہ میری عشرتِ برباد کی بے باک تصویریں
 یہ آئینے مرے شوریدہ آغازِ جوانی کے !
 یہ اک رنگیں غزلِ لیلیٰ کی زلفوں کی ستائش میں
 یہ تعریفیں سلیمیٰ کی فسوں پرور نگاہوں کی
 یہ جذبے سے بھرا اظہارِ شیریں کی محبت کا
 یہ اک گزری کہانی آٹسوؤں کی اور آہوں کی

کہاں ہو او مری لیلیٰ — کہاں ہو او مری شیریں ؟
 سلیمیٰ تم بھی تھک کر رہ گئیں راہِ محبت میں ؟
 مرے عہدِ گزشتہ پر سکوتِ مرگ طاری ہے
 مری شمعو، بجھی جاتی ہو کس طوفانِ ظلمت میں ؟
 مرے شعرو، مرے "فردوسِ گم گشتہ" کے نظارو !
 ابھی تک ہے دیارِ روح میں اک روشنی تم سے
 کہ میں حُسن و محبت پر لٹانے کے لیے تم کو
 اڑا لایا تھا جا کر محفلِ مہتاب و انجم سے !

خواب آوارہ

مجھے ذوقِ تماشا لے گیا تصویر خانوں میں
 دکھائے حُسنِ کاروں کے نقوشِ آتشیں مجھ کو
 اور ان نقوشوں کے محرابی خطوں میں اور رنگوں میں
 نظر آیا ہمیشہ ایک رویائے حسین مجھ کو
 سرود و رقص کی خاطر گیا ہوں رقص گاہوں میں
 تو اہلِ رقص کے ہونٹوں پہ آوارہ تبسم میں
 شباب و شعر سے لبریز اعضا کے ترنم میں
 تھرکتے بازوؤں میں، شوق سے لرزاں نگاہوں میں

ہمیشہ جھانکتا پایا وہی خوابِ حسین میں نے
 گزارے ہیں بہت دن حافظ و خیام سے مل کر
 بہت دن آسکرو و ایلڈ کی مدہوش دُنیا میں
 گزارے ہیں کئی راتیں تیا تر میں، سنیہا میں
 اسی خوابِ فسوں انگیز کی شیریں تمنا میں
 بہت آوارہ رکھتا ہے یہ خوابِ سیم گوں مجھ کو
 لیے پھرتا ہے ہر انبوہ میں اس کا جنوں مجھ کو
 مگر یہ خواب کیوں رہتا ہے افسانوں کی دُنیا میں
 حقیقت سے بہت دُور، اور رومانوں کی دُنیا میں
 چھپا رہتا ہے رقص و نغمہ کے سنگیں حجابوں میں
 ملا رہتا ہے نقاشوں کے بے تعبیر خوابوں میں؟
 مراجی چاہتا ہے ایک دن اس خوابِ سیمیں کو
 حجابِ فن و رقص و نغمہ سے آزاد کر ڈالوں
 ابھی تک یہ گریزاں ہے محبت کی نگاہوں سے
 اسے اک پیکرِ انسان میں آباد کر ڈالوں!

زندگی، جوانی، عشق، حُسن

۴ — ”مری ندیم کھلی ہے مری نگاہ کہاں

ہے کس طرف کو مری زلیست کا سفینہ رواں

”وطن“ کے بحر سے دُور، اُس کے ساحلوں سے دُور؟

ہے میرے چار طرف بحرِ شعلہ گوں کیسا؟

ہے میرے سینے میں اک درطہ جنوں کیسا؟

مری ندیم کہاں ایسے شعلہ زار میں ہم

جہاں دماغ میں چھپتی ہوئی ضیائیں ہیں

مہیب نُور میں لپٹی ہوئی فضا ئیں ہیں!

”کہاں ہے آہ، مرا عہدِ رفتہ، میرا دیار

مرا سفینہ کنارے سے چل پڑا کیسے؟
 یہ ہر طرف سے بستے ہیں ہم پہ کیسے شرار
 ہماری راہ میں یہ "آتشیں خلا" کیسے؟

"وہ سامنے کی زمیں ہے مگر جزیرہ عشق
 جو دُور سے نظر آتی ہے جگمگاتی ہوئی
 کہ "سرزمینِ عجم" کے کہیں قریب ہیں ہم
 ترے وطن کے نواحی میں اے حبیب ہیں ہم؟
 یہ کیا طلسم ہے، کیا راز ہے، کہاں ہیں ہم؟
 تیرے زمیں ہیں کہ بالائے آسماں ہیں ہم؟
 کہ ایک خواب میں بے مدعا رواں ہیں ہم؟

ع — "یہ ایک خواب ہے، بے مدعا رواں ہیں ہم
 یہ ایک فسانہ ہے کردارِ داستاں ہیں ہم
 ابھی یہاں سے بہت دُور ہے جہانِ عجم
 تصورات میں جس خُلد کے جواں ہیں ہم
 وہ سامنے کی زمیں ہے مگر جزیرہ عشق

جو دُور سے نظر آتی ہے جگمگاتی ہوئی
 فضا پہ جس کی درخشاں ہے اک ستارہ نُور
 شاعیوں رقص میں ہیں زمزمے بہاتی ہوئی“

م — ”اگر یہاں سے بہت دُور ہے ”جہانِ عجم“
 مری ندیم چل اس سرزمین کی جانب چل“

ع — ”اُسی کی سمت رواں ہیں سفینہ رال ہیں ہم
 یہیں پہنچ کے ملے گی مگر نجات کہیں
 ہمیں زمان و مکاں کے حدودِ سنگیں سے
 نہ خیر و شر ہے نہ یزدان و اہرمن ہیں یہاں
 کہ جا چکے ہیں وہ اس سرزمینِ رنگیں سے“

م — ”مری ندیم چل اس سرزمین کی جانب چل!“

ع — ”اُسی کی سمت رواں ہیں ، سفینہ رال ہیں ہم
 یہاں عدم ہے نہ فکر و وجود ہے گویا
 یہاں حیات مجسم سرود ہے گویا“

رفت

(سائٹ)

کوئی دیتا ہے بہت دُور سے آواز مجھے
 چُھپ کے بیٹھا ہے وہ شاید کسی سیارے میں
 نغمہ و نور کے اک سردی گہوارے میں
 دے اجازت جو تری چشمِ فسوں ساز مجھے
 اور ہو جائے محبت پر پر واز مجھے
 اُڑ کے پہنچوں میں وہاں روح کے طیارے میں
 سرعتِ نور سے یا آنکھ کے "پلکارے" میں
 کہ فلک بھی نظر آتا ہے در باز مجھے !

سالہا سال مجھے ڈھونڈیں گے دُنیا کے مکین

دُور بنیں بھی نشاں تک نہ مرا پائیں گی

اور نہ پکیر ہی مرا آٹے کا پھر سُوٹے زمیں

عالمِ قدس سے آوازیں مری آئیں گی

بحرِ خمیازہ کشِ وقت کی امواجِ حسیں

اک سفینہ مرے نغموں سے بھرا لائیں گی!

دل سوزی

یہ عشق پچاں کے چھول پتے جو فرش پر یوں بکھر رہے ہیں
 یہ مجھ کو تکلیف دے رہے ہیں، یہ مجھ کو غمگین کر رہے ہیں
 انھیں یہاں سے اٹھا کے اک بار پھر اسی بیل پر لگا دو
 وگرنہ مجھ کو بھی ان کے مانند خواب کی گود میں سلا دو!

خزاں زدہ اک شجر ہے، اُس پر ضیائے مہتاب کھیلتی ہے
 اور اُس کی بے رنگ ٹہنیوں کو وہ اپنے طوفاں میں ریتتی ہے

کوئی بھی ایسی کرن نہیں جو پھر اس میں روح بہا رہے
تو کیوں نہ مہتاب کو بھی یارب تو یونہی بے برگ و بار کر دے!

ندیم، آہستہ زمزموں کے سرودِ پیہم کو چھوڑ بھی دے
اٹھا کے ان نازک آہگینوں کو پھینک دے اور توڑ بھی دے
وگرنہ اک آتشیں نواسے تو پیکر و روح کو جلا دے
عدم کے دریائے بکیراں میں سفینہٴ زلیست کو بہا دے!

جرأتِ پرواز

بچھ گئی شمع ضیا پوشِ جوانی میری!
 آج تک کی ہے کٹی بار "محبت" میں نے
 اشکوں اور آہوں سے لبریز ہیں رومان مرے
 ہو گئی ختم کہانی میری!
 مٹ گئے میری تمناؤں کے پروانے بھی
 خوفِ ناکامی و رسوائی سے
 حُسن کے شیوہ خود رائی سے
 دل بے چارہ کی مجبوری و تنہائی سے!

میرے سینے ہی میں پیچاں رہیں آہیں میری
 کر سکیں روح کو غریاں نہ نگاہیں میری !

ایک بار اور محبت کر لوں

سعی ناکام سہی

اور اک زہر بھرا جام سہی

میرا یا میری تمناؤں کا انجام سہی

ایک سودا ہی سہی ، آرزوئے خام سہی

ایک بار اور محبت کر لوں ؟

ایک "انسان" سے اُلفت کر لوں ؟

میرے ترکش میں ہے اک تیرا بھی

مجھ کو ہے جراتِ تدبیرا بھی

برسرِ جنگ ہے تقدیرا بھی

اور تقدیر پہ پھیلانے کو اک دام سہی ؟

مجھ کو اک بار وہی "کوہ کئی" کرنے دو

اور وہی "کاہ برآوردن" بھی — ؟

یا تو جی اٹھوں گا اس جرأتِ پرواز سے میں
 اور کر دے گی وفا زندہ جاوید مجھے
 خود بتا دے گی رہِ جاوہِ اُمید مجھے
 رفعتِ منزلِ ناہید مجھے
 یا اتر جاؤں گا میں یاس کے ویرانوں میں
 اور تباہی کے نہاں خانوں میں
 تاکہ ہو جائے مہیا آخر
 آخری حدِ تنزل ہی کی اک دید مجھے
 جس جگہ تیرگیاں خواب میں ہیں
 اور جہاں سوتے ہیں اہریمین بھی
 تاکہ ہو جاؤں اسی طرح آشنا سا آخر
 نور کی منزلِ آغاز سے میں
 اپنی اس جرأتِ پرواز سے میں

وادئ پنہاں

وقت کے دریا میں اٹھی تھی ابھی پہلی ہی لہر

چند انسانوں نے لی اک وادئ پنہاں کی راہ

بل گئی اُن کو وہاں

آغوشِ راحت میں پناہ

کر لیا تعمیر اک موسیقی و عشرت کا شہر،

مشرق و مغرب کے پار

زندگی اور موت کی فرسودہ شہ راہوں سے دُور

جس جگہ سے آسماں کا قافلہ لیتا ہے نُور

جس جگہ ہر صبح کو ملتا ہے ایمائے ظہور
 اور بٹنے جاتے ہیں راتوں کے لیے خوابوں کے جال
 سیکھتی ہے جس جگہ پر داڑھو
 اور فرشتوں کو جہاں ملتا ہے آہنگِ سرور
 غم نصیب اہریمینوں کو گریہ و آہ و فغاں !

کاش بتلا دے کوئی
 مجھ کو بھی اس وادیٰ پنہاں کی راہ
 مجھ کو اب تک جستجو ہے
 زندگی کے تازہ جولانگاہ کی
 کیسی بیزاری سی ہے
 زندگی کے کمنہ آہنگِ مسلسل سے مجھے
 سرزمینِ زیست کی افسردہ محفل سے مجھے
 دیکھ لے اک بار کاش
 اس جہاں کا منظر رنگیں نگاہ
 جس جگہ ہے قہقہوں کا اک درخشندہ و نور
 جس جگہ سے آسماں کا قافلہ لیتا ہے نور

جس کی رفعت دیکھ کر خود ہمتِ یزداں ہے چور

جس جگہ ہے وقت اک تازہ سرور

زندگی کا پیرہن ہے تارتار !

جس جگہ اہریمینوں کا بھی نہیں کچھ اختیار

مشرق و مغرب کے پار !

طلسم جاوداں

رہنے دے اب کھونہیں باتوں میں وقت ،

اب رہنے دے ،

اپنی آنکھوں کے طلسم جاوداں میں بہنے دے۔

میری آنکھوں میں ہے وہ سحرِ عظیم

جو کئی صدیوں سے پیہم زندہ ہے

انتہائے وقت تک پابندہ ہے !

دیکھتی ہے جب کبھی آنکھیں اٹھا کر تو مجھے

قافلہ بن کر گزرتے ہیں نگہ کے سامنے

مصر و ہند و نجد و ایراں کے اساطیرِ قدیم :

کوئی شاہنشاہ تاج و تخت لٹواتا ہوا

دشت و صحرا میں کوئی شہزادہ آوارہ کہیں
 سر کوئی جانب زکساروں سے ٹکراتا ہوا
 اپنی محبوبہ کی خاطر جان سے جاتا ہوا
 “.....“

قافلہ بن کر گزر جاتے ہیں سب

قصہ ہائے مہر و ہندوستان و ایران و عرب!

رہنے دے اب کھو نہیں باتوں میں وقت،

اب رہنے دے،

آج میں ہوں چند لمحوں کے لیے تیرے قریب،

سارے انسانوں سے بڑھ کر خوش نصیب!

چند لمحوں کے لیے آزاد ہوں

تیرے دل سے اخذ نور و نعمت کرنے کے لیے

زندگی کی لذتوں سے سینہ بھرنے کے لیے؛

تیرے پیکر میں جو روحِ زلست ہے شعلہ فشاں

وہ دھڑکتی ہے مقام و وقت کی راہوں سے دُور

بیگانہ مرگ و خزاں!

ایک دن جب تیرا پیکر خاک میں مل جائے گا
زندہ ، تابندہ رہے گی اس کی گرمی ، اُس کا نور
اپنے عہدِ رفتہ کے جاں سوز نغمے گاٹے گی
اور انسانوں کو دیوانہ بناتی جائے گی

رہنے دے اب کھو نہیں باتوں میں وقت
اب رہنے دے !

وقت کے اس مختصر لمحے کو دیکھ
تو اگر چاہے تو یہ بھی جاوداں ہو جائے گا
پھیل کر خود بکراں ہو جائے گا
مطمئن باتوں سے ہو سکتا ہے کون ؟
روح کی سنگین تاریکی کو دھو سکتا ہے کون ؟
دیکھ اس جذبات کے نشے کو دیکھ

تیرے سینے میں بھی اک لرزش سی پیدا ہو گئی !
زندگی کی لذتوں سے سینہ بھر لینے بھی دے
مجھ کو اپنی روح کی تکمیل کر لینے بھی دے !

ہونٹوں کا لمس

تیرے رنگیں رس بھرے ہونٹوں کا لمس
 جس سے میرا جسم طوفانوں کی جولاں گاہ ہے
 جس سے میری زندگی ، میرا عمل گمراہ ہے
 میری ذات اور میرے شعرا قسانہ ہیں !

تیرے رنگیں رس بھرے ہونٹوں کا لمس
 اور پھر ”لمس طویل“
 جس سے ایسی زندگی کے دن مجھے آتے ہیں یاد
 میں نے جو اب تک بسر کی ہی نہیں
 اور اک ایسا مقام
 آشنا جس کے نظاروں سے نہیں میری نگاہ !

تیرے اک لمس جنوں انگیز سے
 کیسے کھل جاتی ہے کرنوں کے لیے اک شاہراہ
 کیسے ہو جاتی ہے، ظلمت تیز گام،
 کیسے جی اٹھتے ہیں آنے والے ایامِ جمیل !

تیرے رنگیں رس بھرے ہونٹوں کا لمس
 جس کے آگے بیچ جرماتِ شراب
 یہ سنہری پھل، یہ سببیں پھول مانندِ سراب
 سوزِ شمع و گردشِ پروانہ گویا داستاں
 نغمہٴ ستیارگاں، بے رنگ و آب
 قطرہٴ بے مایہ طغیانِ شباب !

تیرے ان ہونٹوں کے اک لمس جنوں انگیز سے
 چھا گیا ہے چار سو
 چاندنی راتوں کا نورِ بیکراں
 کیفیتِ مستی کا وفورِ جاوداں
 چاندنی ہے اور میں اک "تاک" کے سائے تلے

استادہ ہوں

جان دینے کے لیے آمادہ ہوں

میری ہستی ہے نحیف و بے ثبات

”تاک“ کی ہر شاخ ہے آفاق گیر!

حمد، مرگ و خزاں سے بے نیاز

سامنے جس کے مری دُنیا ہے، دُنیا ئے مجاز

میرے جسم و رُوح جس کی وسعتوں کے سامنے

رفتہ رفتہ مائلِ حل و گداز!

ماں مگر اتنا تو ہے،

میری دُنیا کو مٹا کر ہو چلی ہیں آشکار

اور دُنیا میں مقام و وقت کی سرحد کے پار

جن کی تو ملکہ ہے میں ہوں شہر یار!

تیرے رنگیں رس بھرے ہونٹوں کا لمس،

جس سے میری سلطنت تابندہ ہے

انتہائے وقت تک پائندہ ہے!

اتِّفَاقَات

آج ، اِس ساعتِ دزدیدہ و نایاب میں بھی ،

جسم ہے خواب سے لذت کش خمیازہ ترا

تیرے مڑگاں کے تلے نیند کی شبہتم کا نزول

جس سے دُھل جانے کو ہے غازہ ترا

زندگی تیرے لیے رس بھرے خوابوں کا ہجوم

زندگی میرے لیے کاوشِ بیداری ہے ؛

اتِّفَاقَات کو دیکھ

اِس حسین رات کو دیکھ

توڑ دے وہم کے جال
 چھوڑ دے اپنے شبستانوں کو جانے کا خیال ،
 خونِ موہوم تری رُوح پہ کیا طاری ہے !
 اتنا بے صرفہ نہیں تیرا جمال
 اس جنوں خیز عیس رات کو دیکھ !
 آج ، اس ساعتِ دزدیدہ و نایاب میں بھی
 تشنگی رُوح کی آسودہ نہ ہو
 جب ترا جسمِ جوانی میں ہے نیسانِ بہار
 رنگ و نگہت کا فشار !

پھول ہیں ، گھاس ہے ، اشجار ہیں ، دیواریں ہیں
 اور کچھ سائے کہ ہیں مختصر و تیرہ و تا ،
 تجھ کو کیا اس سے غرض ہے کہ خدا ہے کہ نہیں ؟
 دیکھ پتوں میں لہرتی ہوئی کرنوں کا نفوذ
 سرسراقی ہوئی بڑھتی ہے رگوں میں جیسے
 اولیں بادہ گساری میں نئی تند شراب
 تجھ کو کیا اس سے غرض ہے کہ خدا ہے کہ نہیں

لکشاں اپنی تمناؤں کا ہے راہ گزار
 کاش اس راہ پہ مل کر کبھی پرواز کریں ،
 اک نئی زیست کا دروازہ کریں !
 آسماں دُور ہے لیکن یہ زمیں ہے نزدیک
 آ اسی خاک کو ہم جلوہ گرہ راز کریں !
 روحیں مل سکتی نہیں ہیں تو یہ لب ہی مل جائیں ،
 آ اسی لذتِ جاوید کا آغاز کریں !
 صبح جب باغ میں رس لینے کو زنبور آئے
 اس کے بوسوں سے ہوں مدہوش سمن اور گلاب
 شبنی گھاس پہ دوپیکریں بسترِ ملیں ،
 اور خدا ہے تو پشیمان ہو جائے !

عزینِ انسان

(افلاطونی عشق پر ایک طنز)

جسم اور رُوح میں آہنگ نہیں،

لذت اندوز دلاویزی مومہوم ہے تو

غصہء کش مکش و نکر و عمل!

تجھ کو ہے حسرتِ اظہارِ شباب

اور اظہار سے معذور بھی ہے

جسم نیکی کے خیالات سے مفروز بھی ہے

اس قدر سادہ و معصوم ہے تو

پھر بھی نیکی ہی کیے جاتی ہے
 کہ دل و جسم کے آہنگ سے محروم ہے تو
 جسم ہے رُوح کی عظمت کے لیے زینہ نور
 منبع کیف و سرور!

نار سا آج بھی ہے شوقِ پرستارِ جمال
 اور انساں ہے کہ ہے جادہ کشِ راہِ طویل
 (رُوحِ یونان پر سلام!)
 اک زمستاں کی حسی رات کا ہنگامِ تپاک
 اُس کی لذات سے آگاہ ہے کون؟
 عشق ہے تیرے لیے نغمہ خام
 کہ دل و جسم کے آہنگ سے محروم ہے تو!

جسم اور رُوح کے آہنگ سے محروم ہے تو!
 درنہ شب ہائے زمستاں ابھی بے کار نہیں
 اور نہ بے سود ہیں ایامِ بہار!

آہ انساں کہ ہے دہموں کا پرستار ابھی

حسن بے چارے کو دھوکا سا دیے جاتا ہے
 ذوقِ تقدیس پہ مجبور کیے جاتا ہے!
 ٹوٹ جائیں گے کسی روز مزامیر کے تار
 مسکرا دے کہ ہے تاپتہ ادہ ابھی تیرا شباب
 ہے یہی حضرت یزداں کے تمسخر کا جواب!

ایک رات

یاد ہے اک رات زیرِ آسمانِ نیلگوں ،
یاد ہے مجھ کو وہ تابستان کی رات !
چاند کی کرنوں کا بے پایاں فسوں — پھیلا ہوا
سرمئی آہنگ برساتا ہوا — ہر چارسو !
اور مرے پہلو میں تو — !
میرے دل میں یہ خیال آنے لگا :

غم کا بحر ہے کراں ہے یہ جہاں
 میری محبوبہ کا جسم اک ناؤ ہے
 سطح شور انگیز پر اس کی رواں
 ایک ساحل ، ایک انجانے جزیرے کی طرف
 اُس کو آہستہ لیے جاتا ہوں میں

دل میں یہ جاں سوز وہم
 یہ کہیں غم کی چٹانوں سے نہ لگ کر ٹوٹ جائے!
 یاد ہے مجھ کو وہ تابستاں کی رات
 تیرے دل میں راز کی اک کائنات
 تیری خاموشی میں طوفانوں کا غوغائے عظیم
 سرخوش اظہار تیری ہر نگاہ
 تیرے مژگاں کے تلے گہرے خیال
 بے بسی کی نیند میں اُلجھے ہوئے!
 تیرا چہرہ آنگوں ہونے کو تھا
 دفعتاً ، پھر جیسے یاد آجائے اک گم گشتہ بات
 تیرے سینے کے سمن زاروں میں اٹھیں لرزشیں

میرے انگاروں کو بے تابانہ لینے کے لیے
 اپنی نکلت، اپنی مستی مجھ کو دینے کے لیے
 غم کے بحر بے کراں میں ہو گیا پیدا سکوں
 یاد ہے وہ رات زیرِ آسمانِ نیلگوں
 یاد ہے مجھ کو وہ تابستاں کی رات!

سپاہی

تو مرے ساتھ کہاں جائے گی؟

— موت کا لمحہ مایوس نہیں،

قوم ابھی نیند میں ہے!

مصلح قوم نہیں ہوں کہ میں آہستہ چلوں

اور ڈروں قوم کہیں جاگ نہ جائے —

میں تو اک عام سپاہی ہوں، مجھے

حکم ہے دوڑ کے منزل کے قدم لینے کا

اور اسی سچی جگر دوز میں جاں دینے کا

تُو مَرے ساتھ مری جان ، کہاں جائے گی ؟

تُو مَرے ساتھ کہاں جائے گی ؟

راہ میں اُونچے پہاڑ آئیں گے

دشتِ بے آب و گیاہ

اور کہیں رودِ عمیق

بے کراں ، تیز و کف آلود و عظیم

اُجڑے سنانِ دیار

اور دشمن کے گرانڈیل جواں

جیسے کہسار پہ دیودار کے پیڑ

عزت و عفت و عصمت کے غنیم

ہر طرف خون کے سیلاب رواں —

اک سپاہی کے لیے خون کے نظاروں میں

جسم اور رُوح کی بالیدگی ہے

تُو مگر تاب کہاں لائے گی

تُو مَرے ساتھ مری جان کہاں جائے گی ؟

دم بدم بڑھتے چلے جاتے ہیں

سرسیدان رفیق ،
 تو مرے ساتھ مری جان کہاں جائے گی ؟
 عمر گزری ہے غلامی میں مری
 اس سے اب تک مری پرواز میں کوتاہی ہے !
 زمزمے اپنی محبت کے نہ پھیڑ
 اس سے اے جان پروبال میں آتا ہے جمود
 میں نہ جاؤں گا تو دشمن کو شکست
 آسمانوں سے بھلا آئے گی ؟
 دیکھ خونخوار درندوں کے وہ غول
 میرے محبوب وطن کو یہ نگل جائیں گے ؟
 ان سے لکرانے بھی دے
 جنگِ آزادی میں کام آنے بھی دے
 تو مرے ساتھ مری جان کہاں جائے گی ؟

زوال

آہ پائندہ نہیں ،
 درد و لذت کا یہ ہنگام جلیل !
 پھر کئی بار ابھی آئیں گے لمحاتِ جنوں
 اس سے شدت میں فزوں ، اس سے طویل
 پھر بھی پائندہ نہیں !

آپ ہی آپ کسی روز ٹھہر جائے گا

تیرے جذبات کا دریائے رواں
 تجھے معلوم نہیں ،
 کس طرح وقت کی امواج ہیں سرگرم خرام ؟
 تیرے سینے کا درخشندہ جمال
 کر دیا جائے گا بیگانہ نور
 نکھت و رنگ سے محروم دوام !
 تجھے معلوم نہیں ؟

اس دریچے میں سے دیکھ
 خشک ، بے برگ ، المناک دڑھتوں کا سماں
 کیسا دل دوز سکوت !
 زیر لب نالہ کش جو رخزاں
 چودھویں رات کا مہتاب جواں !
 ان کے اس پار سے ہے نزد طلوع ؛
 تجھے معلوم نہیں ،
 ایک دن تیرا جنوں خیز شباب
 تیرے اعضا کا جمال

کر دیا جائے گا اس طرح سے محروم فسوں؟
 اور پھر چاند کے مانند محبت کے خیال
 سارے اس عہد کے گزرے ہوئے خواب
 تیرے ماضی کے اُفق پر سے ہویدا ہوں گے
 تجھے معلوم نہیں!

اظہار

کیسے میں بھی بھول جاؤں
 زندگی سے اپنا ربطِ اولیں؟
 ایک دُور افتادہ قریے کے قریب
 اک جنوں، اندر و زشام
 نہرِ پیشیشم کے اشجارِ بلند
 چاندنی میں اُن کی شاخوں کے تلے
 تیرے پیمانِ محبت کا وہ اظہارِ طویل!

رُوح کا اظہار تھے بوسے مرے
 جیسے میری شاعری، میرا عمل!

رُوح کا اظہار کیسے بھول جاؤں؟
 کیسے کر ڈالوں میں جسم و رُوح کو
 آج بے آہنگ و نُور؟
 تو کہ تھی اس وقت گت می کے غاروں میں نہاں
 میرے ہونٹوں ہی نے دی تجھ کو نجات
 اپنی راہوں پر اٹھالایا تجھے
 زندہ جاوید کر ڈالا تجھے
 جیسے کوئی بُت تراش
 اپنے بُت کو زندگی کے نُور سے تاباں کرے
 اس کو برگ و بار دینے کے لیے
 اپنے جسم و رُوح کو عریاں کرے!
 میرے بوسے رُوح کا اظہار تھے
 رُوح جو اظہار ہی سے زندہ و تابندہ ہے
 ہے اسی اظہار سے حاصل مجھے قُرب حیات،
 رُوح کا اظہار کیسے بھول جاؤں؟

آنکھوں کے جال

آہ تیری مدبھری آنکھوں کے جال! —

میز کی سطح درخشندہ کو دیکھ

کیسے پیمانوں کا عکس سمیگوں

اس کی بے اندازہ گہرائی میں ہے ڈوبا ہوا

جیسے میری رُوح ، میری زندگی

تیری تابندہ سیہ آنکھوں میں ہے

مے کے پیمانے تو ہٹ سکتے ہیں یہ سٹپتی نہیں!

قہوہ خانے کے شبستانوں کی خلوت گاہ میں

آج کی شب تیرا دُزدانہ ورود!

عشق کا ہیجان ، آدھی رات اور تیرا شباب

تیری آنکھ اور میرا دل
 عنکبوت اور اس کا بے چارہ شکار!
 (تیرے ہاتھوں میں مگر لرزش ہے کیوں؟
 کیوں تمرا پیمانہ ہوتیوں سے ترے ہٹتا نہیں!
 خام و نو آموز ہے تو ساعرہ!
 کر رہی ہے اپنے فن کو آشکار
 اور اپنے آپ پر تجھ کو یقین حاصل نہیں!)
 پھر بھی ہے تیرے فسوں کے سامنے مجھ کو شکست
 میرے تختیلات، میری شاعری بیکار ہیں!
 اپنے سر پر قہقہوں کے نور کا سیلاب دیکھ
 جس سے تیرے چہرے کا سایہ ترے سینے پہ ہے
 اس طرح اندوہ میری زندگی پر سایہ ریز
 تیری آنکھوں کی درخشانی سے ہے
 سایہ ہٹ سکتا ہے، غم ہٹتا نہیں!
 آہ تیری مدبھری آنکھوں کے جال!

دیکھ وہ دیوار پر تصویر دیکھ
یہ اگر چاہے کہ اس کا آفرینندہ کبھی
اس کے ہاتھوں میں ہو مغلوب و اسیر
کیسا بے معنی ہو یہ اس کا خیال ،
اس کو پھر اپنی ہزیمیت کے سوا چارہ نہ ہو !
تو مری تصویر تھی

میرے ہونٹوں نے تجھے پیدا کیا
آج لیکن میری مدہوشی کو دیکھ
میں کہ تھا خود آفرینندہ ترا
پا بجولال میرے جسم و روح تیرے سامنے
اور دل پر تیری آنکھوں کی گرفتِ ناگزیر ،
ساعری تیری خداوندی تری !
عکس کیسا بھی ہو فانی ہے مگر
یہ نگاہوں کا فسوں پایندہ ہے !

گناہ

آج پھر آہی گیا

آج پھر رُوح پہ وہ چھا ہی گیا

دی مرے گھر پہ شکست آکر مجھے!

ہوش آیا تو میں دہلیز پہ اُفتادہ تھا

خاک آلودہ و افسردہ و غمگین و نزار

پارہ پارہ تھے مری رُوح کے تار

آج وہ آہی گیا

روزِ در سے لرزتے ہوئے دیکھا میں نے

عزم و شاد سرِ راہ اُسے جاتے ہوئے

سالہا سال سے مسدود تھا یا رانہ مرا

اپنے ہی بادہ سے لبریز تھا پیمانہ مرا

اس کے لوٹ آنے کا امکان نہ تھا

اس کے ملنے کا بھی ارمان نہ تھا

پھر بھی وہ آ ہی گیا

کون جانے کہ وہ شیطان نہ تھا

بے بسی میرے خداوند کی تھی!

عہدِ وفا

تُو مری عشق سے مایوس نہ ہو

کہ مرا عہدِ وفا ہے ابدی!

شمع کے سائے سے دیوار پہ مخراب سی ہے

سالہا سال سے بدلا نہیں سائے کا مقام

شمع جلتی ہے تو سائے کو بھی حاصل ہے دوام

سائے کا عہدِ وفا ہے ابدی!

تُو مری شمع ہے، میں سایہ ترا

زندہ جب تک ہوں کہ سینے میں ترے روشنی ہے

کہ مرا عہدِ وفا ہے ابدی!

اک پتنگا سر دیوار چلا جاتا ہے

خون سے سہما ہوا، خطروں سے گھبرایا ہوا

اور سائے کی لکیروں کو سمجھتا ہے کہ ہیں

سرحدِ مرگ و حیات اس کے لیے!

ہاں یہی حال مرے دل کی تمناؤں کا ہے

پھر بھی تو عشق سے مایوس نہ ہو

کہ مرا عہدِ وفا ہے ابدی!

ہاں مرا عہدِ وفا ہے ابدی،

زندگی ان کے لیے ریت نہیں، دھوپ نہیں

ریت پر دھوپ میں گر لیٹتے ہیں آکے نہنگ

قعرِ دریا ہی سے وابستہ ہے پیمان ان کا

ان کو لے آتا ہے ساحل پہ تنوع کا خمار

۲ اور پھر ریت میں اک لذتِ آسودگی ہے!

میں جو سرمست نہنگوں کی طرح
 اپنے جذبات کی شوریدہ سری سے مجبور
 مضطرب رہتا ہوں مدہوشی و عشرت کے لیے
 اور تری سادہ پرستش کی بجائے
 مرتا ہوں تیری ہم آغوشی کی لذت کے لیے
 میرے جذبات کو تو پھر بھی حقارت سے نہ دیکھ
 اور مرے عشق سے مایوس نہ ہو
 کہ مرا عہدِ وفا ہے ابدی!

شاعرِ درماندہ

زندگی تیرے لیے بسترِ سنجاب و سمور
 اور میرے لیے افرنگ کی دریوزہ گری
 عاقبت کوشی، آبا کے طفیل،
 میں ہوں درماندہ و بے چارہ ادیب
 خستہ و فکرمعاش!
 پارہ نانِ جوئی کے لیے محتاج ہیں ہم

میں ، مرے دوست ، مرے سینکڑوں اربابِ وطن

یعنی افرنگ کے گلزاروں کے پھول !

تجھے اک شاعرِ در ماندہ کی اُمید نہ تھی

مجھ سے جس روز ستارہ ترا وابستہ ہوا

تُو سمجھتی تھی کہ اک روز مرا ذہن رسا

اور مرے علم و ہنر

بحر و بر سے تری زینت کو گہرائیں گے !

میرے رستے میں جو حائل ہوں مرے تیرہ نصیب

کیوں دُعائیں تری بے کار نہ جائیں

تیرے راتوں کے سجد اور نیاز

(اس کا باعث مرا الحاد بھی ہے !)

اے مری شمعِ شبستانِ وفا ،

بھول جا میرے لیے

زندگی خواب کی آسودہ فراموشی ہے !

تجھے معلوم ہے مشرق کا خدا کوئی نہیں

اور اگر ہے ، تو سراپردہٴ نسیان میں ہے

تُو "مسترت" ہے مری، تو مری "بیداری" ہے

مجھے آغوش میں لے

دو "انا" بل کے جہاں سوز نہیں

اور جس عہد کی ہے تجھ کو دعاؤں میں تلاش

آپ ہی آپ ہویدا ہو جائے!

درپچے کے قریب

جاگ اے شمعِ شبستانِ وصال
 محفلِ خواب کے اس قرشِ طربناک سے جاگ !
 لذتِ شب سے ترا جسم ابھی چورسی
 آمری جان، مرے پاس درپچے کے قریب
 دیکھ کس پیار سے انوارِ سحر چومتے ہیں
 مسجدِ شہر کے میناروں کو

جن کی رفعت سے مجھے

اپنی برسوں کی تمنا کا خیال آتا ہے!

سیمگوں ہاتھوں سے اے جان ذرا

کھول مے رنگ جنوں خیز آنکھیں!

اسی مینار کو دیکھ

صبح کے نور سے شاداب سہی

اسی مینار کے سائے تلے کچھ یاد بھی ہے

اپنے بیکار خدا کی مانند

اونگھتا ہے کسی تاریک نہاں خانے میں

ایک افلاس کا مارا ہوا مٹائے حزیں

ایک عفریت — اُداس

تین سو سال کی ذلت کا نشاں

ایسی ذلت کہ نہیں جس کا مداوا کوئی!

دیکھ بازار میں لوگوں کا ہجوم

بے پناہ سیل کے مانند رواں!

جیسے جنات بیابانوں میں
 مشعلیں لے کر سیرِ شام نکل آتے ہیں؛
 ان میں ہر شخص کے سینے کے گوشے میں
 ایک دُلسن سی بینی بیٹھی ہے
 ٹٹماتی ہوئی ننھی سی خودی کی قندیل
 لیکن اتنی بھی تو انانی نہیں
 بڑھ کے ان میں سے کوئی شعلہ جوالہ بنے !
 ان میں مفلس بھی ہیں بیمار بھی ہیں
 زیرِ افلاک مگر ظلم سے جاتے ہیں !

ایک بوڑھا سا تھکا ماندہ سا رہوار ہوں میں !
 بھوک کا شاہ سوار
 سخت گیر اور تنومند بھی ہے ؛
 میں بھی اس شہر کے لوگوں کی طرح
 ہر شب عیش گزر جانے پر
 بہر جمعِ خس و خاشاک نکل جاتا ہوں
 چرخ گرداں ہے جہاں

شام کو پھر اسی کاشانے میں لوٹ آتا ہوں
 بے بسی میری ذرا دیکھ کر میں
 مسجد شہر کے میناروں کو
 اس دریچے میں سے پھر جھانکتا ہوں
 جب انھیں عالمِ رخصت میں شفق چومتی ہے !

رقص

اے مری ہم رقص مجھ کو تمام لے
زندگی سے بھاگ کر آیا ہوں میں
ڈر سے لرزاں ہوں کہیں ایسا نہ ہو
رقص گر کے چور دروازے سے آکر زندگی
ڈھونڈ لے مجھ کو، نشاں پالے مرا
اور جرم عیش کرتے دیکھ لے!

اے مری ہم رقص مجھ کو تمام لے
رقص کی یہ گردشیں

ایک مبہم آسیا کے دور ہیں
 کیسی سرگرمی سے غم کو روندتا جاتا ہوں میں!
 جی میں کہتا ہوں کہ ہاں،
 رقص گہ میں زندگی کے جھانکنے سے پیشتر
 کلفتوں کا سنگریزہ ایک بھی رہنے نہ پائے!

اے مری ہم رقص مجھ کو تھام لے
 زندگی میرے لیے
 ایک خونیں بھیڑیے سے کم نہیں؛
 اے حسین و اجنبی عورت اسی کے ڈر سے میں
 ہو رہا ہوں لمحہ لمحہ اور بھی تیرے قریب
 جانتا ہوں تو مری جاں بھی نہیں
 تجھ سے ملنے کا پھر امکاں بھی نہیں
 تو مری ان آرزوؤں کی مگر تمثیل ہے
 جو رہیں مجھ سے گریزاں آج تک!

اے مری ہم رقص مجھ کو تھام لے

عہدِ پارینہ کا میں اتنا نہیں
 بندگی سے اس در و دیوار کی
 ہو چکی ہیں خواہشیں بے سوز و رنگ و ناتواں
 جسم سے تیرے پیٹ سکتا تو ہوں
 زندگی پر میں بھپٹ سکتا نہیں!
 اس لیے اب تھام لے
 اے حسین و اجنبی عورت مجھے اب تھام لے!

بیکراں رات کے سناٹے میں

تیرے بستر پہ مری جان کبھی
 بے کراں رات کے سناٹے میں
 جذبہ شوق سے ہو جاتے ہیں اعضا مدہوش
 اور لذت کی گراں باری سے
 ذہن بن جاتا ہے دلدل کسی ویرانے کی
 اور کہیں اس کے قریب
 تیند، آغازِ زمستاں کے پرندے کی طرح
 خوف دل میں کسی موہوم شکاری کا لیے
 اپنے پر تولتی ہے، چبھتی ہے
 بے کراں رات کے سناٹے میں!

تیرے بستر پہ مری جان کبھی
 آرزو میں ترے سینے کے کہستانوں میں
 ظلم سہتے ہوئے جہشتی کی طرح رنگیتی ہیں !

ایک لمحے کے لیے دل میں خیال آتا ہے
 تو مری جان نہیں

بلکہ ساحل کے کسی شہر کی دوشیزہ ہے
 اور ترے ملک کے دشمن کا سپاہی ہوں میں
 ایک مدت سے جسے ایسی کوئی شب نہ ملی
 کہ ذرا روح کو اپنی وہ سبک بار کرے !
 بے پناہ عیش کے ہیجان کا ارماں لے کر
 اپنے دستے سے کئی روز سے مفروز ہوں میں !

یہ مرے دل میں خیال آتا ہے

تیرے بستر پہ مری جان کبھی

بے کراں رات کے سناٹے میں !

شرابی

آج پھر جی بھر کے پی آیا ہوں میں
 دیکھتے ہی تیری آنکھیں شعلہ سا ماں ہو گئیں!
 شکر کراے جاں کہ میں
 ہوں درِ افرنگ کا ادنیٰ غلام
 صدرِ اعظم یعنی درِ یوزہ گرِ اعظم نہیں،
 ورنہ اک جامِ شرابِ ارغواں
 کیا بچا سکتا تھا میرے سینہ سوزاں کی آگ؟
 غم سے مر جاتی نہ تو

آج پی آنا جو میں
 جام رنگیں کی بجائے
 بے کسوں اور ناتوانوں کا لٹو؟
 شکر کر اے جاں کر میں
 ہوں درِ افترا نگ کا ادنیٰ غلام!
 اور بہتر عیش کے قابل نہیں!

انتقام

اُس کا چہرہ ، اُس کے خدو خال یاد آتے نہیں

اک شبستاں یاد ہے

اک برہنہ جسم آتشاں کے پاس

فرش پر قالین ، قالینوں پہ سیج

دھات اور پتھر کے بُت

گوشہ دیوار میں ہنستے ہوئے !

اور آتشاں میں انگاروں کا شور

اُن بُتوں کی بے جسی پر شکلیں ؛

اُہلی اُہلی اونچی دیواروں پہ عکس
 اُن فرنگی حاکموں کی یادگار
 جن کی تلواروں نے رکھا تھا یہاں
 سنگِ بنیادِ فرنگ!

اُس کا چہرہ اُس لے خدو خال یاد آتے نہیں
 اک برہتہ جسم اب تک یاد ہے
 اجنبی عورت کا جسم،
 میرے "ہونٹوں" نے لیا تھا رات بھر
 جس سے اربابِ وطن کی بے بسی کا انتقام
 وہ برہتہ جسم اب تک یاد ہے!

اجنبی عورت

ایشیا کے دور افتادہ شہستانوں میں بھی

میرے خوابوں کا کوئی رومانا نہیں!

کاش اک دیوارِ ظلم

میرے ان کے درمیاں حائل نہ ہو!

یہ عمارتِ قدیم

یہ خیاباں، یہ چین، یہ لالہ زار،

چاندنی میں نوحہ خواں

اجنبی کے دستِ غارتگر سے ہیں

زندگی کے ان نہاں خاتونوں میں بھی
میرے خوابوں کا کوئی رومال نہیں!

کاش اک "دیوارِ رنگ"

میرے ان کے درمیاں حائل نہ ہو!

یہ سیہ پیکر بہت نہ راہرو

یہ گھروں میں خوبصورت عورتوں کا زہر خند

یہ گزر گا ہوں پہ دیو آسا جواں

جن کی آنکھوں میں گر سنا آرزوؤں کی لپک

مشتعل، بیباک مزدوروں کا سیلابِ عظیم!

ارضِ مشرق، ایک مبہم خوف سے لرزاں ہوں میں

آج ہم کو جن تمناؤں کی حرمت کے سبب

دشمنوں کا سامنا مغرب کے میدانوں میں ہے

اُن کا مشرق میں نشاں تک بھی نہیں!

خودکشی

کرچکا ہوں آج عزمِ آخری —
 شام سے پہلے ہی کر دیتا تھا میں
 چاٹ کر دیوار کو نوکِ زباں سے ناتواں
 صبح ہونے تک وہ ہو جاتی تھی دوبارہ بلند؛
 رات کو جب گھر کا رخ کرتا تھا میں
 تیرگی کو دیکھتا تھا سرنگوں
 منہ بسورے، رنگزاروں سے پٹتے، سوگوار
 گھر پہنچتا تھا میں انسانوں سے اکتایا ہوا
 میرا عزمِ آخری یہ ہے کہ میں
 کوڈ جاؤں ساتویں منزل سے آج!

آج میں نے پایا ہے زندگی کو بے نقاب؛
 آتا جاتا تھا بڑی مدت سے میں
 ایک عشوہ ساز و ہرزہ کار محبوبہ کے پاس
 اُس کے تختِ خواب کے نیچے مگر
 آج میں نے دیکھ پایا ہے لہو
 تازہ و رخشاں لہو،
 بُوے مے میں بُوٹے خوں الجھی ہوئی!
 وہ ابھی تک خواب گہ میں لوٹ کر آئی نہیں
 اور میں کر بھی چُکا ہوں اپنا عزمِ آخری!
 جی میں آئی ہے لگا دوں ایک بیباکانہ جست
 اس دریچے میں سے جو

جھانکتا ہے ساتویں منزل سے کوٹے بام کو!

شام سے پہلے ہی کر دیتا تھا میں
 چاٹ کر دیوار کو نوکِ زباں سے ناتواں
 صبح ہونے تک وہ ہو جاتی تھی دوبارہ بلند
 آج تو آخر ہم آغوشِ زمیں ہو جائے گی!

ایران میں اجنبی

شبابِ گریزاں

مئے تازہ و ناب حاصل نہیں ہے
تو کر لوں گا دُرِوتہ جامِ پی کر گزارا !

مجھے ایک نورس کلی نے

یہ طعنہ دیا تھا :

تری عُمر کا یہ تقاضا ہے

تو ایسے پھولوں کا بھونٹا بنے

جن میں دو چار دن کی مہک رہ گئی ہو۔

یہ سچ ہے وہ تصویر۔

جس کے بھی رنگ دھندلا گئے ہوں
نئے رنگ اُس میں بھرے کون لاکر
نئے رنگ لائے کہاں سے؟

ترے آسماں کا،

میں اک تازہ وارد ستارا سی،
جاننا ہوں کہ، اس آسماں پر
بہت چاند، سورج، ستارے اُبھر کر
جو اک بار ڈوبے تو اُبھرے نہیں ہیں
قراموش گاری کے نیلے اُفتی سے،
اُنہی کی طرح میں بھی
نا تجربہ کار انساں کی ہمت سے آگے بڑھا ہوں،
جو آگے بڑھا ہوں،

تو دل میں ہو کس یہ نہیں ہے

کہ اب سے ہزاروں برس بعد کی داستانوں میں

زندہ ہو اک بار پھر نام میرا!

یہ شامِ دلاویز تو اک بہانہ ہے ،
 اک کوششِ ناتواں ہے
 شبابِ گریزاں کو جاتے ہوئے روکنے کی
 دگر نہ ہے کافی مجھے ایک پل کا سہارا ،
 ہوں اک تازہ وارد ، مصیبت کا مارا
 میں کرٹوں گا دُردِ تہِ جامِ پی کر گزارا !

حیدرآباد

کئی تہنہ برس گزے

کہ اس وادی میں ، ان سرسبز اونچے کوہساروں میں ،
اٹھالایا تھا میں اُس کو ،

نظر آتا ہے گاڑی سے وہ سینے تو ریم اب بھی
جہاں اُس سے ہوئی تھیں آخری باتیں :

”تجھے اے جان ، میری بے وفائی کا ہے غم اب بھی؟

”محبت اُس بھکارن سے؟

”وہ بے شک خوبصورت تھی ،

”مگر اُس سے محبت، آہ ناممکن!
”محبت گوشت کے اُس کہنہ و فرسودہ پیکر سے؟

”ہوسنا کی؟

”میں اک بو سے کا مجرم ہوں
”فقط اک تجربہ منظور تھا مجھ کو
”کہ آیا مفلسی کتنا گرا دیتی ہے انساں کو!

نہ آیا اعتماد اُس کو مری اس حیلہ سازی پر،
بس اپنی ناتواں، دلدوز آنکھوں سے
پھاڑوں اور اُن پر تند و سرفراختہ رچیوں کو وہ تکتی رہی پیہم:
”یہ دیکھو ایک اونچے پیر کا ٹھننا

پھاڑی میں بنالی اس نے اپنی راہ یوں جیسے
چٹان اس کے لیے کوئی حقیقت ہی نہیں رکھتی!

زمانے بھر پہ تاریکی سی چھائی ہے
مگر وہ یاد کے روزن سے آتی ہے نظراب بھی
مجھے بھولی نہیں وہ بے بسی اُس کی نگاہوں کی

اور اُس کی آخری باتیں ہیں یاد اب تک !

مگر میں اِس لیے تازہ اُفق کی جستجو میں ہوں

کہ اُس کی یاد تک رُو پوش ہو جائے ؟

کشاکش

شبِ دوشینہ کے آثار کہیں بھی تو نہیں ،
 تیری آنکھوں میں ، نہ ہونٹوں پہ ، نہ رخساروں پہ ،
 اڑ گئی اوس کی مانند ہر انگڑائی بھی !
 اور ترا دل تو بس اک جملہ تاریکی ہے ،
 جس میں کام آ نہیں سکتی مری بینائی بھی !

یہ تجس مجھے کیوں ہے کہ سحر کے ہنگام
 کون اٹھاترے آغوش سے سرمست جوانی لے کر :

کیا وہ اس شہر کا سب سے بڑا سوداگر تھا؟
 (تیرے پاؤں میں ہے زنجیر طلائی جس کی)
 یا فرنگی کا گرانڈیل سپاہی تھا کوئی؟
 (جن سے یہ شہر اُبلتا ہوا ناسور بنا جاتا ہے)
 یا کوئی دوست، شب و روز کی محنت کا شریک؟
 (میرے ہی شوق نے ترغیب دلائی ہو جسے!)
 یہ تجسس مجھے کیوں ہے آخر،
 جبکہ خود میرے لیے دُور نہ تھا، دُور نہیں،
 کہ میں چاہوں تو ترے جسم کے تمخانون کا محرم بن جاؤں؟

جس کی قسمت میں کوئی موج تبسم بھی نہ ہو،

قہقہوں کا اُسے ذخار سمندر مل جائے،

مبتلا کیوں نہ وہ ادہام کے اس دام میں ہو،

کہ وہی ایک وہی ہے تری ہستی پہ محیط،

اور تو عہدِ گزشتہ کی طرح

کارواں ہائے تمنا کی گزرگاہ نہیں!

شبِ دوشینہ کے آثار کہیں بھی تو نہیں،

تیری آنکھوں میں، نہ ہونٹوں پہ، نہ رخساروں پر،

اور نمودار بھی ہو جائیں تو کیا،

آگہی ہو بھی، تو حاصل نہیں کچھ اس کے سوا

کہ غمِ عشقِ چراغِ تہہِ داماں ہو جائے،

زندگی اور پریشاں ہو جائے!

خرابے

اک تمّت تھی کہ میں
 اک نیا گھر، نئی منزل کہیں آباد کروں،
 کہ مرا پہلا مکان
 جس کی تعمیر میں گزرے تھے مرے سات برس
 اک کھنڈر بنتا چلا جاتا تھا۔
 یہ تمّت تھی کہ شوریدہ سری
 خشت اور سنگ کے انبار لگاتی ہی رہتے
 روز و شب ذہن میں بنتے ہی رہیں

درو دیوار کے خوش رنگ نقوش !
 مجھ کو تختیل کے صحرا میں لیے پھرتا تھا
 ایک آفت زدہ دیوانے کا جوش ،
 لے گئے میرے قدم آخر کار
 ایک دن اپنے نئے گھر میں مجھے
 خیر مقدم کو تھیں موجود جہاں
 میری گل چہرہ کنیزیں ، سرے دل شاد غلام ،
 دیکھ کر اپنی تمتاؤں کی شادابی کو
 میرے اندیشے کی دہلیز سے معدوم ہوئے
 میرے مامنی کے سیرتاب ، الم ناک نشاں !

یہ مگر کیا تھا ؛ خیالات تھے ، اوہام تھے دیوانے کے
 نہ وہ گل چہرہ کنیزیں تھیں ، نہ دل شاد غلام
 درو دیوار کے وہ نقش ، نہ دیواریں تھیں
 سنگ اور خشت کے ڈھیروں پہ تھا کائی کا نزول
 اور وہ ڈھیر بھی موجود نہ تھے !
 گھل گئے تھے کسی آشدہ کی بیداری میں

میرے خود ساختہ خواب

میں اسی پہلے خرابے کے کنارے تھا نگوں
جس سے کشیوں کی شب و روز صدا آتی ہے !

کس لیے ہے مری محرومی کی حاسد اب بھی
کسی منحوس ستارے کی غضب ناک نگاہ
اور ادھر بندہ بد بخت کی تنہائی کا یہ رنگ — کر وہ
اور بھی تیرہ و غمناک ہوئی جاتی ہے !

داشۃ

میں ترے خندہ بیباک بے پہچان گیا
 کہ تری رُوح کو کھاتا سا چلا جاتا ہے ،
 کھوکھلا کرتا چلا جاتا ہے ، کوئی المِ زہرہ گداز
 میں تو اس پہلی مُلاقات میں یہ جان گیا !
 آج یہ دیکھ کے حیرت نہ ہوئی
 کہ تری آنکھوں سے چُپ چاپ برسنے لگے اشکوں کے سحاب ؛
 اس پہ حیرت تو نہیں تھی ، لیکن

کسی دیرانے میں سمٹے ہوئے خوابیدہ پرندے کی طرح

ایک مبہم سا خیال

دفعاً ذہن کے گوشے میں ہوا بال فشاں :

کہ تجھے میری تمنا تو نہیں ہو سکتی

آج ، لیکن مری باہوں کے سہارے کی تمنا ہے ضرور ،

یہ ترے گریہ غمناک سے میں جان گیا۔

تجھ سے وابستگی شوق بھی ہے ،

ہو چلی سینے میں بیدار وہ دل سوزی بھی

مجھ سے مجبورِ ازل جس پہ ہیں مجبورِ ازل !

نفسِ خود میں کی تسلی کے لیے

وہ سہارا بھی تجھے دینے پہ آمادہ ہوں

تجھے اندوہ کی دلدل سے جو آزاد کرے

کوئی اندیشہ اگر ہے تو یہی

تیرے ان اشکوں میں اک لمحے کی نو میدی کا پرتو ہو تو کیسے ،

اور جب وقت کی امواج کو ساحل بل جائے

یہ سہارا تری رسوائی کا اک اور بہانہ بن جائے !

جس طرح شہر کا وہ سب سے بڑا مردِ لثیم

جسم کی مزدِ شبانہ دے کر

بن کے رازق تری تذلیل کیے جاتا ہے

میں بھی باہوں کا سہارا دے کر —

تیری آئندہ کی توہین کا مجرم بن جاؤں !

پہلی کرنٹ

کوئی مجھ کو دورِ زمان و مکاں سے نکلنے کی صورت بتا دو ،

کوئی یہ مجھادو کہ حاصل ہے کیا ہستی رائیگاں سے ؟

کہ غیروں کی تہذیب کی استواری کی خاطر

عبث بن رہا ہے ہمارا الموممیائی !

میں اُس قوم کا فرد ہوں جس کے جتنے میں محنت ہی محنت ہے ، نائن

شبینہ نہیں ہے ،

اور اس پر بھی یہ قوم دل شاد ہے شوکتِ باستاں سے

اور اب بھی ہے امیدِ فردا کسی ساحر بے نشاں سے !

۱۔ ایک نیگرو نظم سے متاثر ہو کر۔

مری جاں، شب و روز کی اس مشقت سے تنگ آگیا ہوں،
 میں اس سخت کوئی سے اکت گیا ہوں
 کہاں ہیں وہ دنیا کی تڑپ کی آرزوئیں
 جنہوں نے تجھے مجھ سے وابستہ کر دیا تھا؟
 تری چھاتیوں کی جوئے شیر کیوں زہر کا اک سمندر بن جائے
 جسے پی کے سو جائے ننھی سی جاں
 جو اک پھپکی بن کے چمٹی ہوئی ہے تیرے سینہ مہربان سے،
 جو واقف نہیں تیرے دردِ نہاں سے؟
 اسے بھی تو ذلت کی پائندگی کے لیے آئہ کار بننا پڑے گا،
 بہت ہے کہ ہم اپنے آبا کی آسودہ کوشی کی پاداش میں
 آج بے دست و پا ہیں،
 اس آئندہ نسلوں کی زنجیر پا کو تو ہم توڑ ڈالیں!

مگر اے مری تیرہ راتوں کی ساتھی

یہ شنائیاں سن رہی ہو؟

یہ شاید کسی نے مسرت کی پہلی کرن دیکھ پائی!

نہیں، اس دریچے کے باہر تو بھانگو

خدا کا جنازہ لیے جا رہے ہیں فرشتے
 اسی ساحر بے نشاں کا
 جو مغرب کا آقا تھا مشرق کا آقا نہیں تھا!
 یہ انسان کی برتری کے نئے دور کے شادویا نے ہیں، سُن لو،
 یہی ہے نئے دور کا پرتوِ اولیس بھی۔
 اٹھو اور ہم بھی زمانے کی تازہ ولادت کے اس جشن میں
 دل کے دھوئیں چھائیں
 شعاعوں کے طوفان میں بے محابا نہائیں!

سرگوشیاں

”پھر آج شام گاہ سر رہنر اُسے
 دیکھا ہے اس کے دوشِ حسین پر جھکے ہوئے!“
 ”یار وہ ہرزہ گرد،

ہے کسبِ روزگار میں اپنا شریکِ کار،
 راتوں کو اُس کی راہنزاروں پہ گردشیں
 اور میکدوں میں چھپ کے مے آشامی طویل
 رسوائیوں کی کوئی زمانے میں حد بھی ہے!“

”یہ غصّہ رائیگاں ہے، ہمیں تو ہے یہ گلہ
 دارفتہ کیوں اُسی کے لیے ہے وہ عشوہ ساز
 کیوں اتنی دلکشی بھی خُدا نے نہ دی ہمیں
 تسخیر اُس کا خندہ بیباک کر سکیں؟“

اب تو کسی نوید کا امکان ہی نہیں
 جب اُس کا، دل کی آرزوؤں کے حصول تک،
 ایک اپنے یارِ غار سے ہے ربطِ شرمناک
 ”اک رشتہ ذلیل“

”یہ اُس کی شاطری ہے، کہ ”زُلفِ عجم“ کا دام؟“

”کچھ بھی ہو، اس میں شائبہ شاعری نہیں
 برسوں کا ایک ترسا ہوا شخص جان کر
 پہچانتی ہے دُور سے عورت کی بُو اسے“

”اور کر رہا ہے اس کا نصیبہ بھی یاوری!“

”اس رشکِ بے بسی سے مرے دوست، فائدہ؟“

ہے کچھ تو اپنا زور گریباں کے چاک پر!
 حاصل نہیں ہے ہم کو اگر وہ شرابِ ناب
 تو بام و در کی شہر میں کوئی کمی نہیں
 دو پون ایک پیسے کی بیخ بسترے، ایک رات!

رقص کی رات

رقص کی رات کسی غمزہ عُریاں کی کرن
 اس لیے بن نہ سکی راہِ تمت کی دلیل
 کہ ابھی دُور کسی دیس میں اک ننھا چراغ
 جس سے تنویر مرے سینہٴ غمناک میں ہے
 ٹمٹماتا ہے اس اندیشے میں شاید کہ سحر ہو جائے
 اور کوئی نوٹ کے آہی نہ سکے!

رقص کی رات کوئی دَورِ طرب
 بن نہ سکتا تھا ستاروں کی خدائی گردش؟
 محورِ حال بھی ہو، جادہٴ آئندہ بھی
 اور دونوں میں وہ پیوستگی شوق بھی ہو

جو کبھی ساحل و دریا میں نہ تھی ،
 پھر بھی حائل رہے یوں بعدِ عظیم
 لبِ ہلیں اور سخن آغاز نہ ہو
 ماتھ بڑھ جائیں مگر لامسہ بے جان رہے ؟

تجھے معلوم نہیں ،
 اب بھی ہر صبح دریکے میں سے یوں جھانکتا ہوں
 جیسے ٹوٹے ہوئے تختے سے کوئی تیرہ نصیب
 سخت طوفان میں حسرت سے اُفق کو دیکھے :
 — کاش اُبھر آئے کہیں سے وہ سفینہ جو مجھے
 اس غمِ مرگِ تہہ آب سے آزاد کرے —

رقص کی شب کی ملاقات سے اتنا تو ہوا
 دامنِ زلیست سے میں آج بھی وابستہ ہوں ،
 لیکن اس تختہ نازک سے یہ اُمید کہاں
 کہ یہ چشمِ ولبِ ساحل کو کبھی چوم سکے !

آواز

— یہ دہلی ہے

اپنے غریب الوطن بھائیوں کے لیے

ہار غزلوں کے لائی ہے ان کی بہن

اور گیتوں کے گجرے بنا کر:

”چھما چھم چھما چھم دُنیا چلی رے۔“

”یہ دُنیا ہے طوقانِ میل۔“

”اے مدینے کے عربی جواں۔“

”تیری زلفیں ہمیں ڈس گئیں ناگ بن کر۔“

مگر اس صدا سے بڑا ناگ ممکن ہے

جو لے گیا ایک پل میں

ہزاروں کو غارِ فراموش گاری

میں یوں کھینچ کر ساتھ اپنے

کہ صدیاں گزرنے پر اُن کی

سیہ ہڈیاں بھی نہ شاید ملیں گی؟

جہاں سے یہ آواز آئی

اُسی سرزمین میں،

سمندر کے ساحل پہ، لاکھوں گھروں میں

دیے ٹمٹانے لگے

اور اک دوسرے سے

بہت دھیمی سرگوشیوں میں

یہ کہنے لگے:

لو سنو، اب سحر ہونے والی ہے لیکن

مسافر کی اب تک خبر بھی نہیں ہے!

دُوری

مجھے موت آئے گی ، مر جاؤں گا میں ،
 تجھے موت آئے گی ، مر جائے گی تو ،
 وہ پہلی شبِ مہِ شبِ ماہِ دو نیم بن جائے گی
 جس طرح سازِ کمنہ کے تارِ شکستہ کے دونوں سرے
 دو اُفق کے کناروں کے مانند
 بس دُور ہی دُور سے تھر تھراتے ہیں اور پاس آتے نہیں ہیں
 نہ وہ راز کی بات ہونٹوں پہ لاتے ہیں

جس نے کھنٹی کو دورِ زماں و مکاں سے نکالا تھا ،
بخشتی تھی خوابِ ابد سے رہائی !

یہ سچ ہے تو پھر کیوں

کوئی ایسی صورت ، کوئی ایسا حیلہ نہ تھا
جس سے ہم آنے والے زمانے کی آہٹ کو سن کر
وہیں اُس کی یورش کو سینوں پہ یوں روک لیتے :
کہ ہم تیری منزل نہیں ، تیرا ملجا و ماویٰ نہیں ہیں ؟

یہ سوچا تھا شاید

کہ خود پہلے اس بُعد کے آفرینندہ بن جائیں گے
(اب جو اک بحرِ خمیازہ کش بن گیا ہے !)
تو پھر از سرِ نو مسرت سے ، نورس نئی فاتحانہ مسرت سے
پائیں گے بھولی ہوئی زندگی کو۔
وہی خود فریبی ، وہی اشک شوئی کا ادنیٰ بہانہ !

مگر اب وہی بُعد سرگوشیاں کر رہا ہے :
کہ تو اپنی منزل کو واپس نہیں جاسکے گا ،

نہیں جاسکے گا.....

مجھے موت آئے گی، مر جاؤں گا میں،

تجھے موت آئے گی، مر جائے گی تو

یہ عفریت پہلے ہزیمت اٹھائے گا، مٹ جائے گا!

زنجیر

گوشہ زنجیر میں

اک نئی جنبش ہویدا ہو چلی ،

سنگِ خارا ہی سہی ، خارِ مغیلاں ہی سہی ،

دشمنِ جاں ، دشمنِ جاں ہی سہی ،

دوست سے دست و گریباں ہی سہی

یہ بھی تو شبنم نہیں —

یہ بھی تو مچل نہیں ، دیب نہیں ، ریشم نہیں —

ہر جگہ پھر سینہ زنجیر میں

اک نیا ارماں ، نئی اُمید پیدا ہو چلی ،
 جملہ رسیں سے تو بھی پیلہ ریشم نکل ،
 وہ حسیں اور دُور افتادہ فرنگی عورتیں
 تو نے جن کے حُسن روز افزوں کی زینت کے لیے
 سالما بے دست و پا ہو کر بُنے ہیں تار ہائے ریشم و زر
 اُن کے مردوں کے لیے بھی آج اک سنگین جال
 ہو سکے تو اپنے پیکر سے نکال !

شکر ہے دنبالہ زنجیر میں
 اک نئی جنبش ، نئی لرزش ہویدا ہو چلی
 کوہساروں ، ریگزاروں سے صدا آنے لگی :
 ظلم پروردہ غلامو ! بھاگ جاؤ
 پردہ شبگیر میں اپنے سلاسل توڑ کر ،
 چار سُوچھائے ہوئے ظلمات کو اب چیر جاؤ
 اور اس ہنگام باد آورد کو
 حیلہ شبِ نوحوں بناؤ !

سومناٹ

نئے سرے سے غضب کی سچ کر

عجوزہ سومناٹ نکلی ،

مگر بستم پیشہ غزنوی

اپنے جملہ خاک میں ہے خنداں —

وہ سوچتا ہے :

”بھری جوانی سہاگ ٹوٹا تھا میں نے اس کا ،

مگر مرا ماتھ

اس کی رُوحِ عظیم پر بڑھ نہیں سکا تھا ،

اور اب فرنگی یہ کہہ رہا ہے :

”کہ آؤ آؤ اس ہڈیوں کے ڈھانچے کو

جس کے مالک تمہیں ہو

ہم بل کے نورِ کمنجاب سے سجائیں!

وہ جانتا ہے،

وہ نورِ کمنجاب چین و ماچین میں نہیں ہے

کہ جس کی کرنوں میں

ایسا آہنگ ہو کہ گویا

وہی ہو ستارِ عیب بھی

اور پردہ ساز بھی وہی ہو!

عجوزہ سومنات کے اس جلوس میں ہیں

عقیم صدیوں کا علم لادے ہوئے برہمن

جو اک نئے سامراج کے خواب دیکھتے ہیں

اور اپنی توندوں کے بل پہ چلتے ہوئے مہاجن

حصولِ دولت کی آرزو میں بہ جبرِ عریاں،

جو سامری کے فسوں کی قاتلِ حشیش پی کر

ہیں رہزاروں میں آج پاکوب و مست و غلطاں

دف و دہل کی صدائے دلدوز پر خروشیاں !
 کسی جزیرے کی کور وادی کے
 وحشیوں سے بھی بڑھ کے وحشی ،
 کہ اُن کے ہونٹوں سے خوں کی رالیں ٹپک رہی ہیں
 اور اُن کے سینوں پہ کاسٹہ سر لٹک رہے ہیں
 جو بن کے تاریخ کی زبانیں
 سُنا رہے ہیں فسانہ صد ہزار اناں !
 اور اُن کے پیچھے لڑھکتے ، لنگڑاتے آرہے ہیں
 کچھ اشتراکی ،
 کچھ اُن کے احساں شناس مُلا
 بٹھا چکے ہیں جو اپنے سینے کی شمع ایقاں !
 مگر سر راہ تک رہے ہیں
 کبھی تو دہشت زدہ نگاہوں سے
 اور کبھی یاسِ جانگزا سے
 غریب و افسردہ دل مُسلمان ،
 جو سوچتے ہیں ،

کہ "اے خدا
 آج اپنے آبا کی سرزمین میں
 ہم اجنبی ہیں،
 ہدف ہیں نفرت کے ناوک تیز و جانتاں کے!

منو کے آئیں کا ظلم سہتے ہوئے ہریجن
 کہ جن کا سایہ بھی برہمن کے لیے
 ہے وزدِ شبِ زمستاں
 وہ سوچتے ہیں :
 "کیس یہ ممکن ہے :

بیچ ڈالے گا
 ہم کو بردہ فروشِ افرنگ
 اب اسی برہمن کے ہاتھوں
 کہ جس کے صدیوں پرانے سیسے سے
 آج بھی کورو کر ہیں سب ہم !
 جو اب بھی چاہے
 تو روک لے ہم سے نورِ عرفاں !"

ہستم رسیدہ نحیف و ہنقاں
 بھی اس تماشے کو تک رہا ہے،
 اُسے خبر بھی نہیں کہ آقا بدل رہے ہیں
 وہ اس تماشے کو
 طفلِ کمسن کی حیرتِ تابناک سے محض دیکھتا ہے!
 جلوسِ وحشی کی آڑ سے
 سب کو اپنی جانب بُللا رہا ہے
 کہ ”رَبِّہٖ سَوْمَنَاتِ کی بارگاہ میں آکے سر جھکاؤ!“

مگر وہ جس ازل
 جو حیواں کو بھی میسر ہے
 سب تماشاٹیوں سے کہتی ہے:
 ”اس سے آگے اجل ہے
 بس مرگِ لم یزل ہے!“
 اسی لیے وہ کنارِ جادہ پر ایستا وہ ہیں، دیکھتے ہیں!

ویران کشیدگاہیں

مَری کی ویراں کشیدگاہوں میں

اُس فیتیلے کو ڈھونڈتا ہوں

جو شیشہ و جام و دستِ ساقی کی منزلوں سے

گزر کے جب بھی بڑھا ہے آگے

تو اُس سے اکثر غموں سے اُجڑے ہوئے دماغوں

کے تیرہ گوشے

اُنا کی شمعوں کی روشنی سے جھلک اُٹھے ہیں!

میں اِس فیتیلے کے اِس سرے پر،

کھڑا ہوں ، مجذوب کی نظر سے
 مری کی ویراں کشیدگا ہوں میں جھانکتا ہوں !
 میں کامگاری کے انتہائی سرور سے کانپنے لگا ہوں
 جہاں بھر کے عظیم سیاح دیر تک یہ خبر نہ لائے
 کہ نیل ،

جو بے شمار صدیوں سے ،
 مہر کے خشک ریگزاروں کو ،
 رنگ و نعمت سے بھر رہا تھا
 کہاں سے ہوتی تھی اس کی تقدیر کی روپہلی سحر ہویدا ؟
 میں آج ایسے ہی نیل کی وسعتوں
 کی دہلیز پر کھڑا ہوں !

کھنڈر جو صبح ازل کی مانند

ایستادہ ہیں ،

اس یقیں سے ،

کہ ابتدا ہی اگر ہیولائے انتہا ہے
 تو انتہا بھی کبھی وہی نقطہ بن گئی ہے ،

جہاں سے سالک ہو، اولیں بار جادہ پیما !
 کھنڈر جو صبح ازل کی مانند دیکھتے ہیں ،
 یہ دیکھ کر مضمحل نہیں ہیں ،
 کہ اُن کے آغوش کے فتیلے کی روشنی
 سرد پڑ چکی ہے

وہ اس فتیلے کی

سرکشی کو بھی جانتے ہیں !

نمرود کی خُدائی

یہ قدسیوں کی زمیں
 جہاں فلسفی نے دیکھا تھا، اپنے خوابِ سحرگمی میں،
 ہوائے تازہ و کشتِ شاداب و چشمہء جانفروز کی آرزو کا پر تو!
 یہیں مسافر پہنچ کے اب سوچنے لگا ہے:
 ”وہ خواب کا بوس تو نہیں تھا؟
 — وہ خواب کا بوس تو نہیں تھا؟

اے فلسفہ گو،

کہاں وہ رویائے آسمانی؟

کہاں یہ نمرود کی خُدائی !

تو جال بنتا رہا ہے، جن کے شکستہ تاروں سے اپنے موہوم فلسفے کے
ہم اُس یقین سے، ہم اُس عمل سے، ہم اُس محبت سے،
آج مایوس ہو چکے ہیں !

کوئی یہ کس سے کہے کہ آخر

گواہ کس عدلِ بے بہا کے تھے عہدِ تاتار کے خرابے؛

عجم، وہ مرزِ طلسم و رنگ و خیال و نغمہ

عرب، وہ اقلیمِ شیر و شہد و شراب و خرما

فقط نوا سنچ تھے در و بام کے زیاں کے،

جو اُن پہ گزری تھی

اُس سے بدتر دنوں کے ہم صید تا تو اں ہیں !

کوئی یہ کس سے کہے :

در و بام،

آہن و چوب و سنگ و سیماں کے

حُسنِ پیوند کا فسوں تھے

بکھر گیا وہ فسوں تو کیا غم؟
اور ایسے پیوند سے اُمیدِ وفا کسے تھی!

شکستِ مینا و جامِ برحق،
شکستِ رنگِ عذارِ محبوب بھی گوارا
مگر— یہاں تو کھنڈرِ دلوں کے،

(— یہ نوعِ انساں کی

ککشاں سے بلند و برتر طلب کے اُجڑے ہوئے دائرے—)

شکستِ آہنگِ حرف و معنی کے نوہ گرہیں!

ایک شہر

یہ سب سے نیا، اور سب سے بڑا اور نایاب شہر
یہاں آکے رکتے ہیں سارے جہاں کے جہاز
یہاں ہفت اقلیم کے ایلچی آکے گزرتے ہیں نیاز
درآمد برآمد کے لاریب چٹموں سے شاداب شہر
یہ گلہائے شبتو کی مہکوں سے، محفل کی شمعوں سے، شب تاب شہر،
یہ اک بستر خواب شہر
دیبا و سنجاب شہر!

یہاں ہیں عوام اپنے فرماں روا کی محبت میں سرشار
بطیب دلی، قید زنجیر و بند سلاسل کے ارماں کے ہاتھوں گرفتار،
دیوانہ وار!

یہاں فخر و اظہار کی عُزیت کی وہ دولت لٹائی گئی

کہ اب سیم وزر اور لعل و گہر کی بجائے

بس الفاظ و معنی سے

اہلِ قلم کے، خطیبوں کے، اُجڑے خزانے میں معمور

خیالات کا ہے صنم خانہ نقشِ گر میں و نور

مُغنی ہے فن کی محبت میں چوڑ

سلاخوں کے پیچھے فقط چند شوریدہ سر بے شعور!

مسافت یہاں صدر سے تابہ نعلین بس ایک دو گام

یہاں میزبان اور مہمان ہیں، ایک ہی شہد کے جام سے شاد کام

اگر ہیں برہنہ سر عام تو سب برہنہ

کہ یہ شہر ہے، عدل و انصاف میں

اور مساوات میں

اور اخوت میں

مانندِ حمام!

یہاں تخت و دیہیم ہوں یا کلاہ گلیم

ہے سب کا وہی ایک رتِ کریم!

انقلابی

”مورخ“، مزاروں کے بستر کا بارگراں ،
 عروس اُس کی نارس تمناؤں کے سوز سے
 آہ برب
 جدائی کی دہلیز پر ، زلف درخاک ، نوحہ کناں !
 یہ ہنگام تھا ، جب ترے دل نے اس غمزدہ سے
 کہا : لاؤ ، اب لاؤ ، در یوزہ غمزہ جانتاں !

مگر خواہشیں اشہب بادِ پیا نہیں ،

جو ہوں بھی تو کیا
 کہ جولاں گزرتے وقت میں کس نے پایا ہے
 کس کا نشان؟

یہ تاریخ کے ساتھ چشمک کا ہنگام تھا؟
 یہ مانا تجھے یہ گوارا نہ تھا ،
 کہ تاریخ دانوں کے دامِ محبت میں پھنس کر
 اندھیروں کی روح رواں کو اجالا کہیں
 مگر پھر بھی تاریخ کے ساتھ
 چشمک کا یہ کون ہنگام تھا؟

جو آنکھوں میں اُس وقت آنسو نہ ہوتے ،
 تو یہ مضطرب جاں ،
 یہ ہر تازہ و نو بنورنگ کی دلربا ،

تری اس پذیرائی چشم و لب سے
 وفا کے سنہرے جزیروں کی شہزاد ہوتی ،
 ترے ساتھ منزل منزل رواں و دواں !

اسے اپنے ہی زلفت و گیسو کے دامِ ازل سے
رہائی تو ملتی ،

مگر تو نے دیکھا بھی تھا

دیوِ تاتار کا حجرہ تار

جس کی طرف تو اسے کر رہا تھا اشارے ،

جہاں بام و دیوار میں کوئی روزن نہیں ہے

جہاں چار سُو باد و طوقاں کے مارے ہوئے راہگیروں

کے بے انتہا استخوان ایسے بکھرے پڑے ہیں

ابد تک نہ آنکھوں میں آنسو ، نہ لب پر فغاں ؟

سونغات

زندگی ہمیں نرم تنوے شکم ہی تو نہیں
 پارہ نانِ شبینہ کا ستم ہی تو نہیں
 ہوسِ دام و درم ہی تو نہیں
 سیم و زر کی جو وہ سونغات صیالائی تھی
 ہم سہی گاہ، مگر گاہ ربا ہونہ سکی
 درو مندوں کی خدا ہونہ سکی
 آرزو ہدیہ اربابِ کرم ہی تو نہیں!
 ہم نے مانا کہ ہیں جا رو بکشیں قصرِ حرم

کچھ وہ احباب جو خاکسترِ زنداں نہ بنے
شبِ تاریکِ وفا کے مہِ تاباں نہ بنے

کچھ وہ احباب بھی ہیں جن کے لیے

حیلہ امن ہے خود ساختہ خوابوں کا فسوں

کچھ وہ احباب بھی ہیں، جن کے قدم

راہِ پیمیا تو رہے، راہِ شناسا نہ ہوئے

غم کے ماروں کا سہارا نہ ہوئے!

کچھ وہ مردانِ جنوں پیشہ بھی ہیں جن کے لیے

زندگی غیر کا بخشا ہوا سم ہی تو نہیں

آتشِ دیر و عزم ہی تو نہیں!

ظلمِ رنگ

”یہ میں ہوں!“

”اور یہ میں ہوں!“

یہ دو میں ایک سیم نیلگوں کے ساتھ آدیزاں

ہیں شرق و غرب کے مانند،

لیکن مل نہیں سکتے!

صدائیں رنگ سے نا آشنا

اک تار اُن کے درمیاں حائل!

مگر وہ ہاتھ جن کا بخت،

مشرق کے جواں سورج کی تابانی
 کبھی ان نرم و نازک برف پروردہ حسیں باہوں
 کو چھو جائیں ،

محبت کی کمیں گا ہوں کو چھو جائیں —

یہ ناممکن ! یہ ناممکن !

گر ”ظلم رنگ“ کی دیوار ان کے درمیاں حائل !

”یہ میں ہوں !“

”اور یہ میں ہوں !“

آنا کے زخمِ خوں آلودہ ، ہر پردے میں ،

ہر پوشاک میں عُریاں ،

یہ زخم ایسے ہیں جو اشکِ ریا سے سل نہیں سکتے

کسی سوچے ہوئے حرفِ وفا سے سل نہیں سکتے !

طلسمِ ازل

مجھے پھر طلسمِ ازل نے

نئی صبح کے نور میں نیم وا ،

شرم آگئیں دریچے سے جھانکا !

میں اس شہر میں بھی ،

جہاں کوٹے و برزن میں بکھرے ہوئے

حُسنِ ورقص و نئے و نئے و نغمہ

اُسی نقشِ صدرنگ کے خط و محراب ہیں ، تار و پو ہیں ،

کہ صدیوں سے جس کے لیے

نوعِ انساں کا دل، کان، آنکھیں،

سب آوارہ جستجو ہیں،

میں اس شہر میں تھا پریشان و تنہا!

یہاں زندگی ہے اک آہنگ تازہ،

مسل، مگر پھر بھی تازہ

یہاں زندگی لمحہ لمحہ، نئے، دمبدم تیز تر

جوش سے گامزن ہے،

یہاں وہ سکوں، جس کے گوارہ نرم و نازک

میں پلتے ہیں ہم ایشیائی

فقط دُور ہی دُور سے نخذہ زن ہے،

مگر میں اسی شہر میں تھا پریشان و غمگین و تنہا!

پریشان و غمگین و تنہا

کہ ہم ایشیائی

جو صدیوں سے ہیں خوابِ تمکین کے رسیا

یہ کہتے رہے ہیں:

ہمارا لہو زخمِ افرنگ کی مومیائی
 ہمارے ہی دم سے جلالِ شہی، فرّہ کبریائی!
 پریشان و غمگین و تنہا
 کہ ہم تاجکے اپنے اودامِ کُسنہ کے دبند بن کر،
 یونہی عافیت کی پُر اسرار لذت کے آغوش سے
 زہرِ تقدیر پیتے رہیں گے
 ابھی اور کئے سال در یوزہ گر بن کے جیتے رہیں گے!

اسی سوچ میں تھا کہ مجھ کو
 طلسمِ ازل نے نئی صُبح کے نور میں نیم وا،
 شرم آگیاں دریچے سے بھانکا —
 مگر اس طرح، ایک چشمک میں جیسے
 ہمالہ میں الوند کے سینہ آہنی سے
 محبت کا اک بے کراں سیل بہنے لگا ہو
 اور اس سیل میں سب ازل اور ابد مل گئے ہوں!

سبا ویراں

سلیمان سر بزانو اور سبا ویراں
 سبا ویراں ، سبا آسیب کا مسکن
 سبا آلام کا انبارِ بے پایاں !
 گیاه و سبزہ و گل سے جہاں خالی
 ہو ایشِ تشنہٴ باراں ،
 طیورِ اس دشت کے منقارِ زیرِ پر
 تو سرمہ در گلو انساں
 سلیمان سر بزانو اور سبا ویراں !

سلیمان سر بزانو، ٹرش رو، غمگیں، پریشاں مو
 جہانگیری، جہانبانی، فقط طرارہ آہو،
 محبت شعلہ پراں، ہو کس بوئے گل بے بو
 نر از دہر کمتر گو!

سیا ویراں کہ اب تک اس زمیں پر ہیں
 کسی عیار کے غارت گروں کے نقش پاباقی
 سیا باقی، نہ مہروئے سیا باقی!

سلیمان سر بزانو،

اب کہاں سے قاصدِ فرخندہ پئے آئے؟
 کہاں سے، کس سبُو سے کاسہ پیری میں نئے آئے؟

سایہ

کسی خواب آلودہ سائے کا پیکر
 کہاں تک ترے گوشِ شنوا، تری چشمِ بینا، ترے قلبِ دانا
 کا ملجا و ماویٰ بنے گا؟
 تجھے آج سائے کے ہونٹوں سے حکمت کی باتیں گوارا،
 تجھے آج سائے کے آنکھوں میں شعروں و نغمہ کی باتیں گوارا،
 گوارا ہیں اُس زندگی سے کہ جس میں کئی کارواں راہِ پیما رہے ہیں!
 مگر کل ترے لب پہ پہلی سی آہوں کی لپٹیں اٹھیں گی،
 ترا دل اُنہی کاروانوں کو ڈھونڈے گا،

اُن کو پکارے گا،
 جو جسم کی چشمہ گاہوں پر رکتے ہیں آکر
 جنہیں سیری جاں کی پوشیدہ راہوں کی ساری خبر ہے!

یہ تسیم، سائے نے تجھ کو
 وہ پہنائیاں دیں
 اُنق سے بلند اور بالا

جو تیری نگاہوں کے مرئی حجابوں میں پنہاں رہی تھیں،
 وہ اسرار تجھ پر ہویدا کیے، جن کا ارماں
 فلاطوں سے اقبال تک سب کے سینوں کی دولت رہا ہے؛
 وہ اشعار تجھ کو سنائے، جو حاصل ہیں درجہ سے لے کر
 سبک مایہ راشد کے سوز و دروں کا
 کہ تو بھول جائے وہ صرصر، وہ گرداب جن میں
 تری زندگی واژگوں تھی،
 تری زندگی خاک و خون تھی!
 تو اسرار و اشعار سنتی رہی ہے،
 مگر دل ہی دل میں تو سنستی رہی ہے

تو سیال پکیر سے، سائے سے، غم کے کنائے سے کیا پاسکے گی؟
 جب اس کے ورا، اس سے زندہ تو انا بدن
 رنگ و لذت کے مخزن، ہزاروں،
 تمنا کے مامن ہزاروں!

کبھی خواب آلودہ سائے کی مہجور و غم دیدہ آنکھیں
 ترے خشک مژگاں کو رنجور و غم دیدہ کرتی رہی ہیں
 تو پھر بھی تو سنستی رہی ہے!

کوئی اُلجھن کو سلجھاتے ہیں ہم؟

لب بیاہاں ، بو سے بے جاں

کوئی اُلجھن کو سلجھاتے ہیں ہم؟

جسم کی یہ کارگاہیں

جن کا ہیزم آپ بن جاتے ہیں ہم!

نیم شب اور شہر خواب آلودہ ، ہم سائے

کہ جیسے دزدِ شب گرداں کوئی!

شام سے تھے حسرتوں کے بندہ بے دام ہم

پنی رہے تھے جام پر ہر جام ہم

یہ سمجھ کر، جرعہ پنہاں کوئی
شاید آخر، ابتدائے راز کا ایما بنے !

مطلب آساں، حرف بے معنی
تبسم کے حسابی زاویے

متن کے سب حاشیے،

جن سے عیشِ خام کے نقشِ ریا بنتے رہے !

اور آخر بعدِ جسموں میں سرِ موبھی نہ تھا

جب دلوں کے درمیاں حائل تھے سنگس قاصدے

قربِ چشم و گوش سے ہم کونسی اُلجھن کو سلجھاتے رہے !

کونسی اُلجھن کو سلجھاتے ہیں ہم ؟

شام کو جب اپنی غم گاہوں سے دُزدانہ نکل آتے ہیں ہم ؟

زندگی کو تنگنائے تازہ تر کی جستجو

یا زوالِ عمر کا دیوِ سبک پا رُو برُو

یا انا کے دست و پا کو وسعتوں کی آرزو

کونسی اُلجھن کو سلجھاتے ہیں ہم ؟

خود سے ہم دُور نکل آئے

میں وہ اقلیم کہ محروم چلی آتی تھی
 سالہا دشت نور دوں سے، جہاں گردوں سے
 اپنا ہی عکس رواں تھی گویا
 کوئی روئے گزراں تھی گویا
 ایک محرومی دیرینہ سے شاداب تھے
 آلام کے استیجار وہاں
 برگ و بار اُن کا وہ پامال اُمیدیں جن سے
 پرسی افشاں کی طرح خواہشیں آویزاں تھیں،

کبھی ارماتوں کے آوارہ ، سرا سیمہ طیور
 کسی نادیدہ شکاری کی صدا سے ڈر کر
 ان کی شاخوں میں اماں پاتے تھے ، سستاتے تھے ،
 اور کبھی شوق کے ویرانوں کو اڑ جاتے تھے ۔
 شوق ، بے آب و گیاہ

شوق ، ویرانہ بے آب و گیاہ ،
 ولولے جس میں بگولوں کی طرح ہانپتے تھے
 اونگھتے ذروں کے تپتے ہوئے لب چومتے تھے

ہم کہ اب میں سے بہت دُور نکل آئے ہیں
 دُور اس وادی سے ، اک منزلِ بے نام بھی ہے
 کروٹیں لیتے ہیں جس منزل میں
 عشقِ گم گشتہ کے افسانوں کے خواب

ولولوں کے وہ ہیولے ہیں جہاں
 جن کی حسرت میں تھے نقاشِ ملول
 جن میں افکار کے کہساروں کی روحیں

سرور و بستہ ہیں ،

اولیں نقش ہیں ارمانوں کے آوارہ پرندوں کے جہاں
خواہشوں اور اُمیدوں کے جنیں !

اپنی ہی ذات کے ہم سائے ہیں
آج ہم خود سے بہت دُور نکل آئے ہیں !

زندگی میری سہ نیم

میں سہ نیم اور زندگی میری سہ نیم
 دوست داری، عشق بازی، روزگار
 زندگی میری سہ نیم!
 دوستوں میں دوست کچھ ایسے بھی ہیں
 جن سے وابستہ ہے جاں،
 اور کچھ ایسے بھی ہیں، جو رات دن کے ہم پیالہ، ہم نوالہ
 پھر بھی جیسے دشمن جان عزیز!
 دوستی کچھ دشمنی اور دشمنی کچھ دوستی
 دوستی میری سہ نیم!

عشقِ محبوبہ سے بھی ہے اور کتنی اور محبوباؤں سے،

ان میں کچھ ایسی بھی ہیں

جن سے وابستہ ہے جاں

اور کچھ ایسی بھی ہیں جو عطرِ بالیں، نورِ بستر

پھر بھی جیسے دشمنِ جانِ عزیز!۔

ان میں کچھ نگرانِ دانہ اور کچھ نگرانِ دام

عشق میں کچھ سوز ہے، کچھ دل لگی، کچھ "انتقام"

عاشقی میری سہ نیم!

روزگارِ اک پارہٴ نانِ جوئیں کا حیلہ ہے

گاہ یہ حیلہ ہی بن جاتا ہے دستورِ حیات

اور گاہے رشتہٴ ہائے جان و دل کو بھول کر

بن کے رہ جاتا ہے منظورِ حیات

پارہٴ ناں کی تمنا بھی سہ نیم

میں سہ نیم اور زندگی میری سہ نیم!

حرفِ ناگفتہ

حرفِ ناگفتہ کے آزار سے ہشیار رہو

کوٹے و برتن کو ،

در و بام کو ،

شعلوں کی زباں چاٹتی ہو ،

وہ دہن بستہ لب دوختہ ہو —

ایسے گنہ گار سے ہشیار رہو !

شحنہ شہر ہو ، یا بندہ سلطان ہو

اگر تم سے کہے : ”لب نہ ہلاؤ“

لب ہلاؤ، نہیں، لب ہی نہ ہلاؤ
 دست و بازو بھی ہلاؤ،
 دست و بازو کو زبان و لبِ گفتار بناؤ
 ایسا کھرام مچاؤ کہ سدا یاد رہے،
 اہلِ دربار کے اطوار سے ہیشیا رہو!

ان کے لمحات کے آفاق نہیں۔
 حرفِ ناگفتہ سے جو لحظہ گزر جائے
 شبِ وقت کا پایاں ہے وہی!
 مائے وہ زہر جو صدیوں کے رگ و پے میں سما جائے
 کہ جس کا کوئی تریاق نہیں!
 آج اس زہر کے بڑھتے ہوئے
 آثار سے ہیشیا رہو
 حرفِ ناگفتہ کے آزار سے ہیشیا رہو!

یہ دروازہ کیسے کھلا؟

یہ دروازہ کیسے کھلا؟ کس نے کھولا؟

وہ کتبہ جو پتھر کی دیوار پر بے زباں سوچتا تھا

ابھی جاگ اٹھا ہے،

وہ دیوار بھولے ہوئے نقشِ گر کی کمائی

سنانے لگی ہے؛

نیکلے ستوں پر وہ صندوق، جس پر

سیہ رنگِ ریشم میں پٹا ہوا ایک کتے کا بت،

جس کی آنکھیں سنہری،

ابھی بھونک اٹھا ہے؛

وہ لکڑی کی گائے کا سر
 جس کے پتیل کے سینگوں میں برہم ،
 جو صدیوں سے بے جان تھا
 بھنجانے لگا ہے ؟
 وہ ننھے سے جوتے جو مجھلت میں اک دوسرے سے
 الگ ہو گئے تھے ؛
 یکا یک بہم مل کے ، اتر کے چلنے لگے ہیں ۔
 وہ پایوں پہ رکھے ہوئے تین گلدان
 جن پر بزرگوں کے پاکیزہ یا کم گنہ گار
 جسموں کی وہ راکھ جو (اپنی تقدیر مہرم سے بچ کر)
 فقط تیرہ تر ہو گئی تھی ،
 اسی میں چھپے کتنے دل
 تلملانے لگے ہیں ؟

یہ دروازہ کیسے کھلا ؟ کس نے کھولا ؟
 ہمیں نے —

ابھی ہم نے دہلیز پر پاؤں رکھا نہ تھا

کواڑوں کو ہم نے چھوا تک نہ تھا
 کیسے یکدم ہزاروں ہی بے تاب چہروں پہ
 تارے چمکنے لگے
 جیسے اُن کی مقدس کتابوں میں
 جس آنے والی گھڑی کا سوال تھا
 گویا یہی وہ گھڑی ہو !

ایران میں اجنبی

(کانٹو)

من و سلویٰ

”خدا ئے برتر،

یہ داریوش بزرگ کی سرزمین،

یہ توشیروانِ عادل کی داد گاہیں،

تصوف و حکمت و ادب کے نگار خانے،

یہ کیوں سیہ پوست دشمنوں کے وجود سے

آج پھر اُبلتے ہوئے سے ناسور بن رہے ہیں؟“

ہم اس کے مجرم نہیں ہیں، جانِ عجم نہیں ہیں،

وہ پہلا انگریز

جس نے ہندوستان کے ساحل پر
لاکے رکھی تھی جنس سوداگری

یہ اس کا گناہ ہے

جو ترے وطن کی

زمین گل پوش کو

ہم اپنے سیاہ قدموں سے روندتے ہیں !

یہ شہر اپنا وطن نہیں ہے ،

مگر فرنگی کی رہزنی نے

اسی سے ناچار ہم کو وابستہ کر دیا ہے ،

ہم اس کی تہذیب کی بلندی کی پھپھکی بن کے رہ گئے ہیں ،

وہ راہزن جو یہ سوچتا ہے :

”کہ ایشیا ہے کوئی عقیقہ و امیر بیوہ

جو اپنی دولت کی بے پناہی سے مبتلا اک فشار میں ہے ،

اور اس کا آغوشِ آرزو مند و امرے انتظار میں ہے ،

اور ایشیائی ،

قدیم خواجہ سراؤں کی اک نژادِ کاہل ،
اجل کی راہوں پہ تیزگامی سے جا رہے ہیں —

مگر یہ ہندی

گرسنہ و پا پر مہنہ ہندی

جو سالکِ راہ ہیں

مگر راہ و رسمِ منزل سے بے خبر ہیں ،

گھروں کو ویران کر کے ،

لاکھوں صعوبتیں سہہ کے

اور اپنا لٹو بہا کر

اگر کبھی سوچتے ہیں کچھ تو یہی ،

کہ شاید انہی کے بازو

نجات دلواسکیں گے مشرق کو

غیر کے بے پناہ بھرے ہوئے ستم سے —

یہ سوچتے ہیں :

یہ حادثہ ہی کہ جس نے پھینکا ہے

لاکے ان کو ترے وطن میں

وہ آنج بن جائے ،
 جس سے پھٹک جائے ،
 وہ جراثیم کا اکھاڑہ ،
 جہاں سے ہر بار جنگ کی بوئے تند اٹھتی ہے
 اور دنیا میں پھیلتی ہے ! —

میں جانتا ہوں
 مرے بہت سے رفیق
 اپنی اُداس ، بیکار زندگی کے
 دراز و تاریک فاصلوں میں
 کبھی کبھی بھیڑیوں کے مانند
 آنکلتے ہیں ، رگزاروں پہ
 جستجو میں کسی کے دو "ساقِ صندلیں" کی !
 کبھی دریچوں کی اوٹ میں
 ناتواں پتنگوں کی پھڑپھڑاہٹ پہ
 ہوش سے بے نیاز ہو کر وہ ٹوٹتے ہیں ؛
 وہ دستِ سائل

جو سامنے اُن کے پھیلتا ہے۔

اس آرزو میں

کہ اُن کی بخشش سے

پارہٴ نان، من و سلوٹی کارو پ بھر لے،

وہی کبھی اپنی نازکی سے

وہ رہ سجاتا ہے

جس کی منزل پہ شوق کی تشنگی نہیں ہے!

تو ان مناظر کو دیکھتی ہے!

تو سوچتی ہے:

— یہ سنگدل، اپنی بُزِ دلی سے

فرنگیوں کی محبتِ ناروا کی زنجیر میں بندھے ہیں

انہی کے دم سے یہ شہر اُبلتا ہوا سانا سوربن رہتا ہے! —

محبتِ ناروا نہیں ہے،

بس ایک زنجیر،

ایک ہی آہنی کمنڈِ عظیم

پھیلی ہوئی ہے،

مشرق کے اک کنارے سے دوسرے تک ،

مرے وطن سے ترے وطن تک ،

بس ایک ہی عنکبوت کا جال ہے کہ جس میں

ہم ایشیائی اسیر ہو کر تڑپ رہے ہیں !

منگول کی صبح خوں فشاں سے

قرنگ کی شام جاں سستاں تک !

تڑپ رہے ہیں

بس ایک ہی دروِ لادوا میں ،

اور اپنے آلامِ جاں گزا کے

اس اشتراکِ گراں بہانے بھی

ہم کو اک دوسرے سے اب تک

قریب ہونے نہیں دیا ہے !

میزبان

ملاقاتِ اول میں نوروز بولا
 ”میں اک کارگر، رنج برہوں،
 سوادِ کتابی کی لذات سے بے خبر ہوں
 مرا بن ہے پچپن سے اوپر
 مگر میرے بالوں میں اک تارِ خاکستری تک
 ہویدا نہیں ہے۔

وہ خوش بخت ہوں

جس کی دو بیویاں ہیں،

جواں سال و رعنا

اور اُن میں خیابانِ شاپور کی رہنے والی
مری ہترودہ سالہ زلیخا

جمیل و جواں تر ہے

اسفند کی شمعِ خوشندہ گوہر ملک سے؛

مگر، تم یہ باور کرو گے

کہ ان دو حریفوں کو اک دوسرے کی

خبر تک نہیں ہے؟

وہ کہنے لگا:

”تم اگر آج کی شب

زلیخا کے گھر میں

پنیر اور روٹی مرے ساتھ کھاؤ،

تو ہم دونوں ممنون و دلشاد ہوں گے!

یہی وہ محبت کی پہلی کرن تھی

کہ جس نے ہمارے دلوں سے مہلادی تھی یاد وطن بھی!

تو نوروز بولا:

مگر ہاں یہ سُن لو ،

کہ تم نے تمہارے کسی آشنائے

جو، قربان ، میری زلیخا کو فاسد نگاہوں سے دیکھا ،

تو یہ نیچے اُس کے ناپاک سینے میں بیشک اتر کر رہے گا۔

تو جب صُبحِ فردا

ابھی ہم خمارِ شبِ رفتہ سے سرگراں تھے

ابھی تک دماغوں پہ چھایا ہوا تھا دھواں سا

ابھی تک نگاہوں میں

حسن و مٹے ورقص و نغمہ کے بکھرے ہوئے تار

قالین سے بُن رہے تھے ،

اور اک خواب گوں تیرگی میں ،

کبھی ایک دو ، اور کبھی سینکڑوں آتشیں جام

ہنستے تھے ، گاتے تھے ، اور دور میں گھوم کرنا چتے تھے ؛

وہ ہر بار جب سامنے سے گزرتے تھے

اُن میں سے تیر و سناں سر نکالے ہوئے جھانکتے تھے ،

کہ جیسے ہماری ہی جانب بڑھیں گے ،

ہمارے ہی دہشت سے بے انتہا سر و جسموں کو

بس چیر جائیں گے اک عالم بے بسی میں!

کبھی اپنی دیرینہ محرومیاں ،

اور کبھی قید و بندِ عمل سے وہ تازہ رنائی

سُجھاتی تھی سرگوشیوں میں :

”یہ دیوانہ گرات ہو

اور پھر بھی نہ ہو دشتہ جاں ستاں تک گوارا؟“

تصور دکھاتا تھا لیکن ،

مرے ساتھیوں میں سے اک مردِ میداں

کہ جس نے کسی ساعدِ تور کو چھو لیا ہے

دھڑم سے گرا ہے

اور اُس کا لباسِ کبودی

ہے سب خوں میں لتھڑا ہوا پارہ پارہ!

تو فوروز آیا، ہنسا اور کہنے لگا:

”تم بڑے سنگدل ہو،

تمہارا وہ ساتھی تو کل شب وہیں سو گیا تھا،
 بہت اُس کی دل جوئی کرتی رہی میری گل رُو غزالہ،
 کہ وہ اپنی مہجور بیوی کی تصویر کو
 سامنے رکھ کے آنسو بہاتا رہا ہے!
 تمہیں کیا مصیبت پڑی تھی
 جو تم نیم شب لوٹ آئے تھے
 منزل کی آسودگی چھوڑ کر
 ہو کے عالم میں،
 جب کوئے و برزن میں
 آوازِ سگ تھی نہ آوازِ درباں؟

وہ مہجور بیوی کی تصویر —

وہ ایک گل رُو غزالہ کی دلجوئیاں —

وہ مرے نیم شب لوٹ آنے کا ارماں —

تو، اس پر رہی سب کے دل میں یہ الجھن

کہ ساتھی کے ”شہکار“ کا راز جانیں!

تارسانی

درختوں کی شاخوں کو اتنی خبر ہے
 کہ اُن کی جڑیں کھوکھلی ہو چلی ہیں،
 مگر اُن میں ہر شاخ بُزدل ہے
 یا مبتلا خود فریبی میں شاید
 کہ ان کرم خوردہ جڑوں سے
 وہ اپنے لیے تازہ نم ڈھونڈتی ہے !
 میں مہمان خانے کے سالون میں
 ایک صوفے میں چُپ چاپ دیکا ہوا تھا،

گرانی کے باعث وہاں دخترانِ عجم تو نہ تھیں

ہاں کوئی بیس گز پر

فقط ایک چہرہ تھا جس کے

خدو خال کی چاشتی ارمنی تھی !

زمستاں کے دن تھے ،

لگاتار ہوتی رہی تھی سرِ شام سے برفباری

دریچے کے باہر سپیدے کے انبار سے لگ گئے تھے

مگر برف کا رقصِ سمیں تھا جاری ،

وہ اپنے لباسِ حریری میں

پاؤں میں گلہائے نسرین کے زنگولے باندھے ،

بدستور اک بے صدا ، سہل انگارسی تال پر ناچتی جا رہی تھی !

مگر رات ہوتے ہی چاروں طرف بیکراں خامشی چھا گئی تھی

خیاباں کے دورویہ سرو و صنوبر کی شاخوں پہ

یخ کے گھولے ، پرندے سے بن کر ٹلنے لگے تھے ،

زمیں اُن کے بکھرے ہوئے بال و پر سے

کف آلود ساحل سا بنتی چلی جا رہی تھی !

میں اک گرم خانے کے پہلو میں صوفے پہ تنہا پڑا سوچتا تھا،
 بخاری میں افسردہ ہوتے ہوئے رقص کو گھورتا تھا،
 ”اجازت ہے میں بھی“

ذرا سینک لوں ہاتھ اپنے؟
 (زباں فارسی تھی تکلم کی شیرینیاں اصفہانی!)
 ”تمہیں شوق شطرنج سے ہے؟“
 (اٹھالایا میں اپنے کمرے سے شطرنج جا کر!)
 ”بچو فیمل —“

اسپکسیر کا تو خانہ نہیں یہ —

بچاؤ وزیر —

اور لو یہ پیادے کی شہ لو —

اور راک اور شہ!

اور یہ آخری مات!

بس ناز تھا کیا اسی شاطری پر؟“

میں اچھا کھلاڑی نہیں ہوں

مگر آن بھر کی خجالت سے میں سنس دیا تھا!

”ابھی اور کھیلو گے؟“

لو اور بازی —

یہ اک اور بازی.....“

یونہی کھیلتے کھیلتے صبح ہونے لگی تھی!

موذن کی آواز اس شہر میں زیر لب ہو چکی ہے

سحر پھر بھی ہونے لگی تھی!

وہ دروازے جو سالہا سال سے بند تھے

آج وا ہو گئے تھے!

میں کرتار ماہند و ایراں کی باتیں:

..... اور اب عہدِ حاضر کے ضحاک سے

رستگاری کا رستہ یہی ہے

کہ ہم ایک ہو جائیں، ہم ایشیائی!

وہ زنجیر، جس کے سرے سے بندھے تھے کبھی ہم

وہ اب سُست پڑنے لگی ہے،

تو آؤ کہ ہے وقت کا یہ تقاضا

کہ ہم ایک ہو جائیں — ہم ایشیائی!

میں رُوسی حکایات کے ہرزہ گو نوجوانوں کے مانند یہ بے محل وعظ
 کرتا رہا تھا!

اُسے صبحدم اُس کی منزل پہ جب چھوڑ کر آ رہا تھا،
 وہ کہنے لگی:

”اب سفینے پہ کوئی بھروسہ کرے کیا
 سفینہ ہی جب ہو پرو بالِ طوقاں؟
 یہاں بھی وہاں بھی وہی آسماں ہے،
 مگر اس زمیں سے خدایا رہائی
 خدایا دُمانی!!

ٹھکانہ ہے لوطی گری، رہزنی کا!
 یہاں زندگی کی جڑیں کھوکھلی ہو چکی ہیں،
 فقط شاخساریں

ابھی اپنی افتاد کے حشر سے ہیں گریزاں!
 یہ بچپن میں میں نے پڑھی تھی کہانی
 کہا ساحرہ نے
 ”کہا اے شاہزادے

رہ جستجو میں
 اگر اس لق و دق بیاباں میں
 دیکھا پلٹ کر،
 تو پتھر کا بت بن کے رہ جائے گا تو!
 جہاں سب نگاہیں ہوں ماضی کی جانب
 وہاں راہرو ہیں فقط عازمِ تارسانی!

تو دن بھر یہی سوچ تھی
 کیا ہمارے نعبے میں افتاد ہے،
 کوئی رفعت نہیں؟
 کوئی منزل نہیں ہے؟

کیمیاگر

رفنا شاہ!

تجھ پر سلام اجنبی کا!

سلام ایک ہندی سپاہی کا تجھ پر!

مجھے تو کہاں دیکھ سکتا ہے؟

تیری نگاہیں تو الیرز کے پار اُفق پر لگی ہیں

یہاں — میں ترے بُت کے نیچے

چمکتی ہوئی سیڑھیوں پر کھڑا ہوں!

سنا ہے کہ اُس انتہائی عقیدت کی خاطر
جو بخشی گئی تھی تجھے اپنی ذاتِ گرامی سے،
تُو نے یہ بُت

اپنی فرما ثرواتی میں
یورپ کے مشہور ہیکل تراشوں سے بنوا کے
اس چوک میں نصب کروا دیا تھا!
اسی سے ہویدا ہے یہ بھی
کہ ملت کی احساں شناسی پہ کتنا بھروسہ تھا تجھ کو!

رہنا شاہ!

اے دارلِ یوش اور سیروس کے جانشین

یہ قلمرو،

تجھے جس کی تزمین کی لو لگی تھی

جسے تو خدا کی اماں میں بھی دینا گوارا نہ کرتا،

یہی شہر لویر کے الم زاحواوٹ کے بعد

آج قدموں میں تیرے پڑی ہے،

یہ بے جان لاشہ

جسے تین خونخوار کرگس

نئی اور بڑھتی ہوئی آڑ سے نوچتے جا رہے ہیں!

وطن اور ولی عہد کی والمانہ محبت ،

ترے ہوش و فکر و عمل کے لیے ،

کوئی چیز مہمیز کا کام دیتی تھی ،

سب جانتے ہیں !

مگر تو وہ مہمار تھا جس کو

بنیاد سے کوئی مطلب نہ تھا

وہ تو زخموں کو آنکھوں سے روپوش کرتے میں ،

پھت اور دیوار و در کی منتبت پہ گلگونہ طنے میں

دن رات بے انتہا تندہی سے لگا تھا !

یہ مشہور ہے

تو نے اک روز نادر کی تربت پہ جا کر

کہا تھا :

”کہ نادر میں سب خوبیاں تھیں

مگر پیٹ کا اتنا ہلکا

کہ لوگ اس کے مقصود کو بھانپ لیتے!

یہ سچ ہے کہ نادر اگر نیم شب
صبح کے وحشت افزا ارادے کو افشانہ کرنا
تویوں قتل ہونے کی نوبت نہ آتی!
مگر وہ تری حد سے گزری ہوئی رازداری
کہ جس نے تجھے

اپنے افکار کے قید خانے میں
محصور سا کر دیا تھا،

— وہ زنداں جہاں گھوم پھر کر نگاہیں
فقط اپنا چہرہ دکھاتی تھیں تجھ کو
جہاں ہر عقیدے کو تو

اپنے الہام کے شیشہء کور میں دیکھتا تھا،
جہاں ایک چھوٹا سا روزن بھی ایسا نہ تھا،
جس میں ملت کے افکار کی اک کرن کا گزر نہ ہو!
اسی کا نتیجہ، کہ اک روز
کہنے کو باتیں بہت تھیں

مگر سننے والے کہیں بھی نہ تھے،
اور تھے بھی تو کر ہو گئے تھے!

تھے اس زمیں سے گئے دو برس ہو چکے ہیں
تری یاد تک مٹ چکی ہے دلوں سے
کبھی یاد کرتا ہے کوئی تو کہتا ہے،
”وہ کیسا گر“

جو کرتا رہا سب سے وعدے

کہ لاؤں گا سونا بنا کر

مگر شہریوں کے مس و سیم تک

لے کے چلتا بنا ہے“

یہ طہران جو تیرے خوابوں میں

پاریں کا نقشِ ثانی تھا،

یوں تو یہاں رہ گزاروں میں

بہتا ہے ہر شام سیما فروشوں کا سیلاب جاری،

یہاں رقص گا ہوں میں اب بھی

بہت جھلملاتی ہیں محفل کی شمعیں ،
یہاں رقص سے چور یا جام و بادہ سے مخمور ہو کر

وطن کے پجاری

باہنگ سنتور و تار و دف و نئے

لگاتے ہیں مل کر

”وطن ! اے وطن ! کی صدائیں !

مگر کون جانے یہ کس کا وطن ہے ؟

کہ پاریس بھی آج اُس کا ہیولا ہے بیچارگی میں

کہ اُس پر فقط برقی خرمن گری تھی

! سے شعلہ ہائے نیستاں نکلنے چلے جا رہے ہیں !

ہمہ اوست

خیابانِ سعدی میں

رُوسی کتابوں کی دُکان پر ہم کھڑے تھے

مجھے رُوس کے چیدہ صنعت گروں کے

نئے کارناموں کی اک عمر سے تشنگی تھی!

مجھے رُوسیوں کے "سیاسی ہمہ اوست" سے کوئی رغبت نہیں ہے

مگر ذرے ذرے میں

انساں کے جوہر کی تابندگی دیکھنے کی تمنا ہمیشہ رہی ہے!

اور اُس شام تو مرسدہ کی عردی تھی ،
 اُس شوخ ، دیوانی لڑکی کی خاطر
 مجھے ایک نازک سی سوغات کی جستجو تھی ۔

وہ میرا نیا دوست خالد
 ذرا دُور ، تختے کے پیچھے کھڑی
 اک تنومند لیکن فسوں کار ،
 قفقاز کی رہنے والی حسینہ سے شیر و شکر تھا!
 یہ بھوکا مسافر ،
 جو دستے کے ساتھ

ایک نیچے میں ، اک دُور افتادہ صحرا میں
 مدت سے عزت گزریں تھا ،
 بڑی التجاؤں سے
 اس حورِ قفقاز سے کہہ رہا تھا :

” نجانے کہاں سے بلا ہے

تمہاری زباں کو یہ شہد

اور لہجے کو مستی !

میں کیسے بتاؤں

میں کس درجہ دلدادہ ہوں روسیوں کا
مجھے اشتراکی تمدن سے کتنی محبت ہے،

کیسے بتاؤں !

یہ ممکن ہے تم مجھ کو روسی سکھا دو؟

کہ روسی ادیبوں کی سرچشمہ گاہوں کو میں دیکھتا چاہتا ہوں !

وہ پروردہ عشرہ بازی

کنکھیوں سے یوں دیکھتی تھی

کہ جیسے وہ اُن سرنگوں آرزوؤں کو پہچانتی ہو،

جو کرتی ہیں اکثر یونہی رُوشناسی

کبھی دوستی کی تمنا،

کبھی علم کی پیاس بن کر !

وہ کوٹھے ہلاتی تھی، ہنستی تھی

اک سوچی سمجھی حسابی لگاؤٹ سے،

جیسے وہ اُن خفیہ سرچشمہ گاہوں کے ہر راز کو جانتی ہو،

وہ تختے کے پیچھے کھڑی، قہقہے مارتی، لوٹتی تھی !

کمائیں نے خالد سے :

”بہرو پیے !“

اس ولایت میں ضربِ مثل ہے

”کہ اونٹوں کی سوداگری کی لگن ہو

تو گھر اُن کے قابل بناؤ۔“

اور اس شہر میں یوں تو اُستائیاں اُن گنت ہیں

مگر اس کی اُجرت بھلا تم کہاں دے سکو گے !

وہ پھر مضطرب ہو کے ، بے اختیاری سے ہٹنے لگی تھی !

وہ بولی :

”یہ سچ ہے“

کہ اُجرت تو اک شاہی بھر کم نہ ہوگی ،

مگر فوجیوں کا بھروسہ ہی کیا ہے ،

بھلا تم کہاں باز آؤ گے

آخر زباں سیکھنے کے بہانے

خیانت کرو گے !“

وہ ہنستی ہوئی

اک نئے مشتری کی طرف ملتفت ہو گئی تھی!

تو خالد نے دیکھا

کہ رومان تو خاک میں مل چکا ہے —

اُسے کھینچ کر جب میں بازار میں لا رہا تھا،

لگاتار کرنے لگا وہ مقولوں میں باتیں:

”زباں سکھنی ہو تو عورت سے سیکھو!

جہاں بھر میں رُوسی ادب کا نہیں کوئی ثانی!

وہ تفقاز کی سحر، مزدور عورت!

جو دُنیا کے مزدور سب ایک ہو جائیں

آغاز ہو اک نیا دورہ شادمانی!

مرے دوستوں میں بہت اشتراکی ہیں،

جو ہر محبت میں مایوس ہو کر،

یونہی اک نئے دورہ شادمانی کی حسرت میں

کرتے ہیں دلجوئی اک دوسرے کی،

اور اب ایسی باتوں پہ میں

زیر لب بھی کبھی مسکراتا نہیں ہوں !

اور اُس شام جشنِ عروسی میں

حُسن و مئے و رقص و نغمہ کے طوفان بہتے رہے تھے،

فرنگی شرابیں تو عنقا تھیں

لیکن مئے ناب قزوین و خلّارِ شیراز کے دورِ پیہم سے،

رنگیں لباسوں سے،

خوشبو کی بے باک لہروں سے،

بے ساختہ قہقہوں، ہنسموں سے،

مزا میر کے زیر و بم سے،

وہ ہنگامہ برپا تھا،

محسوس ہوتا تھا

طہران کی آخری شب یہی ہے !

اچانک کہا مرسدہ نے :

”تمہارا وہ ساتھی کہاں ہے؟“

ابھی ایک صوفی پہ دیکھا تھا میں نے

اُسے سر بزانو!

تو ہم کچھ پریشان سے ہو گئے
 اور کمرہ بہ کمرہ اُسے ڈھونڈنے بل کے نکلے!
 لو اک گوشہ نیم روشن میں
 وہ اشتراکی زمیں پر پڑا تھا
 اُسے ہم بلایا کیے اور بھینچوڑا کیے
 وہ تو ساکت تھا، جامد تھا!
 روسی ادیبوں کی سرچشمہ گا ہوں کی اُس کو خبر ہو گئی تھی؟

مارِ سیاہ

سیرِ شام ہم یا سمن سے بٹے تھے
 وہ بُت کی طرح بے زباں اور افسردہ ،
 اک کمنہ و خستہ گھر میں ،
 ہمیں لے کے داخل ہوئی تھی !
 کسی پیرہ زن نے ہمارا دہاں
 شمع لرزاں لیے خیر مقدم کیا تھا ،
 مٹے کم بہا اور خیا م سے
 میری اور دوستوں کی مدارات کی تھی !

مگر یاسمن کی نگاہیں جھکی تھیں

وہ بالیں پہ زلفِ سیاہ میں

سپیدے کے داغوں کو مجھ سے چھپاتی رہی تھی؛

وہ پھر ہم سے مہمان خانے میں ملتی رہی تھی،

شکر اور قہوے کے ملفوفِ ارزاں

جو بازار میں انتہائی گراں تھے

وہ ہر بار ہم سے بصدِ معذرت لے کے جاتی رہی تھی!

خیاباں میں وہ مُسکرا کر گزرتی،

تماشا گھروں اور تفریح گاہوں کی خلوت کو جلوت بتاتی رہی تھی

ہم اس لطفِ آساں ربودہ پہ نازاں رہے تھے!

مگر کل سحر وہ دریچے کے نیچے

جہاں سیب کے اک شجر کے گلابی شگوفے

ابھی کھل رہے تھے

رُکی اور کہنے لگی:

”آج کے بعد تم یاسمن کو نہیں پاسکو گے

کہ مارِ سیاہ بن کے اک اجنبی نے اُسے ڈس لیا ہے!“

میں خود اجنبی ہوں
 مگر سُن کے یوں دم بخود ہو گیا تھا ،
 کہ جیسے مجھی کو وہ مارِ سیہ ڈس گیا ہو !
 میں اٹھا ، خیاباں میں نکلا
 اور اک کمنہ مسجد کی دیوار سے لگ کے
 آنسو بہاتا رہا !

دستِ ستمگر

یہاں اس سرائے سبرِ پل میں یوں تو ،
 رہی ہر طلاقاتِ تنہائیِ سخت تر کا ہیولا ،
 مگر آج کی یہ جدائی

سپاہی کے دل کی کچھ ایسی جراحات ہے
 جو اُس کو بستر میں آسودہ رکھے گی ، لیکن
 کبھی اُس کے ہونٹوں پہ

ہلکی سی موجِ تبسم بھی اٹھنے نہ دے گی !

خدا حافظ ، اے گلعدارِ استان ،

مبارک کہ تو آج دُنیاٹے تو کوچلی ہے!
 جہاں تیرا ہمسر تجھے آج لے جا رہا ہے،
 لستاں تو بے شک وہاں بھی نہ ہوگا،
 مگر اُس ولایت میں
 ”جو حریت کیش جمہور کی آنکھ کا ہے درخشاں تارا“
 تجھے بے حقیقت سہاروں سے،
 غیروں کی خاطر شب و روز کی اس مشقت سے،
 کچھ تو بے گی رہائی!
 وہاں تجھ کو آہنگِ رنگ و زباں
 کچھ تو تسکین دے گا،
 اور اس غم سے پامال ہجرت گزینوں کے
 سہمے ہوئے قافلے سے
 الگ ہو کے منزل کا دھوکا تو ہوگا!
 یہ ماما کہ تو شاخِ خسارِ شکستہ ہے
 اور شاخِ خسارِ شکستہ رہے گی؛
 مگر اس نئی سرزمین میں

تجھے سبز پتوں کی ، شاداب پھولوں کی ، امید پیدا تو ہوگی !

تجھے کیسے روند ا گیا ہے ،

تجھے در بدر کیسے راند ا گیا ہے ،

میں سب جانتا ہوں ،

کرتا کی ہے توجہیں الم کی

وہ تنہا کسی کا نہیں ہے ،

وہ بڑھتا ہوا

آج ذرے سے عفریت بنتا چلا جا رہا ہے !

تو نازی نہ تھی ،

تجھ کو فاشی تخیل سے کوئی لگاؤ نہ تھا

بس ترا جرّم یہ تھا ،

تجھے عافیت کی طلب تھی ،

وطن کی محبت بھری سرزمین کی

شب ماہ ، بزمِ طرب ، جام و مینا کی

منزل کی آسودگی کی طلب تھی ،

طلب تھی سحرگاہ ، محبوب کے گرم ، راحت سے لبریز

بالش پہ خوابِ گراں کی !

اور اس جرم کی یہ سزا، (اے خدا،
سامنے تیری بے بس نگاہوں کے محبوب کی لاش،
پھر اجنبی قید میں

روس کے برف زاروں میں بیگار
روٹی کے شب ماندہ ٹکڑوں کی خاطر؟

اور اب سال بھر سے

یہ فوجی سراؤں میں خدمت گزاری

یہ دریوزہ کوشی،

یہ دونیم، بے مدعا زندگی

جس کا ماضی تو ویران تھا،

آئندہ وحال بھی بے نشاں ہو چکے ہیں !

حقیقت کی دُنیا تو ہے ہی،

مگر اک خیالوں کی، خوابوں کی دُنیا بھی ہوتی ہے

جو آخر کار بنتی ہے تقدیر کا خطِ جاہد !

مگر یہ بستم کی نہایت ،

کہ تیرے خیالوں پہ خوابوں پہ بھی

تو بہ تو یاس کاٹی کے مانند جھنے لگی تھی !

کہاں بھول سکتا ہوں ، اے عندلیبِ لہستاں

وہ نغمے ، لہستاں کے دہقانی نغمے

جو فوجی سرائے کی بے کار شاموں میں

تیری زباں سے سنے ہیں —

وہ جن میں سیہ چشم ہندی کی خاطر

لہستاں کی عورت کا دل یوں دھڑکتا ہے

جیسے وہ ہندی کی مشکینہ رعنائیوں تک پہنچ کر رہے گا !

جنھیں سُن کے محسوس ہوتا رہا ہے

کہ مغرب کی وہ روح شبِ گرد

جو پے بہ پے دوسوں میں گھری ہے ،

تعاقب کیا جا رہا ہے دبے پاؤں جس کا

اب آخر شبستانِ مشرق کے اُبڑے ہوئے آشیانوں کے اوپر

لگاتار منڈلا رہی ہے !

اُسی روحِ شبِ گرد کا

اک کنایہ ہے شاید

یہ ہجرتِ گزینوں کا بکھرا ہوا قافلہ بھی

جو دستِ ستمگر سے مغرب کی، مشرق کی پہنائیوں میں

بھٹکتا ہوا پھر رہا ہے!

خدا حافظ، اے ماہتابِ لمستاں!

یہی اک سہارا ہے باقی ہمارے لیے بھی

کہ اس اجنبی سرزمین میں

ہے یہ ساز و ساماں بھی گویا

ہوا کی گزرگاہ میں اک پرِ گاہ!

بکھر جائے گا جلد

افسردہ حالوں کا، خانہ بدوشوں کا یہ قافلہ بھی

اور اک بار پھر عاقبت کی سحر

اس کا نقشِ کفِ پابنے گی!

درویش

زمٹاں کی اس شام
 نیچے خیاں میں ،
 میرے دریچے کے پائیس ،
 جہاں تیرگی منجمد ہو گئی ہے
 یہ بھاری یخ آلود قدموں کی آواز
 کیا کہہ رہی ہے :
 ”خداوند !
 کیا آج کی رات بھی

تیری پلکوں کی سنگیں چٹانیں

نہیں ہٹ سکیں گی؟

خیاباں تو ہے دُور تک گہری ظلمت کا پاتال،

اور میں اُس میں غوطہ زنی کر رہا ہوں

صداؤں کے معنی کی سینہ کشائی کی خاطر چلا ہوں!

یہ درویش،

جس کے اب وجد،

وہ صحرائے دیروز کی ریت پر

تھک کے مرجانے والے،

اسی کی طرح تھے

تھی دست اور خاک تیرہ میں غلطاں،

جو تسلیم کو بے نیازی بنا کر

ہمیشہ کی محرومیوں ہی کو اپنے لیے

بال و پر جانتے تھے،

جنہیں تھی فروغ گدائی کی خاطر

جلالِ شہی کی بقا بھی گوارا

جولاشوں میں پھلتے تھے
 کہتے تھے لاشوں سے:

سوتے رہو!

صُبحِ فردا کہیں بھی نہیں ہے!

وہ جن کے لیے حُریت کی نہایت یہی تھی

کہ شاہوں کا اظہارِ شاہِ منشی

حد سے بڑھنے نہ پائے!

بھلا حد کی کس کو خبر ہے؟

مگر آج کا یہ گدا،

یہ ہمیشہ کا محروم بھی

اُن اب و جد کے مانند

گو وقت کے شاطروں کی سیاست کا مارا ہوا ہے،

ستم یہ کہ اس کے لیے آج،

مُلائے رومی کے،

مجدوبِ شیراز کے

زنگ آلودہ اوامام بھی

دستگیری کو حاضر نہیں ہیں !

خداوند !

کیا آج کی رات بھی

تیری پلکوں کی سنگیں چٹائیں

نہیں ہٹ سکیں گی ؟

تجھے ، اے زمانے کے روندے ہوئے ،

آج یہ بات کہنے کی حاجت ہی کیوں ہو ؟

تو خوش ہو

کہ تیرے لیے کھل گئی ہیں ہزاروں زبانیں

جو تیری زباں بن کے

شاہوں کے خوابیدہ محلوں کے چاروں طرف

شعلے بن کر لپٹی چلی جا رہی ہیں !

سیاست نے سوچا ہے

تیری زباں بند کر دے ،

سیاست کو یہ کیوں خبر ہو

کہ لب بند ہوں گے

تو کھل جائیں گے دست و بازو؟

وہ بھاری یخ آلود قدموں کی آواز

یک لخت خاموش کیوں ہو گئی ہے؟

تو آموز مشرق کے

نوخیز آئین کے تازیانوں،

سکوتِ گدا سے

گدا ئی تو ساکت نہ ہو گی !

خلوت میں جلوت

حُسن، اپنا ساتھی
 جو اُس رات، نوروز کے ماں
 جمالِ عجم کے طلسمات میں بہہ گیا تھا
 پھر راک بارستی میں جلوت کو خلوت سمجھ کر
 بڑی دیر تک روبرو آئنے کے
 کھڑا جھولتا مٹہ چڑاتا رہا تھا،
 وہ بلور کی بے کراں بھیل کے دیو کو گالیاں دے کے ہنستا رہا تھا،
 حُسن اپنی آنکھوں میں رقت کا سیلاب لا کر

زمتاں کی اُس شام کی تازہ مہماں سے

اُس شہر آشوبِ طہراں سے

کہتا چلا جا رہا تھا :

تُو میری بہن ہے ،

تُو میری بہن ہے ،

"اٹھ اے میری پیاری بہن میری زہرا !

ابھی رات کے ڈر پہ دستک پڑے گی ،

تجھے اپنے کا شانہٴ نیاز میں چھوڑ آؤں !

اور اس پر برا فروختہ تھے ،

پریشاں تھے سب ہم !

جو نہی اُس کو جعفر نے دیکھا نگاہیں بدل کر

وہ چلا کے بولا :

"درندو

اسے چھوڑ دو ،

اس کے ہاتھوں میں

انگشتری کا نشان تک نہیں ہے !

حُسنِ مردِ میداں تو تھا ہی
 مگر نارسائی کا احساس
 مستی کے شاداب لمحوں میں اُس سے
 کراتا تھا اکثر

یہ عہدِ سلاطین کے گزرے ہوئے
 شہسواروں کے عالم کی باتیں!

مگر جب سحرگاہ اُردو میں قرنا ہوئی
 اور البرز کی چوٹیوں پر بکھرنے لگیں پھر شعاعیں
 تو آنکھیں کھلی رہ گئیں ساتھیوں کی،

حُسن کے رُخ و دست و بازو
 خراشوں سے یوں نیلگوں ہو رہے تھے
 کہ جیسے وہ جنوں کے نرغے میں شب بھر رہا ہو

ہمیں سب کو جعفر پہ شک تھا
 کہ شاید اُسی نے نکالا ہو یہ اپنے بدلے کا پہلو!
 مگر جب حُسن اور جعفر نے

دونوں نے

کھائیں کٹی بار قسمیں

تو ناچار لب دوختہ ہو گئے ہم

وہاں اب وہ جانِ عجم بھی نہ تھی

جس سے ہم پوچھ سکتے؛

ذرا اور کاوش سے پوچھا حسن سے

تو بے ساختہ ہنس کے کہنے لگا۔ "بس، مجھے کیا خبر ہو؟

اگر پوچھنا ہو تو زہرا سے پوچھو

مری رات بھر کی بہن سے!"

تیل کے سوداگر

بخارا سمرقند اک خال ہندو کے بدے !
 بجا ہے ، بخارا سمرقند باقی کہاں ہیں ؟
 بخارا سمرقند نیندوں میں مدہوش ،
 اک نیلگوں خامشی کے حجابوں میں مستور ،
 اور رہروں کے لیے ان کے در بند
 سوئی ہوئی مہ جبینوں کی پلکوں کے مانند ،
 روسی "ہمہ اوست" کے تازیانوں سے معذور
 دو مہ جبینیں !

بخارا سمرقند کو بھول جاؤ
 اب اپنے درخشندہ شہروں کی
 طہران و مشهد کے سقف و در و بام کی فکر کر لو ،
 تم اپنے نئے دورِ ہوش و عمل کے دلاویز چشموں کو
 اپنی نئی آرزوؤں کے ان خوبصورت کنایوں کو
 محفوظ کر لو !

ان اونچے درخشندہ شہروں کی
 کوتہ فصیلوں کو مضبوط کر لو
 ہر اک برج و بارو پر اپنے نگہباں چڑھا دو ،
 گھروں میں ہوا کے سوا ،
 سب صداؤں کی شمعیں بجھا دو !
 کہ باہر فصیلوں کے نیچے
 کئی دن سے رہزن ہیں خیمہ فگن ،
 تیل کے بوڑھے سوداگروں کے لبادے پہن کر ۔
 وہ کل رات یا آج کی رات کی تیرگی میں ،
 چلے آئیں گے بن کے مہماں

تمہارے گھروں میں ،
 وہ دعوت کی شب جام و مینا لٹھائیں گے
 ناچیں گے ، گائیں گے ،
 بے ساختہ قہقہوں ، ہنسیوں سے
 وہ گرمائیں گے خونِ محفل !

مگر پو پھٹے گی
 تو پلکوں سے کھودو گے خود اپنے مُردوں کی قبریں
 بساطِ ضیافت کی خاکِ تر سوختہ کے کنارے
 بہاؤ گے آنسو !

بہائے ہیں ہم نے بھی آنسو !
 — گواہِ خالی ہندو کی ارزش نہیں ہے
 عذارِ جہاں پر وہ رستا ہوا گہرا ناسور
 افرنگ کی آرزو خوار سے بن چکا ہے —

بہائے ہیں ہم نے بھی آنسو ،
 ہماری نگاہوں نے دیکھے ہیں
 سیال سایوں کے مانند گھلتے ہوئے شہر

گرتے ہوئے بام و در

اور مینار و گنبد

مگر وقت مینار ہے

اور دشمن اب اُس کی خمیدہ کمر سے گزرتا ہوا

اُس کے نچلے اُفق پر لڑھکتا چلا جا رہا ہے !

ہمارے برہمنہ دکا ہیدہ جسموں نے

وہ قید و بند اور وہ تازیانے سے ہیں

کہ اُن سے ہمارا ستمگر

خود اپنے الاؤ میں جلنے لگا ہے !

مرے ماتھ میں ماتھ دے دو !

مرے ماتھ میں ماتھ دے دو !

کہ دیکھی ہیں میں نے

ہمالہ و الوند کی چوٹیوں پر شعاعیں

انھیں سے وہ خورشید پھوٹے گا آخر

بخارا سمرقند بھی سالہا سال سے

جس کی حسرت کے در یوزہ گر ہیں !

وزیرے چینیں

..... توجہ سات سو اٹھویں رات آئی

تو کہنے لگی شہر زاد :

”اے جواں بخت

شیراز میں ایک رہتا تھا نائی ؛

وہ نائی تو تھا ہی ،

مگر اُس کو بخشتا تھا قدرت نے ،

راک اور نادر ، گراں تر مہنر بھی ،

کہ جب بھی ،

کسی مردِ دانا کا ذہن رسا،
 زنگ آلودہ ہوتے کو آتا
 تو نائی کو جا کر دکھاتا،
 کر نائی دماغوں کا مشہور ماہر تھا،
 وہ کاسہ سر سے اُن کو الگ کر کے،
 اُن کی سب آٹشیں پاک کر کے،
 پھر اپنی جگہ پر لگانے کے فن میں تھا کامل!

خدا کا یہ کرنا ہوا،

ایک دن

اُس کی دُکال سے

ایران کا اکر، وزیرِ کُن سال گزرا

اور اُس نے بھی چاہا

کہ وہ بھی ذرا

اپنے اُلجھے ہوئے ذہن کی

از سر نو صفائی کرا لے!

کیا کاسہ سر کو نائی نے خالی،

ابھی وہ اُسے صاف کرنے لگا تھا،
 کہ ناگاہ آکر کہا ایک خواجہ سرانے :
 ”میں بھیجا گیا ہوں جناب وزارت پینہ کو بٹانے !“
 اور اُس پر

سراسیمہ ہو کر جو اٹھا وزیر ایک دم،
 رہ گیا پاس دلاک کے مغز اُس کا
 وہ بے مغز سرے کے دربارِ سلطان میں پہنچا !
 — مگر دوسرے روز اُس نے

جو نائی سے آکر تقاضا کیا

تو وہ کہنے لگا :

”حیف،

کل شب پڑوسی کی پتی
 کسی روزن در سے گھس کر
 جناب وزارت پینہ کے
 دماغِ فلک تاز کو کھا گئی ہے !
 اور اب حکم سرکار ہو تو،

کسی اور حیوان کا مغز لے کر لگا دوں؟“

تو دلاک نے رکھ دیا،

دانیالِ زمانہ کے سر میں،

کسی بیل کا مغز لے کر!

تو لوگوں نے دیکھا

جنابِ وزارتِ پنہ اب،

فراست میں

دانش میں

اور کاروبارِ وزارت میں

پہلے سے بھی چاق و چوبند تر ہو گئے ہیں!

مشائخ آہو

وزیرِ معارف علیٰ کیانی نے
 "شمشیرِ ایریاں" کا تازہ مقالہ پڑھا،
 اور محسن فرح زاد کی تازہ "تصنیف" دیکھی،
 جو طہران کے سب تماشا گھروں میں
 کئی روز سے قہقہوں کے سمندر بہانے لگی تھی
 تو وہ سر کھجانے لگا،
 اور کہنے لگا:

”لو اسے کہہ رہے ہیں ،

علیٰ کیانی کی تازہ جنایت!

بھلا کون سا ظلم ڈھایا ہے میں نے

جو با نور رضا بہبانی سے

اسی ہزار اور نو سو ریال

اپنا حق جان کر

راہداری کے بدلے لیے ہیں؟

خداٹے تو انا و برتر

ذرات ہے وہ درِ دسر

جس کا کوئی مداوا نہیں ہے!

رضا بہبانی ولایت سے

ڈگری طبابت کی لے کر ،

جو لوٹے گی

پکھ تو کماٹے گی ،

پہلے سے بڑھ کر کماٹے گی آخر

اور اس پر یہ ایراں فروشی کے طعنے

یہ کھرام، اے مسخرے روزنامہ نگارو!

یہاں سات بچوں کے تنور

ہر لحظہ فریاد کرتے ہوئے،

اور خانم کے

گلگونہ وغازہ وکفش و موزہ کے

یہ روز افزوں تقاضے

ادھر یہ گرانی،

ادھر یہ وزارت کی کرسی

فقط شاخ آہو!

تو اس پر علی کیانی نے سوچا،

اٹھایا قلم اور لکھا:

”جناب مدیر شہیر

آپ کی خدمتِ فائقہ کے عوض

دس ہزار اور چھ سو ریال

آپ کو صد ہزار احترامات کے ساتھ

تقدیم کرتا ہے بندہ!

یہ پرکارہ آتشیں چھوڑ کر
 اور مقالہ "تصنیف" کی یادِ دل سے بھلا کر
 لگا بھولنے اپنی کرسی میں آسودہ ہو کر
 وزیرِ معارف علیٰ کیانی !

تماشا گہ لالہ زار

تماشا گہ لالہ زار ،

”تیا تر“ پہ میری نگاہیں جمی تھیں

مرے کان ”موزیک“ کے زیر و بم پر لگے تھے ،

مگر میرا دل پھر بھی کرتا رہا تھا

عرب اور عجم کے غموں کا شمار

تماشا گہ لالہ زار !

تماشا گہ لالہ زار ،

اب ایراں کہاں ہے ؟

یہ عشقی کا شہکار — ”ایران کی رستخیز!“

اب ایراں ہے اک نوحہ گر پیر زال

ہے مدت سے افسردہ جس کا جمال ،
 مدائن کی ویرانیوں پر عجم اشک ریز ،
 وہ توشیرواں اور زردشت اور داریوش ،
 وہ فرہاد شیریں ، وہ کنخیر و وکیقباد
 ہم اک داستاں ہیں وہ کردار تھے داستاں کے !
 ہم اک کارماں ہیں وہ سالار تھے کارواں کے !

تہہ خاک جن کے مزار

تماشا گہ لالہ زار !

تماشا گہ لالہ زار ،

مگر نوحہ خوانی کی یہ سرگرائی کہاں تک ؟
 کہ منزل ہے دشوار غم سے غم جاوداں تک !
 وہ سب تھے کشادہ دل و ہوش مند و پرستارِ ربِ کریم
 وہ سب خیر کے راہ داں ، رہ شناس
 ہمیں آج محسوس و ناسپاس !
 وہ شاہنشاہانِ عظیم
 وہ پندارِ رفتہ کا جاہ و جلالِ قدیم

ہماری ہزیمیت کے سب بے بہا تار و پوتھے ،
 فنا ان کی تقدیر ، ہم اُن کی تقدیر کے نوحہ گر ہیں ،
 اُسی کی تمنا میں پھر سو گوار
 تماشا گہ لالہ زار !

تماشا گہ لالہ زار ،

عروسِ جوان سا ل فردا ، حجابوں میں مستور
 گرسنہ نگہ ، زود کاروں سے رنجور
 مگر اب ہمارے نئے خواب کا بوسِ ماضی نہیں ہیں ،
 ہمارے نئے خواب ہیں ، آدمِ نو کے خواب
 جہانِ تنگ و دو کے خواب !
 جہانِ تنگ و دو ، مدائن نہیں ،
 کاخِ فغفور و کسریٰ نہیں

یہ اُس آدمِ نو کا ماویٰ نہیں

نئی بستیاں اور نئے شہریار

تماشا گہ لالہ زار !

بسم الله الرحمن الرحيم
الحمد لله رب العالمين
والصلاة والسلام على
سيدنا محمد وآله الطيبين
الطاهرين الذين
أجمعهم فينا
في يومنا هذا
والفناء بعد الفناء

اللهم صل على محمد
وآله الطيبين الطاهرين
الذين جعل الله لك
الجنة دارا لهم
وأنت خير الحاكمين
والصلاة والسلام على
سيدنا محمد وآله الطيبين
الطاهرين الذين
أجمعهم فينا
في يومنا هذا
والفناء بعد الفناء

اللهم صل على محمد
وآله الطيبين الطاهرين
الذين جعل الله لك
الجنة دارا لهم
وأنت خير الحاكمين
والصلاة والسلام على
سيدنا محمد وآله الطيبين
الطاهرين الذين
أجمعهم فينا
في يومنا هذا
والفناء بعد الفناء

اللهم صل على محمد

حسن کثیر

لا = انسان

میں نے دیکھا کہ انسان

میں نے دیکھا کہ انسان

میں نے دیکھا کہ انسان

میں نے دیکھا کہ انسان

میں نے دیکھا کہ انسان

میں نے دیکھا کہ انسان

میں نے دیکھا کہ انسان

میں نے دیکھا کہ انسان

حسن کوزہ گر

جہاں زاد، نیچے گلی میں ترے در کے آگے

یہ میں سوختہ سر حسن کوزہ گر ہوں!

تجھے صبح بازار میں بوڑھے عطار یوسف

کی دکان پر میں نے دیکھا

تو تیری نگاہوں میں وہ تابست کی

تھی میں جس کی حسرت میں نو سال دیوانہ پھرتا رہا ہوں

جہاں زاد، نو سال دیوانہ پھرتا رہا ہوں!

یہ وہ دور تھا جس میں میں نے

کبھی اپنے رنجور کوزوں کی جانب
پلٹ کر نہ دیکھا —

وہ کوزے مرے دستِ چابک کے پتے
گل و رنگ و روغن کی مخلوقِ بے جاں
وہ سرگوشیوں میں یہ کہتے

”حسن کوزہ گراب کہاں ہے؟“

وہ ہم سے خود اپنے عمل سے

خُدا و تدبیر کر خُداوں کے مانند ہے رُوئے گرداں!

جہاں زاد تو سال کا دور یوں مجھ پہ گزرا

کہ جیسے کسی شہرِ مدفون پر وقت گزرے؛

تغاروں میں مٹی

کبھی جس کی خوشبو سے وارفتہ ہوتا تھا میں

سنگ بستہ پڑی تھی

صراحی و مینا و جام و سبو اور فانوس و گُلداں

مری بیچ مایہ معیشت کے، اظہارِ فن کے سہارے

شکستہ پڑے تھے۔

میں خود، میں حسن کوزہ گر پا بہ گل خاک بر سر برہتہ
 سرچاک "ژولیدہ مو، سر بزانو
 کسی غمزہ دیوتا کی طرح واہمہ کے
 گل و لایسے خوابوں کے سیال کوزے بنا رہا تھا۔

جہاں زاد، نو سال پہلے
 تو ناداں تھی لیکن تجھے یہ خبر تھی
 کہ میں نے، حسن کوزہ کرنے
 تری قاف کی سی افق تاب آنکھوں
 میں دیکھی ہے وہ تابناکی

کہ جس سے مرے جسم و جاں، ابرو مہتاب کا
 رہز بن گئے تھے

جہاں زاد بغداد کی خواب گوں رات
 وہ رود دجلہ کا ساحل
 وہ کشتی وہ ملاح کی بند آنکھیں
 کسی خستہ جاں رنج بر کوزہ گر کے لیے
 ایک ہی رات وہ کہہ رہی تھی

کہ جس سے ابھی تک ہے پیوست اس کا وجود —
اس کی جاں اس کا پیکر

مگر ایک ہی رات کا ذوق دریا کی وہ لہر نکلا
حسن کوزہ گر جس میں ڈوبا تو اُبھرا نہیں ہے !

جہاں زاد اس دور میں روز، ہر روز
وہ سوختہ بخت آکر

مجھے دیکھتی چاک پر پا بہ رگل سر بزانو
تو شانوں سے مجھ کو ہلاتی —

(وہی چاک جو سالہا سال جینے کا تنہا سہارا رہا تھا!)

وہ شانوں سے مجھ کو ہلاتی

”حسن کوزہ گر ہوش میں آ

حسن اپنے ویران گھر پر نظر کر

یہ بچوں کے تئوڑ کیونکر بھریں گے

حسن، اے محبت کے مارے

محبت امیروں کی بازی،

حسن، اپنے دیوار و در پر نظر کر“

مرے کان میں یہ نوائے عزری یوں تھی جیسے
 کسی ڈوبتے شخص کو زیرِ گرداب کوئی پکارے !
 وہ اشکوں کے انبار پھولوں کے انبار تھے ہاں
 مگر میں حسنِ کوزہ گر شہرِ اودام کے اُن
 خرابوں کا مجذوب تھا جن
 میں کوئی صدا کوئی جنبش
 کسی مرغِ پڑاں کا سایہ
 کسی زندگی کا نشاں تک نہیں تھا !

جہاں زاد، میں آج تیری گلی میں
 یہاں رات کی سرد گول تیرگی میں
 ترے دَر کے آگے کھڑا ہوں

سرد مو پریشاں

دریچے سے وہ قاف کی سی طلسمی نگاہیں

مجھے آج پھر جھانکتی ہیں

زمانہ، جہاں زاد وہ چاک ہے جس پہ مینا و جام و سبو

اور فانوس و گُلداں

کے مانند بنتے بگڑتے ہیں انساں

میں انساں ہوں لیکن

یہ نو سال جو غم کے قالب میں گزرے !

حسن کوزہ گر آج اک تودہ خاک ہے جس

میں نم کا اثر تک نہیں ہے

جہاں زاد بازار میں صبح عطار یوسف

کی دکان پر تیری سہکھیں

پھر اک بار کچھ کہہ گئی ہیں

ان آنکھوں کی تابندہ شوخی

سے اٹھی ہے پھر تودہ خاک میں تم کی ہلکی سی لرزش

یہی شاید اس خاک کو گل بنا دے !

تمنا کی وسعت کی کس کو خبر ہے جہاں زاد لیکن

تو چاہے تو بن جاؤں میں پھر

وہی کوزہ گر جس کے کوزے

تھے ہر کاخ و کو اور ہر شہر و قریہ کی نازش

تھے جن سے امیر و گدا کے مساکن درخشاں

تمنا کی وسعت کی کس کو خبر ہے جہاں زادِ لکین
 تو چاہے تو میں پھر پلٹ جاؤں اُن اپنے مہجور کوزوں کی جانب
 گلِ ولا کے سوکھے تغاروں کی جانب
 معیشت کے اظہارِ فن کے سہاروں کی جانب
 کہ میں اُس گلِ ولا سے، اُس رنگ و روغن
 سے پھر وہ شرابے نکالوں کہ جن سے
 دلوں کے خرابے ہوں روشن!

مہمان

میں اس شہر مہمان اُترا
 تو سینے میں غم اور آنکھوں میں آنسو کے طوفاں
 جدائی سے ہر چیز، حُسنِ ازل تک وہ پردہ
 کہ جس کے ورا حیرتِ خیرگی تھی؛
 جدائی سے تو بھی عزیز
 اور ترا زخمِ مجھ سے بھی گہرا تھا خوں دادہ تر تھا؛

میں مہم سی اُمید تو ساتھ لایا تھا لیکن؛
 تو اک شاخسارِ شکستہ کے مانند بے آرزو؛

— وہ بے آرزوئی کا گہرا خلا جس کو میں نے

کبھی ذہن بے مایہ جانا

کبھی خوف و نفرت کے عفریت کا سایہ جانا !

تجھے یاد محبوب کا نرم راحت سے لبریز بالش

تجھے یاد کمرے کے شام و پگا، جن میں تُو نے

ستاروں کے خوشوں کی آواز دیکھی

بنفشے کے رنگوں کو تُو نے چکھا

اور بہشتی پرندوں کے نغموں کو چھپوتی رہی

تجھے اس کی پرواز کی آخری رات بھی یاد تھی —

لذت و غم سے بے خواب لمحے

جو صدیوں سے بھر پور، صدیوں کی

پہنائی بنتے چلے جا رہے تھے !

ادھر میں وہ مہجور، افسردہ، تنہا

وہ شبِ نم کا قطرہ

جو صحرا میں نازل ہو لیکن

سمندر سے ملنے کا رویا لیے ہو!

میں افسردہ ، مہجور ، تنہا

کہ محبوب سے بعد کو نور کے سالہا سال سے

ناپتا آ رہا تھا ،

مگر نور کے سال اک خطِ پیمانہ بھی تو

نہیں بن سکے تھے!

نئی سرزیمیں کی نئی اجنبی ،

تجھے میں نے اک خوابِ پیمیا کی آنکھوں سے دیکھا

کہ اُس روز تجھ کو عیاں دیکھنا

ایسا الحاد ہوتا

کہ جس کی منرا جسم و جاں سہ نہ سکتے!

مگر میرے دل نے کہا

اجنبی شہر کی خلوتِ بے نہایت میں تو بھی

کسی روز بن کر رہے گی

ستم ہائے تازہ کی خواہش کا پرتو!

زخود رفتگی سے، اشاروں سے، ترغیب و اسے
 تجھے میں بلاتا رہا تھا
 تو آہستہ، خاموش بڑھنے لگی تھی
 کہ یادیں ابھی تک ترے دل میں یوں گونجتی تھیں
 کہ ہم گوش بر لب سی،
 سن نہ سکتے تھے اک دوسرے کی صدائیں!

مگر جب ملے ہم تو ایسے ملے
 وہ تری خود نگہداریاں کام آئیں
 نہ میرا تذبذب مجھے راس آیا
 ہم ایسے ملے جیسے صدیوں کے مہجور
 آدم کے حشرِ ولادت کے مہجور
 باہم ابد میں ملیں گے!

ریگِ دیروز

ہم محبت کے خرابوں کے مکیں
 وقت کے طولِ المناک کے پروردہ ہیں
 ایک تاریک ازل ، نورِ ابد سے خالی!
 ہم جو صدیوں سے چلے ہیں تو سمجھتے ہیں کہ ساحل پایا
 اپنی تہذیب کی پاکوبی کا حاصل پایا!

ہم محبت کے نہاں خانوں میں بسنے والے
 اپنی پامالی کے افسانوں پہ ہنسنے والے
 ہم سمجھتے ہیں نشانِ سرِ منزل پایا!

ہم محبت کے خرابوں کے مکیں
 کنجِ ماضی میں ہیں باراں زدہ طائر کی طرح آسودہ
 اور کبھی فتنہٴ ناگاہ سے ڈر کر چو نکلیں
 تو رہیں سدِ نگاہ نیند کے بھاری پردے

ہم محبت کے خرابوں کے مکیں!
 ایسے تاریک خرابے کہ جہاں
 دُور سے تیز پلٹ جائیں ضیا کے آہو
 ایک، بس ایک، صد اگونہ جتی ہو
 شبِ آلام کی ”یا ہو! یا ہو!“

ہم محبت کے خرابوں کے مکیں
 ریگِ دیروز میں خوابوں کے شجر بوتے رہے
 سایہ ناپید تھا، سائے کی تمنا کے تلے سوتے رہے!

ایک اور شہر

خود قسمی کا ارماں ہے تاریکی میں روپوش ،
 تاریکی خود بے چشم و گوشتش !
 اک بے پایاں عجلت راہوں کی روند!

سینوں میں دل یوں جیسے چشمِ آرزویاد
 تازہ خوں کے پیاسے افرنگی مردانِ راد
 خود دیوِ آہن کے مانند !

دریا کے دو ساحل ہیں اور دونوں ہی ناپید

شرہے دستِ سیہ اور خیر کا حامل روئے سفید !
 اک بارِ مرگاں ، اک لبِ خند !

سب پیمانے بے صرفہ جب سیم و نذر میزان
 جب ذوقِ عمل کا سرچشمہ بے معنی ہڈیان
 جب دہشت ہر لمحہ جاں کند !

یہ سب افقی انسان ہیں ، یہ ان کے سماوی شہر
 کیا پھران کی کیس میں وقت کے طوفاں کی لہر؟
 کیا سب ویرانی کے دلہند؟

ابولہب کی شادی

شبِ زفافِ ابولہب تھی، مگر خُدا یا وہ کیسی شب تھی،
 ابولہب کی دُہن جب آئی تو سر پہ ایندھن، گلے میں
 سانپوں کے مار لائی، نہ اس کو مشاطگی سے مطلب
 نہ مانگ غازہ، نہ رنگِ روغن، گلے میں سانپوں
 کے مار اس کے، تو سر پہ ایندھن!
 خُدا یا کیسی شبِ زفافِ ابولہب تھی!

یہ دیکھتے ہی، ہجوم بھرا، بھڑک اٹھے یوں غضب
 کے شعلے، کہ جیسے ننگے بدن پہ جابر کے تازیانے!

جوان لڑکوں کی تالیاں تھیں، نہ صحن میں شوخ
 لڑکیوں کے تھرکتے پاؤں تھرک رہے تھے،
 نہ نغمہ باقی نہ شادیاں!

ابولہب نے یہ رنگ دیکھا، لگام تھامی، لگائی
 مہمیز، ابولہب کی خبر نہ آئی!

ابولہب کی خبر جو آئی، تو سالہا سال کا زمانہ
 غبار بن کر بکھر چکا تھا!

ابولہب اجنبی زمینوں کے لعل و گوہر سمیٹ کر
 پھر وطن کو لوٹا، ہزار طرار و تیز آنکھیں، پرانے
 غرفوں سے جھانک اٹھیں، ہجوم، پیر و جواں کا
 گہرا ہجوم، اپنے گھروں سے نکلا، ابولہب کے جلوس
 کو دیکھنے کو لپکا!

”ابولہب! اک شب زفافِ ابولہب کا جلا
 پھپھولا، خیال کی ریت کا بگولا، وہ عشقِ برباد

کا ہیولا، ہجوم میں سے پکار اُٹھی: ”ابولہب!
 تو وہی ہے جس کی دُلسن جب آئی، تو سر پہ ایندھن
 گلے میں سانپوں کے مار لائی؟“

ابولہب ایک لمحہ ٹھٹکا، لگام تھامی، لگائی
 مہمیز، ابولہب کی خبر نہ آئی!

دل، مرے صحرا نورِ پیرِ دل

نغمہ درجاں، رقص برپا، خندہ بر لب
دل، تمناؤں کے بے پایاں الاؤ کے قریب!

دل، مرے صحرا نورِ پیرِ دل،
ریگ کے دلشاد شہری، ریگ تو
اور ریگ ہی تیری طلب
ریگ کی نکہت ترے پیکر میں، تیری جاں میں ہے!

ریگ صبحِ عید کے مانند زرتاب و جلیل،

ریگ صدیوں کا جمال ،
جشنِ آدم پر بچھڑ کر ملنے والوں کا وصال ،
شوق کے لمحات کے مانند آزاد و عظیم !

ریگ نغمہ زن

کہ ذرے ریگ تاروں کی وہ پازیبِ قدیم
جس پہ پڑ سکتا نہیں دستِ لثیم ،
ریگ صحرا زرگری کی ریگ کی لہروں سے دُور
چشمہ مکرو ریا شہروں سے دُور !

ریگ شب بیدار ہے ، سُنتی ہے ہر جابر کی چاپ
ریگ شب بیدار ہے ، نگران ہے مانند نقیب
دیکھتی ہے سایہِ آمر کی چاپ
ریگ ہر عیار ، غارت گر کی موت
ریگ استبداد کے طغیاں کے شور و شر کی موت
ریگ جب اٹھتی ہے ، اُڑ جاتی ہے ہر فاتح کی نیند
ریگ کے نیزوں سے زخمی ، سب شہنشاہوں کے خواب !

دریگ، اے صحرا کی ریگ
 مجھ کو اپنے جاگتے ذروں کے خوابوں کی
 نئی تعبیر دے!

ریگ کے ذرو، اُبھرتی صُبح تم،
 آؤ صحرا کی حدوں تک آگیا روزِ طرب
 دل، مرے صحرا نورِ دِ پیرِ دل،
 آچوم ریگ!

ہے خیالوں کے پری زادوں سے بھی معصوم ریگ!

ریگ رقصاں، ماہ و سالِ نور تک رقصاں رہے
 اس کا ابریشمِ طائم، نرمِ خو، خنداں رہے!

دل، مرے صحرا نورِ دِ پیرِ دل
 یہ تمناؤں کا بے پایاں الاؤ
 راہِ گم کردوں کی مشعل، اس کے لب پر "آؤ! آؤ!"
 تیرے ماضی کے فزف زیزوں سے جاگی ہے یہ آگ
 آگ کی قرمز زباں پر انبساطِ نو کے راگ

دل ، مرے صحرا تو رو پیرِ دل ،
 سرگراتی کی شبِ رفتہ سے جاگ !
 کچھ شررِ آغوشِ صرصر میں ہیں گم ،
 اور کچھ زمینہ بہ زمینہ شعلوں کے مینار پر چڑھتے ہوئے
 اور کچھ تہہ میں الاؤ کی ابھی ،
 مضطرب ، لیکن مذہذب طفلِ کمسن کی طرح !
 آگِ زمینہ ، آگِ رنگوں کا خزینہ
 آگِ اُن لذات کا سرچشمہ ہے
 جس سے لیتا ہے غذا عشاق کے دل کا تپاک !
 چوہِ خشک انگور ، اس کی مے ہے آگ
 سرسراتی ہے رگوں میں عید کے دن کی طرح !

آگ کاہن ، یاد سے اُتری ہوئی صدیوں کی یہ افسانہ خواں
 آنے والے قرنہما کی داستائیں لب پہ ہیں
 دل ، مرا صحرا تو رو پیرِ دل سُن کر جواں !

آگِ آزادی کا ، دلشادی کا نام

آگ پیدائش کا ، افزائش کا نام
 آگ کے پھولوں میں نسریں ، یاسمن ، سنبل ، شفیق و نستر
 آگ آرائش کا ، زیبائش کا نام
 آگ وہ تقدیس ، دھل جاتے ہیں جس سے سب گناہ
 آگ انسانوں کی پہلی سانس کے مانند اک ایسا کرم
 عمر کا اک طول بھی جس کا نہیں کافی جواب !
 یہ تماؤل کا بے پایاں الاؤ گرنہ ہو
 اس لق و دق میں نکل آئیں کہیں سے بھیڑیے
 اس الاؤ کو سدا روشن رکھو !
 (ریگ صحرا کو بشارت ہو کہ زندہ ہے الاؤ ،
 بھیڑیوں کی چاپ تک آتی نہیں !)

آگ سے صحرا کا رشتہ ہے قدیم
 آگ سے صحرا کے ٹیڑھے ، ریگنے والے
 گرہ آلود ، ژولیدہ درخت
 جاگتے ہیں نغمہ درجاں ، رقص برپا ، خندہ بر لب
 اور منالیبتے ہیں تنہائی میں جشن ماہتاب

ان کی شاخیں غیر مرئی طبل کی آواز پر دیتی ہیں تال
بیخ و بون سے آنے لگتی ہے خداوندی جلاجل کی صدا!

آگ سے صحرا کا رشتہ ہے قدیم
رہروں، صحرا نوردوں کے لیے ہے رہنما
کاروانوں کا سہارا بھی ہے آگ
اور صحراؤں کی تنہائی کو کم کرتی ہے آگ!

آگ کے چاروں طرف پشمینہ و دستار میں پلٹے ہوئے
افسانہ گو

جیسے گردِ چشمِ مرگاں کا، ہجوم
ان کے حیرت ناک، دلکش تجربوں سے
جب دمک اٹھتی ہے ریت،

ذرہ ذرہ بجنے لگتا ہے مثالِ سازِ جاں
گوش بر آواز رہتے ہیں درخت
اور سنس دیتے ہیں اپنی عارفانہ بے نیازی سے کبھی!

یہ تمناؤں کا بے پایاں الاؤ گرنہ ہو

ریگ اپنی خلوتِ بے نور و خود میں میں رہے
 اپنی یکتائی کی تحسین میں رہے
 اس الاؤ کو سدا روشن رکھو!

یہ تمناؤں کا بے پایاں الاؤ گر نہ ہو

ایشیا، افریقہ پہنائی کا نام

(بے کار پہنائی کا نام)

یورپ اور امریکہ دارائی کا نام،

(تکرارِ دارائی کا نام!)

میرادل، صحرا نور و پیردل

جاگ اٹھا ہے، مشرق و مغرب کی ایسی یک دلی

کے کاروانوں کا نیا رویا لیے،

یک دلی ایسی کہ ہوگی فہمِ انساں سے ورا

یک دلی ایسی کہ ہم سب کہہ اٹھیں:

”اس قدر عجلت نہ کر

اژدہ نامِ گل نہ بن!“

کہہ اٹھیں ہم:

”تو غم کُل تو نہ تھی

اب لذتِ کُل بھی نہ بن

روزِ آسائش کی بے دردی نہ بن

یک دلی بن، ایسا سناٹا نہ بن،

جس میں تابستاں کی دوپروں کی

بے حاصل کسالت کے سوا کچھ بھی نہ ہو!“

اس ”جفاگر“ یک دلی کے کارواں یوں آئیں گے

دستِ جادوگر سے جیسے پھوٹ تکلے ہوں طلسم،

عشقِ حاصلِ تھیز سے، یا زورِ پیدائی سے جیسے ناگماں

کھل گئے ہوں مشرق و مغرب کے جسم،

— جسم، صدیوں کے عقیم!

کارواں فرختہ پئے، اور ان کا بار

کیسہ کیسہ تختِ جم اور تاج کے

کوزہ کوزہ فرد کی سطوت کی عے

جامہ جامہ روز و شب محنت کا خے
 نغمہ نغمہ حریت کی گرم لے!

سالکو، فیروز بختو، آنے والے قافلہ
 شہر سے لوٹو گے تم تو پاؤ گے
 ریت کی سرحد پہ جو روح ابد خوابیدہ تھی
 جاگ اٹھی ہے "شکوہ ہائے نئے" سے وہ
 ریت کی تہہ میں جو شرمیلی سحر روئیدہ تھی
 جاگ اٹھی ہے حریت کی لے سے وہ!۔

اتنی دوشیزہ تھی، اتنی مرد نادیدہ تھی صبح
 پوچھ سکتے تھے نہ اس کی عمر ہم!
 درد سے ہنستی نہ تھی،
 ذروں کی رعنائی پہ بھی ہنستی نہ تھی،
 ایک مجربانہ بے خبری میں سنس دیتی تھی صبح!
 اب مناتی ہے وہ صحرا کا جلال
 جیسے عزوجل کے پاؤں کی یہی محراب ہو!

زیرِ محراب آگئی ہو اس کو بیداری کی رات
خود جنابِ عزوجل سے جیسے اُمیدِ زفات
(سارے ناکردہ گناہ اس کے معاف!)

صبحِ صحرا، شاد باد!

اے عروسِ عزوجل، فرخندہ رُو، تابندہ ثُو
تُو اک ایسے حجرہٴ شب سے نکل کر آئی ہے
دستِ قاتل نے بہایا تھا جہاں ہر سبج پر
سینکڑوں تاروں کا رخشندہ لہو، پھولوں کے پاس!
صبحِ صحرا، سرمرے زانو پہ رکھ کر داستاں
اُن تمنا کے شہیدوں کی نہ کہہ
ان کی نیمہ رس امنگوں، آرزوؤں کی نہ کہہ
جن سے ملنے کا کوئی امکان نہیں
شہد تیرا جن کو نوشِ جاں نہیں!
آج بھی کچھ دُور، اس صحرا کے پار
دیو کی دیوار کے نیچے نسیم
روز و شب چلتی ہے مہم خوف سے سہمی ہوئی

جس طرح شہروں کی راہوں پر تقسیم
نغمہ بربلب تاکہ اُن کی جاں کا سناٹا ہو دُور !

آج بھی اس ریگ کے ذروں میں ہیں
ایسے ذرے، آپ ہی اپنے غنیم
آج بھی اس آگ کے شعلوں میں ہیں
وہ شرر جو اس کی تہہ میں پر پریدہ رہ گئے
مثلِ حرفِ ناشنیدہ رہ گئے !

صُبح صحرا، اے عروسِ عزوجل
آکر اُن کی داستاں دہرائیں ہم
ان کی عزت، ان کی عظمت گائیں ہم

صبح، ریت اور آگ، ہم سب کا جلال !
یک دلی کے کارواں اُن کا جمال
آؤ !

اس تسلسل کے حلقے میں ہم مل جائیں
آؤ !

شاد باغ اپنی تمناؤں کا بے پایاں الاؤ !

اسرائیل کی موت

مرگِ اسرائیل پر آنسو بہاؤ
 وہ خداؤں کا مقرب، وہ خداوندِ کلام
 صوتِ انسانی کی روح جاوداں
 آسمانوں کی ندائے بے کراں
 آج ساکت مثلِ حرفِ ناتمام
 مرگِ اسرائیل پر آنسو بہاؤ!

آؤ، اسرائیل کے اس خوابِ بے ہنگام پر آنسو بہائیں
 آرمیدہ ہے وہ یوں قرنا کے پاس

جیسے طوفان نے کنارے پر اُگل ڈالا اسے
 ریگ ساحل پر، چمکتی دُھوپ میں، چُپ چاپ
 اپنے صُور کے پہلو میں وہ خوابیدہ ہے!
 اس کی دستار، اس کے گیسو، اُس کی ریش
 کیسے خاک آلودہ ہیں!
 تھے کبھی جن کی تہیں بود و نبود!
 کیسے اس کا صُور، اُس کے لب سے دُور،
 اپنی چخیوں، اپنی فریادوں میں گم
 بھلا اُٹھے تھے جس سے دیر و زود!

مرگِ اسرافیل پر آنسو بہاؤ
 وہ مجسم، ہمہ تھا، وہ مجسم زمزمہ
 وہ ازل سے تا ابد بھیلی ہوئی غیبی صداؤں کا نشان!

مرگِ اسرافیل سے
 حلقہ در حلقہ فرشتے نوحہ گر،
 ابنِ آدم زلفت در خاک و نزار

حضرت یزداں کی آنکھیں غم سے تار
 آسمانوں کی صفیر آتی نہیں
 عالمِ لاہوت سے کوئی نفیر آتی نہیں!

مرگِ اسرافیل سے

اس جہاں پر بند آوازوں کا رزق
 مطربوں کا رزق، اور سازوں کا رزق
 اب مگنی کس طرح گائے گا اور گائے گا کیا
 سُننے والوں کے دلوں کے تار چُپ!
 اب کوئی رقص کیا تھر کے گا، لہرائے گا کیا
 بزم کے فرش و در و دیوار چُپ!
 اب خطیبِ شہر فرمائے گا کیا

مسجدوں کے آستان و گنبد و مینار چُپ!
 فکر کا صیاد اپنا دام پھیلانے گا کیا
 طائرانِ منزل و کُسار چُپ!

مرگِ اسرافیل ہے

گوشِ شنوا کی ، لبِ گویا کی موت
 چشمِ بینا کی ، دلِ دانا کی موت
 تھی اسی کے دم سے درویشوں کی ساری ماؤں ہو
 اہلِ دل کی اہلِ دل سے گفتگو —
 اہلِ دل — جو آج گوشہ گیر و سرمہ درگلو!
 اب تنانا ہو بھی غائب اور یارب یا بھی گم
 اب گلی کوچوں کی ہر آوا بھی گم
 یہ ہمارا آخری ملجا بھی گم!

مرگِ اسرائیل سے ،

اس جہاں کا وقت جیسے سو گیا ، پتھرا گیا
 جیسے کوئی ساری آوازوں کو یکسر کھا گیا ،
 ایسی تنہائی کہ حُسنِ تام یاد آتا نہیں
 ایسا سٹاٹا کہ اپنا نام یاد آتا نہیں!

مرگِ اسرائیل سے

دیکھتے رہ جائیں گے دُنیا کے آمر بھی

زباں بندی کے خواب!

جس میں مجبوروں کی سرگوشی تو ہو

اُس خداوندی کے خواب!

میرے بھی ہیں کچھ خواب

اے عشقِ ازل گیر وابدتاب ، میرے بھی ہیں کچھ خواب

میرے بھی ہیں کچھ خواب !

اس دور سے ، اس دور کے سوکھے ہوئے دریاؤں سے ،

پھیلے ہوئے صحراؤں سے ، اور شہروں کے ویرانوں سے

ویرانہ گروں سے میں حزیں اور اُداس !

اے عشقِ ازل گیر وابدتاب

میرے بھی ہیں کچھ خواب !

اے عشقِ ازل گیر وابد تاب ، میرے بھی ہیں کچھ خواب
میرے بھی ہیں کچھ خواب

وہ خواب کہ اسرار نہیں جن کے ہمیں آج بھی معلوم

وہ خواب جو آسودگی، مرتبہ و جاہ سے ،

آلودگی، گریہ و سہراہ سے معصوم !

جو زیست کی بے ہودہ کشاکش سے بھی ہوتے نہیں معدوم

خود زیست کا مفہوم !

اے عشقِ ازل گیر وابد تاب ،

اے کاہنِ دانشور و عالی گرو پیر

تُو نے ہی بتائی ہمیں ہر خواب کی تعبیر

تُو نے ہی سبھائی غمِ دلگیری کی تسخیر

ٹوٹی ترے ہاتھوں ہی سے ہر خوف کی زنجیر

اے عشقِ ازل گیر وابد تاب ، میرے بھی ہیں کچھ خواب

میرے بھی ہیں کچھ خواب !

اے عشقِ ازل گیر وابد تاب ،

کچھ خواب کہ مدفون ہیں اجداد کے خود ساختہ اسمار کے نیچے
 اُجڑے ہوئے مذہب کے بنا ریختہ اوہام کی دیوار کے نیچے
 شیراز کے مجذوب تنک جام کے افکار کے نیچے
 تہذیب نگونسار کے آلام کے انبار کے نیچے !

کچھ خواب ہیں آزاد مگر بڑھتے ہوئے نور سے مرعوب
 نے حوصلہ خوب ہے، تے ہمتِ ناخوب
 گردات سے بڑھ کر نہیں کچھ بھی اُنھیں محبوب
 ہیں آپ ہی اس ذات کے جاروب
 — ذات سے محبوب !

کچھ خواب ہیں جو گردشِ آلات سے جویندہ تمکین
 ہے جن کے لیے بندگیِ قاصیٰ حاجات سے اس دہر کی تزئین
 کچھ جن کے لیے غم کی مساوات سے انسان کی تائین
 کچھ خواب کہ جن کا ہو سب جو رہے آئین
 دُنیا ہے نہ دین !

کچھ خواب ہیں پروردہ انوار، مگر ان کی سحر گم

جس آگ سے اٹھتا ہے محبت کا خمیر، اس کے شررِ گم
ہے گل کی خبر ان کو مگر جز کی خبر گم

یہ خواب ہیں وہ جن کے لیے مرتبہ دیدہ تریبہ

دل بیچ ہے، سراتنے برابر ہیں کہ سر بیچ

— عرضِ ہنر بیچ !

اے عشقِ ازل گیر وابد تاب

یہ خواب مرے خواب نہیں ہیں کہ مرے خواب ہیں کچھ اور

کچھ اور مرے خواب ہیں، کچھ اور مراد دور

خوابوں کے نئے دور میں، نئے مور و ملخ، نئے اسد و ثور

نئے لذتِ تسلیم کسی میں نہ کسی کو ہو کس جور

— سب کے نئے طور !

اے عشقِ ازل گیر وابد تاب،

میرے بھی ہیں کچھ خواب !

ہر خواب کی سوگند !

ہر چند کہ وہ خواب ہیں سربستہ و روبند

سینے میں چھپائے ہوئے گویائی دوشیزہ لب خند
 ہر خواب میں اجسام سے افکار کا، مفہوم سے گفتار کا پیوند
 عشاق کے لب ہائے ازل تشنہ کی پیوستگی شوق کے مانند
 (اے لمحہ خور سند!)

اے عشق ازل گیر وابد تاب ، میرے بھی ہیں کچھ خواب
 وہ خواب ہیں آزادی کمال کے نئے خواب
 ہر سعی جگر دوز کے حاصل کے نئے خواب
 آدم کی ولادت کے نئے جشن پہ لہراتے جلاجل کے نئے خواب
 اس خاک کی سلطوت کی منازل کے نئے خواب
 یا سینہ گیتی میں نئے دل کے نئے خواب
 اے عشق ازل گیر وابد تاب
 میرے بھی ہیں کچھ خواب
 میرے بھی ہیں کچھ خواب!

آئینہ حُسن و خیر سے عاری

آئینہ حُسن و خیر سے عاری ،
 اُس کے نابود کو ہم ہست بنائیں کیسے ؟
 منحصر ہست تنگا پوئے شب و روز پہ ہے
 دلِ آئینہ کو آئینہ دکھائیں کیسے ؟
 دلِ آئینہ کی پہنائی بے کار پہ ہم روتے ہیں ،
 ایسی پہنائی کہ سبزہ ہے نمو سے محروم
 گلِ نورِ ستہ ہے بو سے محروم !

آدمی چشمِ ولب و گوش سے آراستہ ہیں
 لطفِ ہنگامہ سے نورِ من و تو سے محروم!
 نے چھلک سکتی نہیں، اشک کے مانند یہاں
 اور نشے کی تھلی بھی جھلک سکتی نہیں
 نہ صفائے دل آئینہ میں شورش کا جمال
 نہ خلائے دل آئینہ گزرگاہِ خیال!

آئینہ جس و خیر سے عاری
 اس کے نابود کو ہم ہست بنائیں کیسے؟
 آئینہ ایسا سمندر ہے جسے
 کر دیا دستِ فسوں گرنے ازل میں ساکن!
 عکس پر عکس در آتا ہے یہ اُمید لیے
 اس کے دم ہی سے فسوںِ دل تنہا ٹوٹے
 یہ سکوتِ اجل آسا ٹوٹے!

آئینہ ایک پُر آسدار جہاں میں اپنے
 وقت کی اوس کے قطروں کی صدا سُنتا ہے،

عکس کو دیکھتا ہے ، اور زباں بند ہے وہ
 شہرِ مدقون کے مانند ہے وہ !
 اس کے نابود کو ہم ہست بنائیں کیسے ؟
 آئٹنہ جس و خیر سے عاری !

تعارف

اجل ، ان کے بل ،

کہ یہ سادہ دل

نہ اہلِ صلوة اور نہ اہلِ شراب ،

نہ اہلِ ادب اور نہ اہلِ حساب ،

نہ اہلِ کتاب —

نہ اہلِ کتاب اور نہ اہلِ مشین

نہ اہلِ خلا اور نہ اہلِ زمین

فقط بے یقین

اجل ، ان سے مت کر حجاب
اجل ، ان سے مل !

بڑھو ، تم بھی آگے بڑھو ،
اجل سے ملو ،

بڑھو ، تو تو نگر گداؤ

نہ کشکولِ در یوزہ گردی چھپاؤ
تمہیں زندگی سے کوئی ربط باقی نہیں
اجل سے ہنسوا اور اجل کو ہنساؤ !

بڑھو ، بندگانِ زمانہ بڑھو بندگانِ درم
اجل ، یہ سب انسان منفق ہیں ،

منفق زیادہ ہیں ، انسان کم

ہو ان پر نگاہِ کرم !

اندھا جنگل

— جس جنگل میں سورج درازنہ در آیا ہے

پتھر ہے وہ جنگل، پتھر اس کے باسی بھی
دیونے لے لی ان سے چھونے تک کی شکستی بھی

آفت دیکھی ایسی بھی؟

جن پیڑوں پر سورج نے ڈالیں اپنی کرنیں
وہ صدیوں کے اندھے پیڑ ہیں اندھے جنگل میں

آخر آنکھیں کیسے ان کو مل جائیں پل میں

یارا ہے کس کا جل میں؟

کرنیں پھر بھی کتنی دھنتی ہیں، کتنی دریا دل
 چھاپ رہی ہیں مُردہ پتوں ہی پر تصویریں!
 پوچھو، کب تصویروں سے بدلی ہیں تقدیریں؟
 ہو تو ان کا دل چیریں!

اس کے سوا کیونکر ٹوٹے گا گرا سٹانا؟
 قائم جس کے دم سے پیڑوں کی یہ دُوری ہے
 باہم تاروں کے سے فاصلے ہیں، مہجوری ہے
 خواب کی سی معذوری ہے!

کیونکر ان پر چلنے لگے گی وقت کی پُروا پھر
 بیداری ان کی رگوں میں صبحیں دوڑائے گی؟
 ان کے آب و خاک سے ان کا سونا لائے گی
 ان کو ہنستا پائے گی؟

زندگی اک پیرہ زن !

— زندگی اک پیرہ زن !

جمع کرتی ہے گلی کوچوں میں روز و شب پرانی دھجیاں !

تیز، غم انگیز، دیوانہ سنسی سے خندہ زن

بال بکھرے، دانت میلے، پیرہن

دھجیوں کا ایک سونا اور ناپیدا کراں، تاریک بن !

— لو ہوا کے ایک جھونکے سے اڑی ہیں ناگہاں

ہاتھ سے اس کے پڑانے کاغذوں کی بالیاں

اور وہ آپے سے باہر ہو گئی

اہں کی حالت اور ابتر ہو گئی
سہہ سکے گا کون یہ گہرا زیاں؟

— اب ہوا سے مار تھک کر جھک گئی ہے پیرہ زن
جھک گئی ہے پاؤں پر، جیسے دھینتہ ہو دہاں!
زندگی، تو اپنے ماضی کے کتوئیں میں جھانک کر کیا پائے گی؟
اس پرانے اور زہریلی ہواؤں سے بھرے، سونے کتوئیں میں
جھانک کر اس کی خبر کیا لائے گی؟
— اس کی تہہ میں سنگریزوں کے سوا کچھ بھی نہیں
جز صدا کچھ بھی نہیں!

بُوئے آدم زاد

— بُوئے آدم زاد آئی ہے کہاں سے ناگہاں؟

دیو اس جنگل کے سناٹے میں ہیں

ہو گئے زنجیر یا خود اُن کے قدموں کے نشاں!

— یہ وہی جنگل ہے جس کے مرغزاروں میں سدا

چاندنی راتوں میں وہ بے خوف و غم رقصاں رہے

آج اسی جنگل میں اُن کے پاؤں شل ہیں ہاتھ سرد

اُن کی آنکھیں نُور سے محروم، پتھرائی ہوئی

ایک ہی جھونکے سے اُن کا رنگ زرد

ایسے دیووں کے لیے بس ایک ہی جھوٹکا بہت
 کون ہے باپ نیرد؟

— ایک سایہ دیکھتا ہے چھپ کے ماہ و سال کی شاخوں سے آج
 دیکھتا ہے بے صدا، ثولیدہ شاخوں سے انھیں
 ہو گئے ہیں کیسے اُس کی بُو سے ابتر حال دیو
 بن گئے ہیں موم کی تمثال دیو!

— ہاں اُتر آئے گا آدم زاد ان شاخوں سے رات
 جوصلے دیووں کے مات!

گداگر

— جن گزرگا ہوں پہ دیکھا ہے نگاہوں نے لہو

یاسیہ عورت کی آنکھوں میں یہ سہم
کیا یہ اونچے شہرہ جائیں گے بس شہروں کا وہم
میں گداگر اور مرادریوزہ فہم!

— راہ پیمائی عصا اور عافیت کوشی گدا کا لنگِ پا،

آرہی ہے ساعروں کی، شعبدہ سازوں کی صبح

تیز پا، گرداب آسا، ناچتی، بڑھتی ہوئی

اک نئے سدرہ کے نیچے ، اک نئے انساں کی ہو
 تاہم کے روکیں گے ہم کو چار سو؟

— کیا کہیں گے اُس نئے انساں سے ہم
 ہم تھے کچھ انساں سے کم؟
 رنگ پر کرتے تھے ہم بارانِ سنگ
 تھی ہماری ساز و گل سے ، نغمہ و نگہت سے جنگ
 آدمی زادے کے ہائے سے بھی تنگ؟

اظہار اور رسائی

— موقلم، ساز، گل تازہ، تھرکتے پاؤں

بات کہنے کے بہانے ہیں بہت

آدمی کس سے مگر بات کرے؟

بات جب حیلہ تقریبِ ملاقات نہ ہو

اور رسائی کہ ہمیشہ سے ہے کوتاہ کمند

بات کی غایتِ غایات نہ ہو!

— ایک ذرہ کفِ خاکستر کا

شرِ جستہ کے مانند کبھی

کسی انجانی تمنا کی خلش سے مسرور
اپنے سینے کے دہکتے ہوئے تنور کی لو سے مجبور
— ایک ذرہ کہ ہمیشہ سے ہے خود سے مجبور،
کبھی نیرنگِ صدا بن کے بھدک اٹھتا ہے
آب و رنگ و خط و محراب کا پیوند کبھی
اور بنتا ہے معانی کا خداوند کبھی
وہ خداوند جو پابستہ آفات نہ ہو!

اسی اک ذرے کی تابانی سے
کسی سوئے ہوئے رقص کے دست و پا میں
کانپ اٹھتے ہیں مر و سال کے نیلے گرداب
اسی اک ذرے کی حیرانی سے
شعربن جاتے ہیں اک کوزہ گر پیر کے خواب
اسی اک ذرہ لاقانی سے
خشیت بے مایہ کو ملتا ہے دوام
بام و در کو وہ سحر جس کی کبھی رات نہ ہو!
— آدمی کس سے مگر بات کرے؟

مُوقلم، ساز، گُل تازہ، تھرکتے پاؤں

آدمی سوچتا رہ جاتا ہے،

اس قدر بار کہاں، کس کے لیے، کیسے اٹھاؤں

اور پھر کس کے لیے بات کروں؟

آرزو راہبہ ہے

— آرزو راہبہ ہے بے کس و تنہا و عزیزی

آرزو راہبہ ہے، عمر گزاری جس نے

انہی محروم ازل راہبوں، معبد کے نگہبانوں میں

ان مہ و سالِ یک آہنگ کے ایوانوں میں!

کیسے معبد پہ ہے تاریکی کا سایہ بھاری

روئے معبود سے ہیں خون کے دھارے جاری

— راہبہ رات کو معبد سے نکل آتی ہے

بھملاتی ہوئی اک شمع لیے

لڑکھڑاتی ہوئی، فرش و درو دیوار سے ٹکراتی ہوئی!

دل میں کہتی ہے کہ اس شمع کی نوہی شاید

دُورِ معبد سے بہت دُور چمکتے ہوئے انوار کی تمثیل بنے
آنے والی سحرِ نو یہی قنديل بنے !

— آرزو راہبہ ہے بے کس و تنہا و عزیزی
ہاں مگر راہبوں کو اس کی خبر ہو کیونکر
خود میں کھوٹے ہوئے، سہمے ہوئے، سرگوشی سے ڈرتے ہوئے
راہبوں کو یہ خبر ہو کیونکر

کس لیے راہبہ ہے بے کس و تنہا و عزیزی !
راہب استادہ ہیں مرمر کی رسلوں کے مانند
بے کراں عجز کی جاں سوختہ دیرانی میں
جس میں اُگتے نہیں دل سوزی انساں کے گلاب !

راہبہ شمع لیے پھرتی ہے
یہ سمجھتی ہے کہ اس سے درِ معبد پہ کبھی
گھاس پر اوس جھلک اُٹھے گی
شکر یزوں پہ کوئی چاپ سُنائی دے گی !

تمنّا کے تار

— تمنّا کے ژولیدہ تار ،

گرہ درگرہ ہیں تمنّا کے ناویدہ تار

— ستاروں سے اترے ہیں کچھ لوگ رات

وہ کہتے ہیں : ”اپنی تمنّا کے ژولیدہ تاروں کو سلجھاؤ ،

سلجھاؤ اپنی تمنّا کے ژولیدہ تار ،

ستاروں کی کرنوں کے مانند سلجھاؤ

مبادہ ستاروں سے برسیں وہ تیر

کہ رہ جائے یا قی تمنّانہ تار !“

— تمنا کے ژولیدہ تار —

ستاروں سے اترے ہوئے راہگیر،

کہ ہے نور ہی نور جن کا خمیر،

تمنا سے واقف نہیں — نہ اُن پر عیاں

تمنا کے تاروں کی ژولیدگی ہی کاراز!

تمنا ہمارے جہاں کی، جہاں فنا کی متاعِ عزیز

مگر یہ ستاروں سے اترے ہوئے لوگ

سرِ شستہ ناگزیرِ ابد میں اسیر!

— ہم اُن سے یہ کہتے ہیں: "اے اہلِ مریخ...

(جانے وہ کن کن ستاروں سے ہیں!)

ادب سے خوشامد سے کہتے ہیں: "اے محترم اہلِ مریخ،

کیا تم نہیں دیکھتے ان تمنا کے ژولیدہ تاروں کے رنگ؟"

مگر اُن کو شاید کہ رنگوں سے رغبت نہیں

کہ رنگوں کی اُن کو فراست نہیں!

ہے رنگوں کے بارے میں ان کا خیال اور —

اُن کا فراق و وصال اور —

اُن کے مہ و سال اور —

— بڑی سادگی سے یہ کہتے ہیں ہم :

”محترم اہلِ مریخ ، دیکھے نہیں

کبھی تم نے ژولیدہ باہوں کے رنگ ؟

محبت میں سرخوش نگاہوں کے رنگ ؟

گناہوں کے رنگ ؟.....“

زندگی سے ڈرتے ہو؟

— زندگی سے ڈرتے ہو؟

زندگی تو تم بھی ہو، زندگی تو ہم بھی ہیں!

آدمی سے ڈرتے ہو؟

آدمی تو تم بھی ہو، آدمی تو ہم بھی ہیں!

آدمی زباں بھی ہے، آدمی بیاں بھی ہے،

اس سے تم نہیں ڈرتے!

صرف اور معنی کے رشتہ لائے آہن سے، آدمی بے وابستہ

آدمی کے دامن سے زندگی ہے وابستہ

اس سے تم نہیں ڈرتے !

”آن کئی“ سے ڈرتے ہو

جو ابھی نہیں آئی ، اُس گھڑی سے ڈرتے ہو

اُس گھڑی کی آمد کی آگہی سے ڈرتے ہو !

— پہلے بھی تو گزرے ہیں ،

دور نارسائی کے ، ”بے ریا“ خدائی کے

پھر بھی یہ سمجھتے ہو ، بیچ آرزو مندی

یہ شبِ زباں بندی ، ہے رہ خُداوندی !

تم مگر یہ کیا جانو ،

لب اگر نہیں ہلتے ، ہاتھ جاگ اُٹھتے ہیں

ہاتھ جاگ اُٹھتے ہیں ، راہ کا نشان بن کر

نور کی زباں بن کر

ہاتھ بول اُٹھتے ہیں ، صُبح کی اذال بن کر

روشنی سے ڈرتے ہو ؟

روشنی تو تم بھی ہو ، روشنی تو ہم بھی ہیں ،

روشنی سے ڈرتے ہو !

— شہر کی فصیلوں پر

دیو کا جو سایہ تھا پاک ہو گیا آخر

رات کا لبادہ بھی

چاک ہو گیا آخر، خاک ہو گیا آخر

رات کا لبادہ بھی

چاک ہو گیا آخر، خاک ہو گیا آخر

اژدہ نام انساں سے فرد کی نوا آئی

ذات کی صدا آئی

راہِ شوق میں جیسے راہرو کاخوں لپکے

اک نیا جنوں لپکے!

آدمی چھلک اٹھے

آدمی ہنسنے دیکھو، شہر پھر لے دیکھو

تم ابھی سے ڈرتے ہو؟

ہم کہ عشاق نہیں...

— ہم کہ عشاق نہیں، اور کبھی تھے بھی نہیں

ہم تو عشاق کے سائے بھی نہیں!

عشق اک ترجمہ بوالہوسی ہے گویا

عشق اپنی ہی کمی ہے گویا!

اور اس ترجمے میں ذکرِ ذر و بیم تو ہے

اپنے لمحاتِ گریزاں کا غم و بیم تو ہے

لیکن اُس لمس کی لہروں کا کوئی ذکر نہیں

جس سے بول اُٹھتے ہیں سوئے ہوئے الہام کے لب

جس سے جی اُٹھتے ہیں ایام کے لب!

— ہم وہ کمسن ہیں کہ بسم اللہ ہوئی ہو جن کی

مخیرت کہ پکلا اٹھے ہیں کس طرح عروفت،

کیسے کاغذ کی لکیروں میں صدا دوڑ گئی

اور صداؤں نے معافی کے فریضے کھولے !

یہ خبر ہم کو نہیں ہے لیکن

کہ معافی نے کئی اور بھی در باز کیے

خود سے انساں کے تکلم کے فریضے کھولے !

خود کلامی کے یہ چشمے تو کسی وادی فرحان میں نہ تھے

جو ہماری ازلی تشنہ لبی نے کھولے !

— ہم سرچشمہ نگوں سار کسی سوچ میں ہیں

سحر و شام ہے ہر لہر کی جمع و تفریق

جیسے اک و ہم ہوا اعداؤ کے کم ہونے کا

جیسے پنہاں ہو کہیں سینے میں غم ہونے کا !

پارہ ناں کی تمنا کہ در و بام کے سائے کا کرم

خلوت وصل کہ بزمِ مٹے و نغمہ کا سرور

صورت و شعر کی توفیق کہ ذوقِ تخلیق

ان سے قائم تھا ہمیشہ سے بھرم ہونے کا!
 اب درو بام کے سائے کا کرم بھی تو نہیں
 آج ہونے کا بھرم بھی تو نہیں!

— آج کا دن بھی گزارا ہم نے — اور ہردن کی طرح
 ہر سحر آتی ہے البتہ روشن لے کر
 شام ڈھل جاتی ہے ظلمت گہ لیکن کی طرح
 ہر سحر آتی ہے اُمید کے مخزن لے کر
 اور دن جاتا ہے نادار، کسی شہر کے محسن کی طرح!

— چار سو دائرے ہیں، دائرے ہیں، دائرے ہیں
 حلقہ در حلقہ ہیں گفتار میں ہم
 رقص و رفتار میں ہم
 نغمہ و صورت و اشعار میں ہم
 کھو گئے جستجوئے گیسوئے خم دار میں ہم!
 عشقِ نارستہ کے ادبار میں ہم
 دُور سے ہم کبھی منزل کی جھلک دیکھتے ہیں

اور کبھی تیز ترک بڑھتے ہیں
 تو بہت دور نہیں، اپنے ہی دنبال تلک بڑھتے ہیں
 کھو گئے جیسے خمِ جاوہ پر کار میں ہم!

— آپ تک اپنی رسائی تھی کبھی،
 آپ — بھٹکے ہوئے راہی کا چراغ
 آپ — آئندہ پہنا کا سراز
 آپ ٹوٹے ہوئے ہاتھوں کی وہ گویائی تھی
 جس سے شیریں کوئی آواز سرتاک نہیں
 آج اُس آپ کی لکار کہاں سے لائیں؟
 اب وہ دانندہ اسرار کہاں سے لائیں؟

— آج وہ آپ، سیہ پوش اداکارہ ہے
 ہے فقط سینے پہ لٹکائے سمن اور گلاب
 مرگِ ناگاہِ سرِ عام سے اُس کی ہیں شناسا ہم بھی
 اعتراف اس کا مگر اس لیے ہم کرتے نہیں
 کہ کہیں وقت پہ ہم رو نہ سکیں!

— آؤ صحراؤں کے وحشی بن جائیں

کہ ہمیں رقصِ برہنہ سے کوئی باک نہیں !

آگ سلگائیں اسی جو ب کے انبار میں ہم

جس میں ہیں بکھرے ہوئے ماضیٰ تمناک کے برگ

آگ سلگائیں زمستاں کی شبِ تار میں ہم

کچھ تو کم ہو یہ تمناؤں کی تنہائی مرگ !

آگ کے لمحہ آزاد کی لذت کا سماں

اس سے بڑھ کر کوئی ہنگامِ طربناک نہیں

کیسے اس دشت کے سوکھے ہوئے اشجار جھلک اٹھے ہیں

کیسے رہگیروں کے مٹتے ہوئے آثار جھلک اٹھے ہیں

کیسے یکبار جھلک اٹھے ہیں !

— ہاں مگر رقصِ برہنہ کے لیے نغمہ کہاں سے لائیں ؟

دہل و تار کہاں سے لائیں ؟

چنگ و تلوار کہاں سے لائیں ؟

جب زباں سوکھ کے اک غار سے آویختہ ہے

ذاتِ اک ایسا بیاباں ہے جہاں

نغمہ جاں کی صداریت میں آئیختہ ہے!

— دھل گئے کیسے مگر دستِ جنا بندِ عروس

اجنبی شہر میں دھو آئے انھیں!

لوگ حیرت سے پکار اٹھے: "یہ کیا لائے تم؟"

وہی جو دولتِ نایاب تھی کھو آئے تم؟

ہم ہنسنے، ہم نے کہا: "دیوانو!"

زینتیں اب بھی ہیں دیکھو تو سلامت اس کی

کیا یہ کم ہے سر بازار یہ عریاں نہ ہوئی؟

لوگ بپھرے تو بہت، اس کے سوا کہہ نہ سکے:

"ہاں یہ سچ ہے سر بازار یہ عریاں نہ ہوئی"

یہی کیا کم ہے کہ محفوظ ہے عفت اس کی،

یہی کیا کم ہے کہ اتنا دم ہے!

— ہاں، تفتن ہو کہ رقت ہو کہ نفرت ہو کہ رحم

محو کرتے ہی چلے جاتے ہیں اک دوسرے کو ہرزہ سراؤں کی طرح!

درمیاں کیف و کم جسم کے ہم جھولتے ہیں

اور جذبات کی جنت میں در آسکتے نہیں !

ہاں وہ جذبات جو باہم کبھی مہجور نہ ہوں

رہیں پیوست جو عشاق کی باہوں کی طرح

ایسے جذباتِ طر حدار کہاں سے لائیں ؟

— ہم کہ احساس سے خائف ہیں، سمجھتے ہیں مگر

ان کا اظہار شبِ عہد نہ بن جائے کہیں

جس کے ایفا کی تمنا کی سحر ہونہ سکے

رو برو فاصلہ در فاصلہ در فاصلہ ہے

اس طرف پستیؔ دل برف کے مانند گراں

اُس طرف گرم صلا حوصلہ ہے

دل بدریا زدن اک سو ہے تو اک سو کیا ہے ؟

ایک گرداب کہ ڈوبیں تو کسی کو بھی خبر ہونہ سکے !

اپنی ہی ذات کی سب مسخرگی ہے گویا ؟

اپنے ہونے کی نفی ہے گویا ؟

— نہیں، فطرت کہ ہمیشہ سے وہ معشوقِ تماشا جو ہے

جس کے لب پر ہے صدا : تُو جو نہیں ، اور سہی ،

اور سہی ، اور سہی ...

کتنے عشاق سرِ راہ پڑے ہیں گویا

شبِ یک گانہ دسر گانہ و نہ گانہ کے بعد

(اپنی ہر سہی کو جو حاصل جاوید سمجھتے تھے کبھی !)

اُن کے لب پر نہ تبسم نہ فغاں ہے باقی !

اُن کی آنکھوں میں فقط سترِ نہاں ہے باقی !

ہم کہ عشاق نہیں اور کبھی تھے بھی نہیں

ہمیں کھا جائیں نہ خود اپنے ہی سینوں کے سراب

لیتنی کنت تُراب !

کچھ تو نذرانہ محباں ہم بھی لائیں

اپنے ہونے کا نشاں ہم بھی لائیں !

اے غزال شب!

اے غزال شب،

تری پیاس کیسے بجھاؤں میں

کہ دکھاؤں میں وہ سراب جو مری جاں میں ہے؟

وہ سراب ساحرِ خوف ہے

جو سحر سے شام کے رہگزر

میں فریبِ رہرو سادہ ہے

وہ سرابِ زادہ، سرابِ گر، کہ ہزار صورتِ نوبنو

میں قدم قدم پہ ستادہ ہے،

وہ جو غالب و ہمہ گیر دشتِ گماں میں ہے
 مرے دل میں جیسے یقین بن کے سما گیا
 مرے ہمت و بود پہ چھا گیا!

اے غزالِ شب،

اُسی فتنہ کار سے چھپ گئے
 مرے دیر و زود بھی خواب میں
 مرے نزد و دُور حجاب میں
 وہ حجاب کیسے اٹھاؤں میں جو کشیدہ قالبِ دل میں ہے
 کہ میں دیکھ پاؤں درونِ جاں
 جہاں خوف و غم کا نشان نہیں
 جہاں یہ سراپا رواں نہیں،
 اے غزالِ شب!

آنکھیں کالے غم کی

اندھیرے میں یوں چمکیں آنکھیں کالے غم کی

جیسے وہ آیا ہو بھیس بدل کر آمر کا

آنے والے جابر کا!

سب کے کانوں میں بُن ڈالے مکڑی نے جالے

سب کے ہونٹوں پر تالے

سب کے دلوں میں بھالے!

اندھیرے میں یوں چمکے میلے دانت بھی غم کے

جیسے پچھلے دروازے سے آمر آدھکے

سر پہ ابنِ آدم کے !
 غم بھی آمر کے مانند اک دم والا تارا
 یا جلتا بجھتا شرارا ،
 جو رستے میں آیا سو مارا !

غم گر جا برسا ، جیسے آمر گرجے بر سے
 خلقت سہمی دہکی تھی اک مبہم سے ڈر سے
 خلقت نکلی پھر گھر سے !
 بستی والے بول اٹھے ! "اے مالک ! اے باری !
 کب تک ہم پہ رہے گا غم کا سایہ یوں بھاری ،
 کب ہوگا فرماں جاری ؟"

وہ حرفِ تنہا

(جسے تمنائے وصلِ معنا)

ہمارے اعضا جو آسماں کی طرف دُعا کے لیے اُٹھے ہیں

(تم آسماں کی طرف نہ دیکھو!)

مقامِ نازک پہ ضربِ کاری سے جاں بچانے کا ہے وسیلہ

کہ اپنی محرومیوں سے چھپنے کا ایک حیلہ؟

بزرگِ دبرتر خدا کبھی تو (بہشتِ برحق)،

ہمیں خُدا سے نجات دے گا

کہ ہم ہیں اس سرزمین پہ جیسے وہ حرفِ تنہا،

(مگر وہ ایسا جہاں نہ ہوگا، خموش و گویا،

جو آرزوئے وصالِ معنی میں جی رہا ہو
جو حرفِ معنی کی یک دلی کو ترس گیا ہو!

ہمیں معرّی کے خواب دے دو
 (کہ سب کو بخشیں بقدرِ ذوقِ نگہ تبستم)
 ہمیں معرّی کی روح کا اضطراب دے دو
 (جہاں گناہوں کے حوصلے سے بے تقدّس کے دکھ کا مرہم)
 کہ اُس کی بے نور و تار آنکھیں
 درونِ آدم کی تیرہ راتوں

کو چھیدتی تھیں

اُسی جہاں میں فراقِ جاں کاہِ حرفِ معنی
 کو دکھیتی تھیں

بہشت اُس کے لیے وہ معصوم سادہ لوحوں کی عافیت تھا

جہاں وہ ننگے بدن پہ جابر کے تازیانوں سے بچ کے

راہِ فرار پائیں

وہ کفشِ پا تھا، کہ جس سے غربت کی ریگِ بریاں

سے روزِ فرصت قرار پائیں

کہ صلبِ آدم کی، رحمِ حوا کی عزلتوں میں
 نہایت انتظار پائیں!
 (بہشت صفرِ عظیم، لیکن ہمیں وہ گم گشتہ ہند سے ہیں
 بغیر جن کے کوئی مساوات کیا بنے گی
 وصالِ معنی سے حرف کی بات کیا بنے گی؟)
 ہم اس زمین پر ازل سے پیرانہ سر ہیں، مانا
 مگر ابھی تک ہیں دل توانا
 اور اپنی ثرولیدہ کاریوں کے طفیل دانا
 ہمیں معرّی کے خواب دے دو
 (بہشت میں بھی نشاط، یک رنگ ہو تو، غم ہے
 ہو ایک سا جامِ شہدِ صب کے لیے تو سم ہے)
 کہ ہم ابھی تک ہیں اس جہاں میں وہ حرفِ تنہا
 (بہشت رکھ لو، ہمیں خود اپنا جواب دے دو!)
 جسے تمنائے وصلِ معنا.....

بے پروبال

جب کسی سلطنتِ گم شدہ کے خواب
 کبھی اشک، کبھی قہقہہ بن کر دلِ رہبر کو بھاتے جائیں،
 (نیم شب کون ہے آوارہ دعاؤں کی طرح
 لوچلے آتے ہیں وہ عقدہ کشاؤں کی طرح)
 اور وہ راہرو سادہ کسی اشک، کسی قہقہے کی تہہ میں
 سینہ خاک نشینوں کی نوا سن نہ سکے۔

ہم ہیں وہ جن پہ نظر ڈالی ہے سلطانتوں نے
 ہیں کہاں اور گدا ہم سے گداؤں کی طرح؟

جن سے ہیں آج بھی گلیوں کے شبیستاں روشن -
 کسی جبار کے کوڑوں کی صدا سن نہ سکے -

(بندگی کام ہے اور بندہ دولت ہم ہیں...)

منہ پہ اوڑھے ہوئے دستور کا کوتہ دامن -

(تو خداوند ہے کرام خداؤں کی طرح)

اور اُجڑے ہوئے سینوں کا خلا سن نہ سکے

سناتے ہوئے ارمانوں کے جن میں —

(شب تنہائی در و بام ڈراتے ہیں مجھے

دل میں اندیشے اترتے ہیں بلاؤں کی طرح

ہم سے کیوں خانہ خرابی کا سبب پوچھتے ہو

کس نے اس دور میں ڈالی ہے جفاؤں کی طرح !)

گو زمانے کا ہر اک نقش ، ہر اک چیز سرِ بگنیرِ باد سہی

یادِ اک وہم سہی ، یادِ تمناؤں کی فریاد سہی

سر سے ڈھل جائے کہیں راحتِ رفتہ کا خمار

شامِ دارائی کا آسودہ غبار ؟

جب کسی سلطنتِ گم شدہ کے خواب

کبھی اشک، کبھی قہقہہ بن کر دل رہو کو بھاتے جائیں

وہ کبھی سُرخِ دامن میں

کبھی شوقِ سلاسل میں

کبھی عشق کی لکار میں لوٹ آتے ہیں

بے پروا بالیٰ انساں کی شبِ تار میں لوٹ آتے ہیں

جی کے آزار میں لوٹ آتے ہیں

ہمہ تن نشاط وصال ہم

ہمیں یاد ہے وہ درخت جس سے چلے ہیں ہم
 کہ اُسی کی سمت (ازل کی کورئی چشم سے)

کئی بار لوٹ گئے ہیں ہم

دیں وہ حافظہ جسے یاد مبداء و منتہا

جسے یاد منزل و آشیاں،

اُسی اک درخت کے آشیاں میں رہے ہیں ہم

اُسی آشیاں کی تلاش میں

ہیں تمام شوق، تمام ہُو

اُسی ایک وعدہ شب کی سو
ہیں تمام کاوشِ آرزو!

یہ خلائے وقت کہ جس میں ایک سوال ہم

کوئی چیز ہم، نہ مثال ہم

جسے نوکِ خار سے چھید دیں

وہی ایک نقطہءِ خال ہم

دیں وہ حادثہ، جو ہزار حادثوں کی طرح

ہو اسیرِ حلقہءِ دامِ جاں

جو اسیر ہو، مگر اور ایسے ہی حادثوں

کی طرح ہمیشہ رواں دواں

اُسی ایک وعدہ شب کی سو!

مری ایک جنبشِ چشم تک

کئی حادثات کا سلسلہ

نہیں جن میں لمحے کا فاصلہ

ہوں اسیر جس میں یہ حادثے، میں وہ حافظہ

ہمہ تن نشاط وصال ہم

مگر آشتیاں کے بغیر وہم و خیال ہم
ہیں رواں کہل کے زباں بنیں

کوئی داستاں، کوئی نغمہ، کوئی بیاں بنیں
ہے مگر یہ خطرہ پے بہ پے کہ یہ جستجوئے عظیم بھی
نہ کہیں ہو رازِ تلاشِ منزلِ جستجو،

کہ یہ جانتے ہیں نہیں ہیں اپنا مال ہم
کبھی مُوتِ سلم، کبھی پردہ ہم،

کبھی خط ہیں اور کبھی خال ہم
نہیں نقشِ گر، نہیں نقشِ گر کا کمال ہم!

گرد باد

غم کے دندانے بہت !
 گرد باد اک موج پڑاں ، گرد باد اک ہہمہ ،
 گرد باد اک سایہ ہے ،
 گرد باد غم کے دندانے بہت !
 اس کی اک آواز ، اک پھنکار — ویرا نے بہت !
 اس کی آوازوں میں بام و در بھی گم
 اس کی پھنکاروں میں خیر و شر بھی گم
 ریگ بے مہری سے پُرسینوں کے پیمانے بہت !

شہرِ تنہا اور برہنہ — شہر

جن کا کام جاری تھا ابھی ،

جن کی صُبحوں میں ازاں کا نام جاری تھا ابھی ،

(ایک ہی صُبحِ ازاں ، صُبحِ اجل !)

جن کی جولانی کا دَورِ جام جاری تھا ابھی ،

ہاں اُنہی کی شاہراہوں کا ضمیر

بے صدائی میں اسیر

ہاتپتا پھرتا ہے خوب آلود دہلیزوں کے پاس

اُس کی دلجوئی کو دردِ دل کے کاشانے بہت !

— اور تمناؤں کے داماندہ شجر

حیرت آسا خامشی میں تنِ دہی سے اشکِ ریزہ :

گر دبا دِ غم کے نقشِ پاکہاں !

اس کا پائے لنگ ہو اس کا سہارا تاجکے ؟

اس کو ویرانی کا یارا تاجکے ؟

— اس کے افسانے بہت !

افسانہ شہر

شہر کے شہر کا افسانہ ، وہ خوش فہم مگر سادہ مسافر
 کہ جنہیں عشق کی للکار کے رہزن نے کہا : ” آؤ !
 دکھلائیں تمہیں ایک درِ بستہ کے اسرار کا خواب “
 شہر کے شہر کا افسانہ ، وہ دل جن کے بیاباں میں
 کسی قطرہ گم گشتہ کے ناگاہ لرزنے کی صدائے یہ کہا :
 ” آؤ دکھلائیں تمہیں صبح کے ہونٹوں پہ تبسم کا سراب !“

شہر کے شہر کا افسانہ ، وہی آرزوئے خستہ کے لنگڑاتے ہوئے پیر
 کہ ہیں آج بھی افسانے کی دُزدیدہ و ثولیدہ لکیروں پہ رواں

اُن اسیروں کی طرح جن کے رگ و بیشہ کی زنجیر کی جھنکار
بھی تھم جائے تو کہہ اٹھس : کہاں —

”اب کہاں جائیں گے ہم“

جائیں اب تازہ و نادیدہ نگاہوں کے زمستاں میں کہاں ؟

اُن اسیروں کی طرح جن کے لیے وقت کی بے صرفہ سلاخیں

نہ کبھی سرد نہ گرم ، اور نہ کبھی سخت نہ نرم

نہ رہائی کی پذیرا ، نہ اسیری ہی کی شرم !

شہر کے شہر کا افسانہ ، وہ روئیں جو سر پہل کے سوا

اور کہیں وصل کی جو یا ہی نہیں

پل سے جنھیں پار اُترنے کی تمنا ہی نہیں

اس کا یارا ہی نہیں !

میر ہو، مرزا ہو، میراجی ہو

میر ہو، مرزا ہو، میراجی ہو

نارسا ہاتھ کی منسا کی ہے

ایک ہی چیخ ہے فرقت کے بیابانوں میں

ایک ہی طولِ المنا کی ہے

ایک ہی رُوح جو بے حال ہے زندانوں میں

ایک ہی قیدِ تمنا کی ہے

عہدِ رفتہ کے بہت خواب تمنا میں ہیں

اور کچھ واہمے آئندہ کے

پھر بھی اندیشہ وہ آئینہ ہے جس میں گویا

میر ہو، مرزا ہو، میراجی ہو

کچھ نہیں دیکھتے ہیں

محورِ عشق کی خود مست حقیقت کے سوا

اپنے ہی بیم و رجا اپنی ہی صورت کے سوا

اپنے رنگ، اپنے بدن، اپنے ہی قامت کے سوا

اپنی تنہائی جانکاہ کی دہشت کے سوا!

”دل خراشی و جگر چاکی و خوں افشانی

ہوں تو ناکام پہ ہوتے ہیں مجھے کام بہت“

”مدعا محو تماشا ئے شکستِ دل ہے

آئینہ خانے میں کوئی لیے جاتا ہے مجھے“

”رات کے پھیلے اندھیرے میں کوئی سایہ نہ تھا

چاند کے آنے پہ سائے آئے

سائے ہلتے ہوئے، گھلتے ہوئے کچھ بھوت سے بن جاتے ہیں...“

(میر ہو مرزا ہو، میراجی ہو

اپنی ہی ذات کی غربال میں پھن جاتے ہیں!)

دل خراشیدہ ہونوں دادہ رہے
 آئینہ خانے کے ریزوں پہ ہم استادہ رہے
 چاند کے آنے پہ سائے بہت آئے بھی
 ہم بہت سایوں سے گھبرائے بھی

میر ہو، مرزا ہو، میراجی ہو
 آج جاں اک نئے ہنگامے میں در آئی ہے
 ماہ بے سایہ کی دارائی ہے
 یاد وہ عشرتِ خوبابِ کسے؟
 فرصتِ خوابِ کسے؟

مُکراہٹیں

مُکراہٹیں ہیں وہ کرم کہ جس کا ریشہ

اُستوار ازل میں ہے

ابد بھی جس کے ایک ایک پل میں ہے

کبھی ہیں سہو گفتگو

کبھی اشارہ جُرد، کبھی شرارہ جنوں

کبھی ہیں راز اندروں

وہ مُکراہٹیں بھی ہیں کہ پارہ ہائے ناں بنیں

وہ مُکراہٹیں بھی ہیں کہ برگِ زر فشاں بنیں

کبود رنگ ، زرد رنگ ، نیلگوں
 کبھی ہیں پیشہ ور کا التہاپِ نوح

کبھی ہیں رس ، کبھی ہیں مے
 کبھی ہیں کارگر کا رنگِ خے

کبھی ہیں سنگِ رہ

کبھی ہیں راہ کا نشان

کبھی ہیں پشتِ پا پے چور بن کے گامزن
 کبھی فریبِ جستجو ،

کبھی یہی فراقِ لب ، کبھی یہی وصالِ جاں

مگر ہمیشہ سے وہی کرم

کہ جس کا ریشہ استوارِ ازل میں ہے !

زمانہ خُدا ہے

”زمانہ خُدا ہے، اسے تم بُرا مت کہو“
 مگر تم نہیں دیکھتے — زمانہ فقط ریسماںِ خیال
 سُبک مایہ، نازک، طویل

جُدائی کی ارزاں سبیل!
 وہ صُبحیں جو لاکھوں برس پیشتر تھیں،
 وہ شامیں جو لاکھوں برس بعد ہوں گی،

انہیں تم نہیں دیکھتے ، دیکھ سکتے نہیں
 کہ موجود ہیں ، اب بھی ، موجود ہیں وہ کہیں ،
 مگر یہ نگاہوں کے آگے جو رستی تنی ہے
 اسے دیکھ سکتے ہو ، اور دیکھتے ہو
 کہ یہ وہ عدم ہے

جسے ہست ہونے میں مدت لگے گی
 ستاروں کے لمحے ، ستاروں کے سال !

مرے صحن میں ایک کمسن بٹفٹے کا پودا ہے
 طیارہ کوئی کبھی اس کے سر پر سے گزرے
 تو وہ مُسکراتا ہے اور لہلہاتا ہے
 گویا وہ طیارہ ، اُس کی محبت میں
 عہدِ وفا کے کسی جبرِ طاقت ربا ہی سے گزرا !
 وہ خوش اعتمادی سے کہتا ہے :

"لو دیکھو ، کیسے اسی ایک رستی کے دونوں کناروں
 سے ہم تم بندھے ہیں !

یہ رستی نہ ہو تو کہاں ہم میں تم میں

ہو پیدا یہ راہِ وصال ؟
 مگر ہجر کے ان وسیلوں کو وہ دیکھ سکتا نہیں
 جو سراسر ازل سے ابد تک تنے ہیں !
 جہاں یہ زمانہ — ہنوزِ زمانہ
 فقط اک گرہ ہے !

بے مہری کے تابستانوں میں

بے مہری، بے گانہ پن کے تابستانوں میں
 ہر سو منڈلانے لگتے ہیں زنبورِ اومام
 اور ساتھ اپنے اک ابدیت لاتے ہیں۔

شہروں پر خلوت کی شب چھا جاتی ہے
 غم کی صرصر تھراتی ہے ویرانی میں
 اونچے طاقتور پیڑوں کے گرنے کی آوازیں آتی ہیں
 میدانوں میں!

بے مہری ، بے گانہ پن کے تابستانوں میں
جس دم منڈلانے لگتے ہیں زنبورِ اودام

جب ہم اپنی روحوں کو

لاڈالتے ہیں یوں غیریت کے دو راہوں میں

روحیں رہ جاتی ہیں جسموں کے نم دیدہ پیراہن
یا جسموں کے بوسیدہ اُترن

ہر بے مہری کے ہنگام!

کیا یہ کہنا جھوٹ تھا، اے جاں :

— انساں سب سے بیش بہا ہے ،

کیوں اُس کی رُسوائی ہو

بے بھری کے بازاروں کی بے مایہ دکانوں میں؟ —

کیا یہ کہنا جھوٹ تھا، اے جاں :

ہم سب فرد ہیں ، ہم پر اپنی ذات سے بڑھ کر

کس آمر کی دارائی ہو؟ —

کیا یہ کہنا جھوٹ تھا، اے جاں :

— ہم سب ہست ہیں ، ہم کیوں جاں دیں

مذہب اور سیاست کے نابودوں پر؟

موجودوں کو فوقیت دیں

آگاہی کی آنکھوں سے، موجودوں پر؟

بے مہری کے زنبور گئے تو

ذہن او نام باطن کی

شوریدہ فصیلوں سے نکلے

غم کے آسیب ایذا کے

نادیدہ وسیلوں سے نکلے

پھر ہم لحن آب و زمیں کی

قندیلوں سے سرشار ہوئے

ہم نے دیکھا، ہم تم گویا تاک سے پڑے ہیں

ہم تم اس خورشید سے پڑے ہیں

آہنگِ حرف و معنی کے

ذرے جس کے دامن میں

ہم تم شیوہٴ باراں سے پڑے ہیں

آہنگِ حرف و معنی کے

نتیجے جس کے دامن میں

ہم دریا سے پڑے ہیں

ہم ساحل سے پڑے ہیں

ہم موجوں سے پڑے ہیں

ہم ایک بشارت سے پڑے ہیں!



مری مورِ جال

مری مورِ جال ،

مورِ کم مایہ جال ،

رات بھر زیرِ دیوار ، دیوار کے پاؤں میں

رینگتی ، سانپ لہریں بناتی رہی تھی ؛

مگر صبح ہونے سے پہلے

انھوں نے جو دروازہ کھولا

تو میں مُردہ پایا گیا —

(مرے خواب زندہ بچے تھے!)

مجھے آنسوؤں کے کرم سے ہمیشہ عداوت رہی ہے

تو میں نے یہ پوچھا: "عزیزو!

تمہیں اس کا خدشہ نہیں

کہ میرے زیاں سے، وہ آہنگِ حروف و معانی

نمودار ہوگا، مری مورِ جاں جس کی خاطر

سدا رنگیتی، سانپ لہریں بناتی رہی ہے؟

تمہیں اس کا خدشہ نہیں،

کہ یہ خواب بھی،

جو مری موت پر تہ نشیں رہ گئے ہیں،

جنہیں تم ہزاروں برس تک

چھپاتے پھرو گے اساطیر کے روزتوں میں

محبت کے کافور کو چیر کر

عقیدت کی روٹی کے تودوں سے ناگہ نکل کر

عجائب گھروں میں، ہزاروں برس بعد کے

زائروں کے لیے راحتِ جاں بنیں گے،

تمہیں اس کا خدشہ نہیں ہے...؟"

ہتھے ، جیسے یہ بات میں نے
 انہی کے دلوں سے چڑالی !
 وہ کہنے لگے : " ہاں یہ خدشہ تو ہے ،
 آؤ ، اس مرنے والے کو پھر سے جلا دیں
 (مگر اس کے خوابوں سے نابود کر دیں)
 اسے ریگنے دیں
 اسے سالہا سال تک ریگنے دیں ،
 کہ اس کی نگاہوں میں پھر خواب پیدا نہ ہوں
 اسے ریگنے دیں
 اسے سالہا سال تک ریگنے دیں
 اور آئندہ نسلوں کی جانیں
 غمِ آگہی سے بچالیں !

بے صدا صُبح پلٹ آئی ہے

بے صدا صُبح پلٹ آئی ہے ،

ہیں ابھی رہگزرِ خواب میں اندیشے

گداؤں کی قطار

سرنگوں ، بخیرہ نگاہ ، تیرہ کلیم

گزرے لمحات کا انبہار لگائے

شب کی در یوزہ گری کا حاصل !

بے صدا صُبح پلٹ آئی ہے

ریزیشنِ آبِ سربرگ سُنائی دی ہے

اور درختوں پہ ہے رنگوں کی پیکار
 کتنے زہور مرے کمرے میں در آئے ہیں
 نوش جاں! بزمِ سحر گاہ کی ہو
 ایک ہنگامہ پلٹ آیا ہے!
 خواب کا چہرہ زیبا کبھی لوٹ آئے گا
 لبِ خنداں بھی پلٹ آئیں گے!
 عشق ہو، کام ہو، یا وقت ہو یا رنگ ہو
 خود اپنے تعاقب میں رواں
 اپنی ہی پہنائی تک
 کیسے اک دائرہ بن جاتا ہے
 تاک کی شاخ سے تالرزش نے
 لرزش نے سے تمناؤں کی رعنائی تک
 اور تمناؤں کی گلریزی سے
 صبح انگور کی دارائی تک
 کیسے اک دائرہ بن جاتا ہے
 بے صدا صبح پلٹ آئی ہے،

پاؤں کی چاپ لباسوں کی سریر
اور بڑھتی ہوئی کوپوں کی نفیر

نوشِ جاں ! کام کا ہنگامہ

یہی عشق بھی ہے، چہرہٴ زیبا بھی یہی

یہی پھولوں کا پروبال بھی ہے

رنگِ لب ہائے مہِ وسال بھی ہے !



تسلل کے صحرائیں

تسلل کے صحرائیں ریگ و ہوا، پاؤں کی چاپ

سمت و صدا

تغیر کا تنہا نشان؛

تسلل کے صحرائے جاں سوختہ میں

صدائیں بدلتے مہ و سال

ہوائیں گزرتے خد و خال

تنہا نشانِ فراق و وصال

تسلل کے صحرائیں

اک ریت ٹیلے کی آہستہ آہستہ ریزش

کسی گھاس کے نامکمل جزیرے میں اک جاں بلب

طاہر شب کی لرزش

کسی راہ بھٹکے عرب کی سحر گاہ حمد و ثنا
تسلل کے بے اعتنا رات دن میں تغیر کا
تنہا نشاں — محبت کا تنہا نشاں!

صیا ہو کہ صرصر کہ باد نسیم
درختوں کی ثولیدہ زلفوں میں بازی کناں
اور ذرتوں کے پتے ہوئے سرخ ہونٹوں
سے بوسہ ربا
جب گزرتی ہے، بیدار ہوتے ہیں اس کی صدا
سے بدلتے ہوئے حادثوں کے نئے سلسلے
نئے حادثے جن کے دم سے تسلسل کا رویا یقین
نئے حادثے جن کے لطف و کرم کی نہایت نہیں!
تسلل کے صحرا میں میرا گزر کل ہوا
تو یادیں نگاہوں کے آگے گزرتے ہوئے رہ گزر
بن گئیں:

پھاڑوں پہ پانی کے باریک دھارے

فرازوں سے اترے، بہت دُور تک دشت و در
میں مچلتے رہے، پھر سمندر کی جانب بڑھے

اور طوفاں بنے،

اُن کی تاریک راتیں سحر بن گئیں!

ازل کے درختوں میں سیبوں کے رسیا

ہمارے جہاں دیدہ آبا

درختوں سے اترے، بہت دُور تک دشت و در

میں بھٹکتے رہے، پھر وہ شہروں کی جانب بڑھے

اور آسماں بنے، ہر طرف نور باراں بنے

وہ سمت و صدا جو سفر

کا نشان تھیں

وہی منتہائے سفر بن گئیں!

تسلل کے صحرا میں ریگ و ہوا، پاؤں کی چاپ

سمت و صدا

تسلل کا رازِ نہاں، تغیر کا تنہا نشان

محبت کا تنہا نشان

دیوار

کتنی آوارہ و سرگشتہ ہو

نوٹ آتی ہے دیوار سے ٹکرا کے نگاہ

دیکھ پتوں کی کٹی نسلوں کے انبار کہ ہیں

ایک انبوہ پریشاں خم دیوار کے ساتھ

دیکھ انگور کی ان سوکھی ہوئی بیلوں کی گیرانی بھی

کس طرح صحن میں ایک ان میں سے جھک آئی بھی !

توڑ کے فرش کو ہمائے نے دیوار لگائی تھی کبھی

(ایک پردہ بھی ہے ، سایہ بھی ہے ، دارائی بھی

اس سے ملتی نہیں عشاقِ تنک مایہ کو راہ

کام آتی نہیں مہتاب کی بینائی بھی !)

اور دیوار پہ ٹوٹے ہوئے شیشوں کی قطار
 نیلگوں، سُرخ، طلا رنگ، سیاہ
 کس عرق ریزی سے، بہمت سے سجائی تھی کبھی
 کہیں چھونے کی جسارت نہ کریں چور کے ہاتھ
 (حیث، شیشوں پہ لپٹ آئی ہے اب کاٹی بھی!)
 بوڑھے ہمسائے سے ہم کیوں نہ کہیں
 کوئی مطلب نہیں انوار سے رنگوں سے صداؤں سے تجھے؟
 راحتِ جاں سے شرابور ہواؤں سے غرض؟
 صُبح کے نغمہ سراؤں سے غرض؟
 تجھے بھاتی نہیں خوشبوؤں کی رعنائی بھی؟

بوڑھا ہمسایہ مٹے گا لیکن؟

زیرِ دیوار جو کرتا ہے بھرتے ہوئے تاروں کا شمار
 اپنے ٹوٹے ہوئے شیشوں کی قطاروں کا شمار
 شامِ پیری کے اشاروں کا شمار؟

پیرو

تُو مَرے پیچھے، مَرے قدموں پہ میلوں تک چلا
 مجھ کو تیرے مانپتے پاؤں کی دُزدیدہ صدا آتی رہی

ایک مہجورِ ازل دل کی نوا آتی رہی

تُو نے دورا ہوں پہ آکر نوٹ جاتے کا ارادہ بھی کیا

ترک جا دہ بھی کیا

پھر بھی تُو چلتا رہا — چلتا رہا

میں تذبذب پر ترے ہنستا رہا — ہنستا رہا !

تُو مرا سایہ ہے لیکن

تجھ کو سایہ بن کے رہنا ناگوار

ثانوی نسبت کا سہنا ناگوار

تُو کبھی قامت، کبھی بھٹے کی افزائش

کی سعی رائیگاں کرتا رہا

راہگیروں سے یہ دردِ دل بیاں کرتا رہا

مجھ کو یہ ڈر تو نہیں

ایک دن تُو مجھ کو آ لے گا کہیں

سوچتا ہوں

تجھ سے پائے راہ پیمائی کے سارے حوصلے

میں گماں ہوں، میں گماں ہوں

اور تُو میرا یقیں

میں تری صورت ہوں شاید

اور تُو معنا مرا

میں ترا پیرو ہوں تُو ہے رہبرِ دانا مرا

سوچتا ہوں

نقل لے لوں ، اصل دے ڈالوں تجھے
 اپنے جسم و روح میں "تیں" کی طرح پالوں تجھے
 ہاں اگر اندیشہ ہے دل میں تو یہ
 پھر بھی رہ جائیں نہ باقی وہ نجومی فاصلے
 میرے تیرے درمیاں جو سالہا قائم رہے
 جن کا تو شاکی رہا
 تو مرے پیچھے ، مرے قدموں پہ میلوں تک چلا
 چلتا رہا — دائم رہے چلنا ترا !

وہی کشفِ ذات کی آرزو

مراد دل گرو، مری جاں گرو!

چلا آکر ہے مراد رکھلا

تو مرانصیب ہے راہرو!

یہ ہوا، یہ برق، یہ رعد و ابر، یہ تیرگی

رہ انتظار کی نارسی

مرے جان و دل پہ ہیں تو بتو،

مرے میہماں، مرے راہرو!

اے گریزِ پا، تو سراپِ دشتِ خلانہ بن

وہ نوانہ بن جو فریبِ راہگزار ہو

وہ فسوںِ ارمن و سمانہ بن

جسے دل گرفتوں سے عار ہو!

جو تجھے مُبلا تھی ہے پے بہ پے

وہ صدا جلاجلِ جاں کی ہے

وہ صدا مرورِ زماں کی ہے!

کے اس صدا سے فرار ہو؟

مراد دل گرو، مری جاں گرو

تری کُن مکن، تری رُو مرو

مجھے بارِ جاں،

کہ میں حرفِ جس کا بیاں ہے تو

میں وہ جسمِ جس کی رواں ہے تو

تو کلام ہے، میں تری زباں

تو وہ شمع ہے کہ میں جس کی لو!

کسی نقشِ کار کا اک نقش —

کئی صورتیں جو سدا سے تشنہ رنگ تھیں

ہوئیں وصلِ معنی سے بارور

کسی بُت تراش کی اک نگہ —

کئی سنگِ اذیتِ یاس و مرگ

سے بچ گئے

ہوئے سمتِ راہ سے باخبر!

چلا آ کہ میری ندا میں بھی

وہی رویتِ ازلی کہ ہے

جسے یادِ غایتِ رنگ و بو

جسے یادِ رازِ مئے و سبو

جسے یادِ وعدہٴ تار و پو!

چلا آ کہ میری ندا میں بھی

اسی کشفِ ذات کی آرزو!

نئی تمشیل

ہم کہ سب تیرے پرستاروں میں ہیں ،
 اے طلا موسیٰ کبیر ،
 تو ہمارا دستگیر!

دجیسے ہر کاہل ہے ساکن

اُس طرف کاہل کہ جو ساکن بھی ہے ،

محدود بھی ،

اس طرف اک خام ، خاموں کی طرح

حرکت میں ہے ، غلطاں بھی ہے ،

ناشکیبا بھی ہے ، بے پایاں بھی ہے !)

کو نسی جانب بڑھیں،

اے طلا موس کیسیر؟

سنگِ میل بہت پر جم جائیں ہم؟

ماجرے کے سامنے آنکھیں بچھائیں؟

کھیل کھلتا ہے، تو کھلتی جا رہی ہے

(کیسی کمسن!)، داستاں،

ڈھلتے جاتے ہیں اشارے، حرف، آوازیں، ادائیں،

خود اداکاروں کا باطن داستاں!

ان کے متحرک قدم، اور ان کے سائے

دیکھنے والوں کا غوغا: ”چپ رہو!

چپ رہو، ہم کچھ سمجھ سکتے نہیں،

مبتذل! آوارہ! بس مت کچھ کہو!

شرمناک! اب کچھ نہ گاؤ!

دیکھنے والوں کا ہنگامہ کہ بام و فرش ایک!

یہ نئی تمثیل، جس کا تو ہی خالق

کیسا حوا، کیسا مریم کھیل

کیا تو نے اسے دیکھا نہیں

داستاں طے کی نہ تھی ،

حرف تک ، کوئی اشارہ تک کبھی

سوچا نہ تھا ؟

پھر بھی سرگرمی سے جاری ہے یہ کھیل !

اے طلا موس کبیر ،

ایک نا فہمی کے پتھر پر یہ کیوں خوابیدہ ہیں ،

ایک پرہ زال سے چسپیدہ ہیں ،

دیکھنے والوں میں کیوں اتنے ادا نا آشنا ؟

”اس فسوں و خواب کی تصویر آرائی کریں ،

جو پیر ہے ، پارمینہ ہے ؟

یا سبک پاروز و شب کے عشق سے

سینوں کو تابندہ کریں ؟“

اے ادا کارو ، نہیں

جیسے ہی پھر پردہ گرا

گوئج بن کر ان کے ذہنوں میں دمک اٹھے گا کھیل ،

(ان کی نظریں دیکھیے!)

ان کو بچوں کی محبت، گھر کی راحت،
اور زمیں کا عشق سب یاد آئے گا،

ان کے صحرا جسم و جاں میں
فہم کی شبینم سے پھراٹھے گا
جس دریا کا شور!

خود اداکاروں سے یہ بھی کم نہیں،
یہ اداکاروں کی آوازوں پہ کچھ جھولے سہی،
لفظوں کو بھی تولایکے، قدموں کو بھی گنتے رہے،
— ان کے پھرے زرد، رخسارے اُداس —
درد کی تہذیب کے پیرو،

ہزاروں سال کی مبہم پرستش،

یہ مگر کیا پاسکے؟

آہ کے پیاسے، کبھی اشکوں کے متانے رہے
اپنے بے بس عشق کو عشق رسا جانے رہے!
ہر نئی تمثیل کے معنی سے بیگانے رہے!

جب اداکاروں کی رخصت کی گھڑی آئی
 تو جاگیں گے، تو یاد آئے گا ہم میں
 اور اداکاروں میں ناقصی کے تار —
 اور کوئی فاصلہ حائل نہ تھا!

اے طلا موس کبیر

تیرا پیغمبر ہوں میں!

تُو نے بخشا ہے مجھے کچھ فیصلوں کا اختیار

ان اداکاروں سے ان کے دیکھنے والوں

کا عقدِ تو — یہ میرا فیصلہ:

”تم میاں ہو، اور تم بیوی ہو...“

تم ملکہ ہو، تم ہو شہریار...“

تم بندر ہو، تم بندر یا...“

ہم کہ سب تیرے پرستاروں میں ہیں،

اے طلا موس کبیر!

سالگرہ کی رات

آج دروازے کھلے رہنے دو
 یاد کی آگ دہک اٹھی ہے
 شاید اس رات ہمارے شہدا آجائیں
 آج دروازے کھلے رہنے دو
 جانتے ہو کبھی تنہا نہیں چلتے ہیں شہید؟
 میں نے دریا کے کنارے جو پرے دیکھے ہیں
 جو چراغوں کی لویں دیکھی ہیں
 وہ لویں بولتی تھیں زندہ زبانوں کی طرح

میں نے سرحد پہ وہ نعمات سُننے ہیں کہ جنہیں
 کون گائے گا شہیدوں کے سوا ؟
 میں نے ہونٹوں پہ تبسم کی نئی تیز چمک دیکھی ہے
 نور جس کا تھا حلاوت سے شرابور

اذانوں کی طرح !

ابھی سرحد سے میں لوٹا ہوں ابھی ،
 میں ابھی مانپ رہا ہوں مجھے دم لینے دو
 راز وہ اُن کی نگاہوں میں نظر آیا ہے
 جو ہمہ گیر تھا نادیدہ زمانوں کی طرح !
 یاد کی آگ دہک اُٹھی ہے
 سب تمناؤں کے شہروں میں دہک اُٹھی ہے
 آج دروازے کھلے رہنے دو

شاید اس رات ہمارے شہدا آجائیں !
 وقت کے پاؤں اُلجھ جاتے ہیں آواز کی زنجیروں سے
 اُن کی جھنکار سے خود وقت جھنک اُٹھتا ہے
 نغمہ مرتا ہے کبھی ، نالہ بھی مرتا ہے کبھی ؟

سنا ہٹ کبھی جاتی ہے محبت کے مجھے تیروں سے؟

میں نے دریا کے کنارے اُنھیں یوں دیکھا ہے —

میں نے جس آن میں دیکھا ہے اُنھیں

شاید اس رات،

اس شام ہی،

دروازوں پہ دستک دیں گے!

شہداتنے سبک پاہیں کہ جب آئیں گے

نہ کسی سوئے پرندے کو خبر تک ہوگی

نہ درختوں سے کسی شاخ کے گرنے کی صدا گونجے گی

پھڑپھڑاہٹ کسی زنبور کی بھی کم ہی سنانی دے گی

آج دروازے کھلے رہنے دو!

ابھی سرحد سے میں لوٹا ہوں ابھی

پار جو گزرے گی اس کا ہمیں غم ہی کیوں ہو؟

پار کیا گزرے گی، معلوم نہیں —

ایک شب جس میں

پریشانی آلام سے روحوں پہ گرانی طاری

رُوہیں سُنسان، یتیم

اُن پہ ہمیشہ کی جفائیں بھاری

بوٹے کا فوراً گرتے گھروں سے جاری

بے پناہ خوف میں روٹیاٹے شکستہ کی فُغاں اُٹھے گی

بُجھتی شمعوں کا دُھواں اُٹھے گا۔

پار جو گزرے گی معلوم نہیں —

اپنے دروازے کھلے رہتے دو

اس پیڑ پہ ہے بوم کا سایہ

اس پیڑ پہ ہے بوم کا سایہ
 اس پیڑ کا پھیلاؤ زمانوں میں بھی ہے، آج میں بھی
 اس کی جڑیں ہیں
 صدیوں سے یہاں لوگ ہر اک سمت سے آتے بھی
 بچھڑتے بھی رہے ہیں
 برگد کے تلے قبر پہ (کیا جانے کیا دفن ہے!)
 نذرانوں کے انبار لگے ہیں،
 خوابیدہ ہے اس پیڑ کے نیچے کوئی مجذوبِ برہمنہ

اور پڑ پڑ ہے بوم کا سایہ !
 اے قبر پہ برگد کے تلے سوئے ہوئے شخص
 تہمد ترا راتوں سے بہت اونچا اٹھا ہے
 اس راہ سے تاریخ ابھی گزری ہے حافظ کی غزل گاتی ہوئی
 سوکھے ہوئے اعضا پہ ترے ہنستی ہوئی
 اب جن کو تناسل سے کوئی کام نہیں ہے !

اے قبر پہ سوئے ہوئے مجذوب تری نیند میں
 صحراؤں کی بوباس

آتی ہے تری سانس سے اُس فقر کی آواز کہ ہے زیر ویم مرگ
 وہ مرگ کہ ہے شرم کی تمثیل
 افسوس کے دروازے پر اک عشق سید روز
 کے مانند پڑا ہے

وہ شخص نے پھر نیند کی دلدل میں سے جھانکا
 تہمد بھی سنبھالا
 اک نعرہ لگایا

حافظ کی غزل جس کی صدا گہرے کتوئیں میں سے اُٹھی تھی
اس شخص نے پھر اس کو پکارا

پھر سلسلہ خواب جہاں ٹوٹا تھا دوبارہ ملایا
اور ناف کے پُریچ مسائل میں ہوا گم

ماں ناف میں (یا ناف کے پاتال میں) شاید
تجھ کو نظر آجائے کبھی شہر کے آلام کا رعشہ
اس شہر میں اب دیکھنے کو آنکھ، نہ جینے کے لیے ہاتھ
نہ رونے کے لیے دل!

کچھ لوگوں نے جو قحط کے بلے پہ کھڑے دیکھتے تھے
اک گیت، محبت کا نیا گیت سر آغاز کیا ہے
برگد کی طرف آؤ، ذرا ہاتھ بڑھاؤ
گاتے ہوئے لوگو

اے شہر کے پاکیزہ ترین
نعیمے کی حلاوت سے وہ افسوں جو کسی خوف نے
برگد پہ پیٹا ہے اتارو

اور خوف کو چپ چاپ نکل جانے دو ماہنی کے کنارے

(اس خوف کی ہر لہر میں حافظ کی غزل ہے!)

کیا چیز ہیں برگد کے پرندے

(کیا ان کی ہم آغوشی کا غل تم نے سنا ہے؟

ہر گھر کا کنواں اُن کی عنایات سے پُر ہے

اور ان کی ہوسناک نگاہوں نے

جوانی کے کئی مار چڑھائے!)

گاتے رہو لوگو!

گاتے رہو یہ گیت کہ ٹوٹے گی حجابات کی وہ مہر

جو سانسوں پہ لگی ہے

اس گیت سے پھرا اپنی جواں عورتوں کے

سینوں پہ مہتاب کھلیں گے

اور پھولوں کے الہام سے

دُھل جائیں گے پھر صحن ہمارے!

چلا آ رہا ہوں سمندروں کے وصال سے

چلا آ رہا ہوں سمندروں کے وصال سے

کئی لذتوں کا ستم لیے

جو سمندروں کے فسوں میں ہیں

مرا ذہن ہے وہ صنم لیے

وہی ریگ زار ہے سامنے

وہی ریگ زار کہ جس میں عشق کے آئنے

کسی دستِ غیب سے ٹوٹ کر

رہ تارِ جاں میں بکھر گئے!

ابھی آ رہا ہوں سمندروں کی مہک لیے

وہ تھپک لیے جو سمندروں کی نسیم میں

ہے ہزار رنگ سے خواب ہائے خنک لیے
چلا آ رہا ہوں سمندروں کا نمک لیے

یہ برہنگی عظیم تیری دکھاؤں میں
(جو گداگری کا بہانہ ہے)

کوئی راہرو ہو تو اس سے راہ کی داستاں
میں سُنوں، فسانہ سمندروں کا سناؤں میں
(کہ سمندروں کا فسانہ عشق کی گسترش کا فسانہ ہے)

یہ برہنگی جسے دیکھ کر بڑھیس دست و پا، نہ کھلے زباں
نہ خیال ہی میں رہے تو اں

تو وہ ریگ زار کہ جیسے رہزن پیر ہو

جسے تاب راہزنی نہ ہو

کہ مثالِ طاثرِ نیم جاں

جسے یادِ بال و پری نہ ہو

کسی راہرو سے اُمیدِ رحم و کرم لیے

میں بھرا ہوا ہوں سمندروں کے جلال سے

چلا آ رہا ہوں میں ساحلوں کا حشتم لیے
ہے ابھی انہی کی طرف مرادِ دل کھلا

کہ نسیم خندہ کورہ ملے

مری تیرگی کو نگد ملے

وہ سرور و سوزِ صدف ابھی مجھے یاد ہے

ابھی چاٹتی ہے سمندروں کی زباں مجھے

مرے پاؤں چھو کے نکل گئی کوئی موج ساز بکف ابھی

وہ حلاوتیں مرے ہست و بود میں بھر گئی

وہ جزیرے جن کے افق ہجومِ سحر سے دید بہار تھے

وہ پرندے اپنی طلب میں جو سرکار تھے

وہ پرندے جن کی صفیر میں تھیں رسالتیں

ابھی اس صفیر کی جلو تیں مرے نوں میں ہیں

ابھی ذہن ہے وہ صنم لیے

جو سمندروں کے فسوں میں ہیں

چلا آ رہا ہوں سمندروں کے جمال سے

صدف و کنار کا غم لیے

ہم رات کی خوشبوؤں سے بو جھل اُٹھے

صبح کے سینے میں نیزے ٹوٹے ،

اور ہم رات کی خوشبوؤں سے بو جھل اُٹھے !

جسم کے ساحل آشفتمند پر اک عشق کا مارا ہوا

انسان ہے آسودہ ، مرے دل میں ، سرریگ تپاں

میں فقط اس کا قصیدہ خواں ہوں !
 (ریت پر لیٹے ہوئے شخص کا آوازہ بلند !)
 دور کی گندم و مے ، صندل و خس لایا ہے
 تاک کی شاخ پر اک قافلہ زنبوروں کا !
 تاک کی شاخ بھی خوشبوؤں سے بو جھل اٹھی !
 کیسے زنبور ہمیشہ سے تمنا کے خداؤں کے حضور
 سر بسجده ہیں ، مگر مشعل جاں لے کے ہر اک سمت رواں !

جونہی دن نکلے گا اور شہر

جواں میوہ فروشوں کی پکاروں سے چھلک اٹھے گا ،
 میں بھی ہر سوترے مڑگاں کے سفیروں کی طرح دوڑوں گا
 (دن نکل آیا تو شبِ نیم کی رسالت کی صفیں تہہ ہوں گی
 راستے دن کے سیہ جھوٹ سے لد جائیں گے
 بھونکنا چھوڑ کے پھر کاٹنے لگ جائیں گے غم کے کتے
 اور اس شہر کے دلشاد مسافر ، جن پر
 ان کے سائے سے بھی لرزہ طاری ،
 پیکرِ خواب کے مانند سرِ راہ پلٹ جائیں گے)

رات یوں چاہا مجھے تُو نے کہ میں فرد نہیں
بلکہ آزادی کے دیوانوں کا جگمگٹ ہوں میں ؛
رات یوں چاہا تجھے میں نے کہ تو فرد نہ ہو

بلکہ آئندہ ستاروں کا، نجوم —
صبح کے سینے میں نیزے ٹوٹے

اور ہم رات کی خوشبوؤں سے بو بھل اٹھے !

اب بھی اک جسم مرے جسم سے پیوستہ ہے
جیسے اس ریت پہ لیٹے ہوئے انسان کا قالب ہو یہی —

جسم ، میں جس کا قصیدہ خواں ہوں —
دن نکل آئے گا زنبوروں کی سوغات گل و تاک
کی دہلیز پہ رکھی ہوگی ،

وہ اٹھالیں گے اسے چومیں گے

ایسی سوغات گل و تاک پہ کچھ بار نہیں !

انہی زنبوروں کی محنت کے پسینے سے درختوں کو مٹی

تاب ، کہ رُو یا دیکھیں

کسی دوشیزہ کا رُو یا جسے شیرینی لب بار ہو

(زیبائی جہاں بھی ہو سلام —

تیرے ہونٹوں کو دوام !)

رات کے باغوں کی خوشبوؤں کو چھو کر آئے ،

زلیت کی تازہ دمی ، ہست کی ندرت لائے ،

اُن کے اک بوسے سے ہر لب میں نموا آئے گی

موت اس شہر سے دزدانہ پلٹ جائے گی

رات خیالوں میں گم

پھول کی پتی ٹھہر، رات کے دل پر ہے بار
رات خیالوں میں گم

طاثرِ جاں پر نہ مار،

رات خیالوں میں گم

کونسی یادوں میں گم ہے شبِ تاریکہ مُو؟

رنجِ مسافت کا طُول

(جس کی ہے تو خود رسول!)

وقت کے چہرے کا رنگ؟
 جو کبھی قرمز، کبھی زرد، کبھی لاجورد
 (تو کہ سیاہی میں فرد
 کوریٰ میدان کی مرد!)
 راہ کی مہماں سرا؟ (سانس سے پستاں ترے
 کیسے ہمکتے رہے!)
 تاجروں کا قافلہ، ایک نظر باز تھے
 جیلوں سے تکتے رہے!
 راہ کی مہماں سرا، خوف سے بستر بھی سنگ
 وہم سے رویا بھی دنگ
 نالہ درویش سے صبح کے پیکر پہ ضرب
 (ختم تمنا کا کرب!)
 عشق کا افسانہ گو ہرزہ گرمی سے نڈھال
 ظلم کی شاخوں سے ژولیدہ زمانوں کی فال
 حاشیہ مرگ پر رہروؤں کے نشاں
 ریت کے جالوں میں گم

ریت سوالوں میں گم

رات خیالوں میں گم!

(سر جو اٹھائے ذرا ہم تری دعوت منائیں

جشنِ ارادت رچائیں!)

کوئی یادوں میں گم ہے شبِ تاریکہ موم؟

ایک جزیرہ کیس عیش و فا کا عدن!

سحر زدہ مرد و زن رقص کتاں کو بکو

ہنگے بدن، تشنہ جاں!

کہنے لگے: ”دہِ خدا کا ہمیں فرماں یہی“

سرد رگوں میں ہونٹوں، رقص کریں پھر بھی ہم

جشن ہے کیوں.....؟

بھتے گئے سب چراغ، زندہ رہا اک الاؤ

جس کی دہک سے زمیں اور ہوئی آتشیں

اور ہوئی عنبریں!

اور وہ تنہا دیار چاند سے بھی دور دست

جس میں اذالِ زیرِ لب جس میں فغاںِ غم سے پست
 ایک ہی ہو کا کھنڈر، جبرِ ریا را د بست
 فکر کے مجذوب چُپ، حرف کے دیوانے مست
 دتجھ کو رہی نور بھرِ سطحِ خدا کی تلاش
 جس کو کوئی چھو سکے : اب تو ہٹا آنکھ سے
 بارِ جہاں کی سلیں !

سطحِ خدا آئینہ اور رُخِ نیستی

محض ہیولائے ہست !

رات ذرا سراٹھا، فرش سے چسپیدہ تو
 جیسے کنوئیں سے نبات !
 رات ذرا سراٹھا، ہم کہ نہیں دشتِ صفر
 ہم کہ عدم بھی نہیں !
 سیر تری بے پہا اور ترا ہفتِ نوال
 تاب میں کم بھی نہیں !
 ہاتھ مگر شل ترے، تیرے قدم بھی نہیں !
 اور اگر ہوں تو کیا ؟

صبح کے بلور پر کس کو میسر ثبات ہے ؟

رات ذرا سراٹھا

اور نہ کوتاہ کر اپنی مسافت کی راہ

کیوں ہے خیالوں میں گم ؟

کیسے خیالوں میں گم ؟

گماں کا ممکن

شہر وجود اور مزار

یہ مزار،

سجدہ گزار جس پہ رہے ہیں ہم

یہ مزارِ تار — خیر نہیں

کسی صبحِ نو کا جلال ہے

کہ ہے رات کوئی دبی ہوئی؟

کسی آئینے کو سزا ملی، جو ازل سے

عقدہٴ ناکشا کا شکار تھا؟

کسی قہقہے کا مال ہے

جو دوامِ ذات کی آرزو میں نزار تھا؟

یہ مزار خیرہ نگہ سہی،

یہ مزار مہربلب سہی،

جو نسیم خندہ چلے کبھی تو وہ درکھلس

جو ہزار سال سے بند ہیں

وہ رسالتیں جو اسیر ہیں

یہ نوائے خندہ نمائیں تو اہل پڑیں!

انہیں کیا کہیں

کہ جو اپنی آنکھ کے سیم وزر

کسی روگ میں، کسی حادثے میں

گنوا چکے؟

انہیں کیا کہیں

کہ جو اپنے ساتھ کوئی کرن

سحرِ عدم سے نہ لاسکے؟

مگر ایک وہ

کہ ہزار شمعوں کے سیل میں

کبھی ایک بار جو گم ہوئے

خبر اپنی آپ نہ پاسکے!

کبھی گردِ رہ، کبھی مہر و ماہ پہ سوار تھے

وہ کہانیوں کے جوان — کیسے گزر گئے!

وہ گزر گئے ہمیں خاکِ بے کسی جان کر

نہ کبھی ہماری صدا سنی —

وہ صدا کہ جس کی ہر ایک لے

کبھی شعلہ تھی، کبھی رنگ تھی

کبھی دل ہوئی، کبھی جاں بنی!

وہ نہی، وہ خلوتِ تشریش بو

جو اجالا ہوتے ہی

تھبہ گاہوں میں آپ پائیں

وہی خامشیءِ دراز مو، وہی سائیں سائیں

کہ جو بنک خانوں کے آس پاس

تمام رات ہے رنگیتی

وہی اس مزار کی خاموشی

جو ہماری ہست پہ حکمراں

جو ہماری بُوُد پہ خندہ زن !

مگر آرزوئیں ،

وہ ساٹے عہدِ گزشتہ کے ،

کبھی واردات کے بال و پر

کبھی آنے والے دنوں کا پر تو زندہ تر

وہ ہوائیں ہیں کہ سدا سے

آگ کے رقصِ وحشی و بے زمام میں ہانپتی

کبھی گھر کے سارے شکاف و درز میں چھینتی

کبھی چھینتی ہیں ہلکے لگے

کبھی چھینتی ہیں سحر گئے !

ابھی سامنے ہے وہ تانہ

جسے میرے نوابوں نے

شب کے ناخن تیز تر سے بچا لیا

اسی شانے میں وہ شیشے پکیر و جاں کے
پھر سے سمیٹ لوں

جو انھی ہواؤں کے زور سے
گرے اور ٹوٹ کے ماہ و سال کے رہ گزر
میں بکھر گئے

کہ نہیں ہیں اپنی بہا میں دیدہ تر سے کم
جو مدار، حدِ نظر سے کم!
میں ہوں آرزو کا۔

امید بن کے جو دشت و در میں
بھٹک گئی۔

میں ہوں تشنگی کا۔

جو کنارِ آب کا خواب تھی
کہ چھلک گئی۔

میں کشادگی کا۔

جو تنگ نائے نگاہ و دل میں
اُتر گئی۔

میں ہوں یکِ دلی کا —

جو بستیوں کی چھتوں پہ

دُورِ سیاہ بن کے بکھر گئی —

میں ہوں لجنِ آب کا ،

رسمِ باد کا ، وروِ خاک کا نغمہ خواں !

یہ بجا کہ ہست ہزار رنگ سے جلوہ گر

مگر اک حقیقتِ آخریں

یہی آستانہ مرگ ہے !

یہ بجا سہی

کبھی مرگ اپنی نفی بھی ہے

(وہی مرگ سال بہ سال آپ نے جی بھی ہے)

وہی ہولِ جاں کی کمی بھی ہے —

یہی وہ نفی تھی کہ جس کے سائے میں

آپ (میرے مراقبے کی طرح)

برہنہ گزر گئے —

یہ اُسی کمی کی تھی ریل پیل

کہ آپ اپنی گرسنگی کی ندی
کے پار اتر گئے

کبھی آسمان وزمیں پہ (دورِ خزاں میں)
بوٹے عجیب و گل کی سخاوتوں کی مثال
آپ پکھر گئے۔

ابھی تک (مرا یہ مشاہدہ ہے)
کہ اس مزار کے آس پاس
عجیب و گل کی لپٹ سے

زائروں، رہروؤں کے نصیب

جیسے دمک اٹھے

تو ہزار نام بس ایک نام کی گونج بن کے

جھلک اٹھے

تو تمام چہروں سے ایک آنکھ۔

تمام آنکھوں سے اک اشارہ۔

تمام برسوں سے ایک لمحہ برس پڑا۔

تو پھر آنے والے ہزار قرون کی شاہراہیں

(جو راہ دیکھتے تھک گئی تھیں)
شرار بن کے چمک اٹھیں!

یہ بجا کہ مرگ ہے اک حقیقتِ آخری
مگر ایک ایسی نگاہ بھی ہے
جو کسی کٹوئیں میں دبی ہوئی
کسی پیرہ زن (کہ ہے مامتا میں رچی ہوئی)
کی طرح ہمیں

ہے ابد کی ساعتِ ناگزیر سے جھانکتی —

تو اسے زائر و ،

کبھی نا وجود کی چوٹیوں سے اتر کے تم

اسی اک نگاہ میں کود جاؤ

نئی زندگی کا شباب پاؤ

نئے ابر و ماہ کے خواب پاؤ!

نہیں مرگ کو (کہ وہ پاک دامن و نیک ہے)
کسی زمزمے کو فسر دہ کرنے سے کیا غرض؟

وہ تو زندہ لوگوں کے ہم قدم

وہ تو اُن کے ساتھ

شراب و نان کی جستجو میں شریک ہے

وہ نسیم بن کے

گلوں کے بیم و رجائیں

اُن کی ہر آرزو میں شریک ہے

وہ ہماری لذتِ عشق میں ،

وہ ہمارے شوقِ وصال میں ،

وہ ہماری ہُو میں شریک ہے

کبھی کھیل کود میں ہوں جو ہم

تو ہمارے ساتھ حریف بن کے ہے کھیلتی

کبھی ہارتی کبھی جیتی —

کسی چوک میں کھڑے سوچتے ہوں

کدھر کو جائیں ؟

تو وہ اپنی آنکھیں بچھائے راہ دکھائے گی —

جو کتاب خانے میں جا کے کوئی کتاب اٹھائیں

تو وہ پردہ ہائے حروف ہم سے ہٹائے گی ،
وہ ہماری روز کی گفتگو میں شریک ہے !

تو ، مرے وجود کے شہر

مجھ کو جگا بھی دو

مری آرزو کے درخت مجھ کو دکھا بھی دو

وہ گلی گلی جو گرا رہے ہیں دو رویہ

کتنے ہزار سال سے برگ و گل —

مجھے دیکھنے دو وہی سحر ،

وہی دن کا چہرہ لازوال ،

وہ دھوپ

جس سے ہماری جلد سیاہ تاب ازل سے ہے ۔

مجھے اُس جنوں کی رہِ خرام پہ لے چلو

نہیں جس کے ہاتھ میں موتِ سلم

نہیں واسطہ جسے رنگ سے

فقط ایک پارہٴ سنگ سے

ہے کمالِ نقشِ گرِ جنوں !

اے مرے وجود کے شہر

مجھ کو جگا بھی دو !

مرے ساتھ ایک ہجوم ہے

میں جہاں ہوں

زائروں کے ہجوم بھی ساتھ ہیں

کہ ہم آج

معنی و عرف کی شبِ وصلِ نو

کی برات ہیں !

آگ کے پاس

پیرِ داماندہ کوئی

کوٹ پہ محنت کی سیاہی کے نشاں

نوجواں بیٹے کی گردن کی چمک دیکھتا ہوں

راک رقابت کی سیہ لہر بہت تیز

مرے سینہ سوزاں سے گزر جاتی ہے

جس طرح طاق پہ رکھے ہوئے گڈاں کی

مس و سیم کے کاسوں کی چمک!

اور گلو اُلجھے ہوئے تاروں سے بھر جاتا ہے —

کوٹھے آگ میں جلتے ہوئے

کن یادوں کی کس رات میں

جل جاتے ہیں؟

کیا اُنھی کانوں کی یادوں میں جہاں

سالہا سال یہ آسودہ رہے؟

اُنھی بے آب درختوں کے وہ جنگل

جنہیں پیرانہ سری بار ہوئی جاتی تھی؟

کوٹھے لاکھوں برس دُور کے خوابوں میں اُلجھ جاتے ہیں —

آج شب بھی وہ بڑی دیر سے

گھر لوٹا ہے

اُس کے الفاظ کو

ان رنگوں سے، آوازوں سے کیا ربط

جو اس غم زدہ گھر کے خس و خاشاک میں ہیں؟

اُس کو اس میز پر بکھری ہوئی

خوشبوؤں کے جنگل سے غرض؟

آج بھی اپنے عقیدے پہ بدستور

بصفتِ اُمّ ہے!

وہ درختوں کے تنومند تنے

(اپنے آئندہ کے خوابوں میں اسیر)

گردباد آہی گئے

اُن کی رہائی کا وسیلہ بن کر

خود سے مہجوریٰ ناگاہ کا حیلہ بن کر

آئے اور چل بھی دیے

طولِ المناک کی دہلیز پر

”رخصت“ کہہ کر

اور وہ لاکھوں برس سوچ میں

آئندہ کے موہوم میں خوابیدہ رہے!

میرے بیٹے، تجھے کچھ یاد بھی ہے

میں نے بھی شور مچایا تھا کبھی

خاک کے بگڑے ہوئے پھرے کے خلاف؟

لہجے بے رنگ ہوا سن کے

مری جاں بھی پکار اٹھی تھی؟

میں کبھی ایک انا اور کبھی دو کا سہارا لیتا

اپنی ساتھی سے میں کہہ اٹھتا کہ "جاگو، اے جان!

ہرانا تیرہ سیاہاں میں

بھٹکتے ہوئے پتوں کا، ہجوم!

میرا ڈر مجھ کو ننگل جائے گا۔"

میرے کانوں میں مرے کرب کی آواز

پلٹ آتی تھی :

"تجھے بے کار خداؤں پہ یقین

اب بھی نہیں؟

اب بھی نہیں؟"

آج بھی اپنے ہی الحاد کی کرسی میں

پڑا اُدنگھتا ہوں

نوجواں بیٹے کے الفاظ پہ چونک اٹھتا ہوں :

"تُو نے، بیٹے،

یہ عجب خواب سُنایا ہے مجھے

اپنا یہ خواب کسی اور سے ہرگز نہ کہو!
 کبھی آہستہ سے دروازہ جو کھلتا ہے تو سنس دیتا ہوں

— یہ بھی! اس رات کی صرصر کی

نئی چال، نیا دھوکا ہے!

”پھول یا پریاں بنانے کا کوئی نسخہ

مرے پاس نہیں ہے بیٹے

مجھے فرداؤں کے صحرا سے بھی

افسونِ روایت کی لہک آتی ہے —

آگ میں کوئلے بچھنے کی تمنا نہ کرو

ان سے آئندہ کے مٹتے ہوئے آثار

اُبھر آئیں گے

ان گزرتے ہوئے لمحات کی تنہائی میں —

کیسا یہ خواب سُنایا ہے مجھے تُو نے ابھی

نہیں، ہر ایک سے،

ہر ایک سے یہ خواب کہو

اس سے جاگ اٹھتا ہے

سویا ہوا مجذوب

میری آگ کے پاس

ایسے مجذوب کو اک خواب بہت

خواب بہت — خواب بہت —

ایسے ہر مست کو

اک خواب بہت!

یہ خلا پُر نہ ہوا

ذہن خالی ہے

خلا نور سے، یا نغمے سے

یا نکھتِ گم راہ سے بھی

پُر نہ ہوا

ذہن خالی ہی رہا

یہ خلا حرفِ تسلی سے،

تبسم سے،

کسی آہ سے بھی پُر نہ ہوا

اک نفی لرزشِ سپیم میں سہی
 جہدِ بے کار کے ماتم میں سہی
 ہم جو نارس بھی ہیں ، غم دیدہ بھی ہیں
 اس خلا کو

راسی دہلیز پہ سوئے ہوئے
 سرمست گدا کے مانند ،
 کسی مینار کی تصویر سے ،
 یا رنگ کی جھنکار سے ،
 یا خوابوں کی خوشبوؤں سے
 پُر کیوں نہ کریں ؟
 کہ اجل ہم سے بہت دُور
 بہت دُور رہے ؟

نہیں ، ہم جانتے ہیں
 ہم جو نارس بھی ہیں ، غم دیدہ بھی ہیں
 جانتے ہیں کہ خلا ہے وہ جسے موت نہیں
 کس لیے نُوں سے ، یا نغمے سے

یا عرفِ تسلی سے اسے "حجم" بنائیں
 اور پھر موت کی وارفتہ پذیرائی کریں؟
 نئے ہنگاموں کی تجلیل کا دروازہ کریں
 صبح تکمیل کا آغاز کریں؟

طلب کے تلے

گُلُ ویا سمن کل سے نا آشنا،

کل سے بے اعتنا

گُلُ ویا سمن اپنے جسموں کی ہیئت میں فرد

مگر — کل سے نا آشنا، کل سے بے اعتنا

کسی مرگِ مبرم کا درد

اُن کے دل میں نہیں!

فقط اپنی تاریخ کی بے سرو پا طلب کے تلے

، ہم دبے ہیں!

ہم اپنے وجودوں کی پنہاں تھیں
کھولتے تک نہیں

آرزو بولتے تک نہیں !

یہ تاریخ میری نہیں اور تیری نہیں

یہ تاریخ ہے ازدحامِ رواں

اُسی ازدحامِ رواں کی یہ تاریخ ہے ،

یہ وہ پیچ ہے

جس کی تکرار اپنے من و تو میں ہے

وہ تکرار جو اپنی تہذیب کی ہو میں ہے !

تجھے اس پر حیرت نہیں

ہم اس ازدحامِ رواں کے نشانِ قدم پر چلے جا رہے ہیں

بڑھے جا رہے ہیں

کہ ہم ظلمتِ شب میں تنہا

پڑے رہ نہ جائیں —

بڑھے جا رہے ہیں ،

نہ جینے کی خاطر

نہ اس سے فزوں زندہ رہنے کی خاطر

بڑھے جا رہے ہیں، کسی عیب سے

رہزن مرگ سے بچ نکلنے کی خاطر،

جُدائی کی خاطر!

کسی فرد کے خون سے بڑھ رہے ہیں

جو باطن کے ٹوٹے دریکوں کے پیچھے

شرارت سے ہنستا چلا جا رہا ہے۔

ہم، ہم، ہم

درپیش ہمیں
چشمِ دل و گوش
کے پیرائے رہے ہیں

کل رات

جو ہم چاند میں

اس سبزے پہ

ان سالیوں میں

غزلانے رہے ہیں

کس آس میں

کھلائے رہے ہیں؟

اس "میں" کو
 جو ہم جسموں میں
 مجبوس ہے
 آزاد کریں —
 کیسے ہم آزاد کریں؟
 کون کرے؟ — ہم؟
 ہم جسم؟
 ہم جسم کہ کل رات
 اسی چاند میں
 اس سبزے پہ
 ان سایوں میں
 خود اپنے کو
 دہرائے رہے ہیں؟
 کچھ روشنیاں
 کرتی رہیں ہم سے
 وہ سرگوشیاں

جو حرف سے

یا صوت سے

آزاد ہیں

کہہ سکتی ہیں

جو کتنی زبانوں میں

وہی بات ، ہر اک رات

سدا جسم

جسے سننے کو

گوشائے رہے ہیں —

ہم جسم بھی

کل رات کے

اک لمحے کو

دل بن کے

اسی بات سے

پھر سینوں کو

گرمائے رہے ہیں —

اِس "میں" کو
 ہم آزاد کریں؟
 رنگ کی، خوشبوؤں کی
 اُس ذات کو
 دل بن کے
 جسے ہم بھی
 ہر اک رات
 عزیزائے رہے ہیں؟
 یا اپنے توہمات کی
 زنجیروں میں
 اُلجھائے رہے ہیں
 اُس ذات کو
 جس ذات کے
 ہم سائے رہے ہیں؟

جہاں ابھی رات ہے —

جہاں ابھی رات ہے ، ہوا کے سوا

کوئی زندہ تو نہیں ہے

ابھی ہوا ساحلوں کے بے تاب ہمسہموں سے

گزر کے اپنی طلب کے سونے

چار راہوں میں رُک گئی ہے —

اگر وہ چاہے ،

تو دُورِ ماضی کے بام و دیوار پھانڈ جائے

(وہ دست و پا کے پڑانے زخموں

کی ریزشِ خوں سے

ڈر رہی ہے)

ہواکشوں کی نگہ سے بچ کر

اگر وہ چاہے،

غموں کی بے صرفہ کھڑکیوں کے

سیاہ شیشوں کو توڑ ڈالے

دلوں کی افسردہ جلو توں کا سراغ پالے

(وہ ناتوانوں کے زورِ بازو کے

رازِ پنہاں سے کانپتی ہے)

اگر وہ چاہے،

شگافِ در سے

ذہنِ رات بھر سے

ہماری بے التفاتیوں سے

کھلے رہے ہیں)

ہمارے صحنوں کو روند ڈالے

ہمارے صحنوں کے چار گوشوں میں پھیل جائے
(مگر وہ ہر صحن کی اُداسی کو بھانپتی ہے)

جہاں ابھی رات ہے ، وہاں ہم —

وہاں ابھی لوگ

بہتے پانی کو بوڑھے دانتوں سے کاٹتے ہیں

اور ایسے روتے ہیں خواب میں

جیسے ایک بے جان جسد سے لگ کے

وہ سو رہے ہوں !

ہوا کو اس کی خبر نہیں ہے

ہوا کا ان ہول کے پلوں پر

گزر نہیں ہے !

جہاں ابھی رات ہے ، وہاں ہم —

وہاں ابھی لوگ

آرزوؤں کے نردبانوں پہ چل رہے ہیں

قدم قدم پر پھیل رہے ہیں

کہ جیسے صحرا سمندروں میں پھیل رہا ہو !

جہاں ابھی رات ہے

ہوا کے سوا کوئی پردہ در نہیں ہے —

مگر ہوا جب طلب کی راہوں کو چھوڑ کر پھر

ہمارے دیوار و در پہ جھپٹی

ہمیں پھر اپنی برہنگی کا یقین ہوگا

اور اپنے جسموں کے چاک ہم

رات کی سیاہی میں دیکھتے ہی

بہت ہنسیں گے !

بے سُرا الاپ

وہ صحن جن سے پلٹ گئی تھی
 دھنک کی خوشبو
 وہاں ابھی تک درخت اپنی برہنگی میں
 پکارتے ہیں —

پکارتے ہیں :

— دھنک کی خوشبو

وہ خواب لاوے

کہ جن سے بھر جائیں رات بھر میں

سیو ہمارے —

وہ چاند، کل شب،

جسے ہم اپنے دلوں کے پیالوں
میں قطرہ قطرہ

انڈیلتے رہ گئے تھے، اُس کو

ہنسی ہنسی میں

ابھی کوئی شخص، لمحہ پہلے،

چڑھا کے پیالہ ٹپک گیا ہے۔

یہ دیکھتے ہی

گلی کا مٹا بہت ہی رویا :

”خلا سے کچھ عرش کی خبر بھی؟“

دلفی میں کیسے نفی کا جو یا !

”وہ چاند کے آر پار — گویا —

کہیں نہیں تھا؟

عجیب! گویا کہیں نہیں تھا!

وہ صحن جن سے پلٹ گئی ہے

دھنک کی خوشبو

وہ اُن میں فردا کی نارسائی کے اشک

چُپ چاپ بورا ہے —

وہ سنس رہا ہے :

”اگر زمیں گھومتی ہے، کیونکر

یہ لوگ صحنوں کو نوٹ آئے سحر سے پہلے

کوئی پرندہ نہ راہ بھولا سفر سے پہلے؟“

وہ صحن جن سے پلٹ گئی تھی

دھنک کی خوشبو

خلا سے آتی ہوئی صدائیں

اب اُن کے دیوار و بام کو

تھپتھپا رہی ہیں ،

ہمارے بوڑھے نزار چہروں پہ لطمہ زن ہیں

کہ رات کے دل فریب روّیا

ہمارے سینوں میں

بے سُراسا لاپ بن کر

اٹک گئے ہیں!

طوفان اور کرن

شب تم اس قلعے کے "ناجشن" میں
موجود نہ تھے

(شاد رہو!)

کیسی طوفان کی شوریدہ سری تھی، تو بہ!

کس طرح پردے کیے چاک

گراٹے فانوس

اور ہر درز میں غراتا رہا!

ڈمگاتے ہُوئے مہمان

ضیافت کی صفوں سے گزرے

پاؤں تک رکھتے نہ تھے

دل کے قالینوں کے

رنگ و خط و محراب کو

تکے بھی نہ تھے!

آکے ٹھہری ہے لبِ کاسے جاں

یاد کے جنگلِ افسردہ سے

بیچتی ہوئی اک تازہ کرن

پر جھپکتی بھی نہیں

اور — اُس آنکھ کو جو کاسے جاں میں

وا ہے

ابھی تکتی بھی نہیں —

(یہی وہ کاسے جاں

جس میں جلائی ہیں گلوں کی شمعیں ،

جس میں سورنگ سے کل رات کے مانند

منائی ہیں خدائی رایتیں !)

اے کرن ،

شکر کہ ہم

ہجر کے زینوں پہ یا

وصل کے آئینوں پہ

جم جاتے نہیں !

اور — بے کار ہیولاؤں کے ساتھ

بہتی مالاؤں پہ تھم جاتے نہیں

جن میں نادیدہ ملاقات کی سرگوشی ہو

ایسے گوشوں میں بھی ہم جاتے نہیں !

کل تم اس قلعے کے ناہشن میں موجود نہ تھے

اور نہ تم سُن ہی سکے

کیسی دوشیزہ وہ دستک تھی

جسے سُن نہ سکے

اُس کے مڑگاں کی لب وچشم کی پیہم دستک !

ایسی دوشیزہ

کہ افلاکس کے ناشہروں کی رہنے والی

وہ اُترتی ہی گئی

زینوں سے

دیواروں سے

تاجِ غمبار

تم کہ تھے سیرنگاہ اپنے تو ہم پہ سوار
اُس کی آواز کہیں سُن نہ سکے!

اب بھی وہ قلعہٴ عرفاں کے دریچے کے تلے

دیتی رہتی ہے دہی پیاس کی دستک شب و روز

اے کرن ،

اُس کے لیے قطرہٴ اشک!

اپنے ناویدہ اُجالوں کی پھواروں سے

کوئی قطرہٴ اشک!

جس سے دھندلائے بدن

پھر سے نکھر کر نکلیں

خندہٴ نور سے بھر کر نکلیں!

گزرگاہ

وقت کے پابند ہاتھ

راہوں کا غمگیں جواب

سُنتے رہے ،

سبزے کے تشنہ سراب

رات کا دیوانہ خواب

تکلتے رہے ،

جیسے وہ جاسوس ہوں

جن کا ہدف

آنکھ سے ادھبل کوئی
آفتاب!

وعدے کی سردی کی رات
(وعدے کی بے مہر رات)
کیسی ہوائیں چلیں

دیدہ و دل نے مرے
کیسے طمانچے سے!
کیسے ہر اک چاپ سے
خون پہ ضربیں پڑیں
کیسے رگیں درد کے
راگ سے بو جھل رہیں!

آہ وہ زیب کلام
کھل اٹھیں

جس کے لیے بارہا

روح کی شب یاسٹ تار

اور گھلتے رہے
 جس کے لیے
 ہجر کی برفوں کے خواب
 آہ وہ زیبا کلام
 دور کا سایہ رہا

اور میں سوچا کیا
 جینے کی خاطر مگر
 رنگتے سایوں سے وابستہ رہوں؟
 بات کے پُل پر کھڑا
 پیاس سے خستہ رہوں؟

اے سمندر

اے سمندر،

پیکرِ شب، جسم، آوازیں
 رگوں میں دوڑتا پھرتا لہو
 پتھروں پر سے گزرتے
 رقص کی خاطر ازاں دیتے گئے
 اور میں، مرتے درختوں میں نہاں
 سُنا رہا —

ان درختوں میں مرا اک ہاتھ

عہدِ رفتہ کے سینے پہ ہے

دوسرا، اک شہرِ آئندہ میں ہے

جو یائے راہ —

شہر، جس میں آرزو کی مے اندیلی جائے گی

زندگی سے رنگ کھیلا جائے گا!

اے سمندر،

آنے والے دن کو یہ تشویش ہے

رات کا کابوس جو دن کے نکلتے ہی

ہوا ہو جائے گا

کون دے گا اُس کے ژولیدہ سوالوں کا جواب؟

کس کرن کی نوک؟

کن پھولوں کا خواب؟

اے سمندر،

میں گینوں گا

دانه دانه تیرے آنسو

جن میں اک زخار بے ہستی کا شور!

اے سمندر،

میں گنوں گا دانه دانه تیرے آنسو

جن میں آنے والا جشنِ وصلِ نا آسودہ ہے

جن میں فردائے عروسی کے لیے

کرنوں کے مار

شہرِ آئینہ کی رُوحِ بے زماں

چھنتی رہی —

میں ہی دوں گا جشن میں دعوت تجھے

استراحت تیری لہروں کے سوا

کس شے میں ہے؟

راتِ اس ساحل پہ غراتے رہے

غمِ زوہ لمحات کے ترسے ہوئے کتوں کی نظریں

چاند پر پڑتی رہیں

اُن کی غوغو دُور تک لپکی رہی!

اے سمندر،

آج کیونکر، ابر کے اوراقِ کھنہ

بازوئے دیرینہ اُمید پر اُڑتے ہوئے

دُور سے لائے نرالی داستاں!

چاند کی ٹوٹی ہوئی کشتی کی بانہوں پر رواں!

شہرِ آئینہ کے دست و پا کے رنگ

— جیسے جاں دینے پہ سب آمادہ ہوں —

دست و پا میں جاگ اٹھے

راگ کے مانند،

میں بھی دست و پا میں جاگ اٹھا!

اے سمندر،

کل کے حبشِ نو کی موج

شہرِ آئینہ کی مینائی کی حد تک آگئی —

اب گھروں سے،

جن میں راندہ روز و شب کی

چار دیواری نہیں،

مرد و زن نکلیں گے

ہاتھوں میں اٹھائے برگ و بار

جن کو چھو لینے سے نوٹ آئے گی روگرداں بہار !

اے سمندر —

حسن کوزہ گر

(۲)

اے جہاں زاد ،

نشاط اُس شب بے راہ روی کی

میں کہاں تک بھولوں ؟

زور مئے تھا ، کہ مرے ہاتھ کی لرزش تھی

کہ اُس رات کوئی جام گرا ٹوٹ گیا —

تجھے حیرت نہ ہوئی !

کہ ترے گھر کے دریچوں کے کئی شیشوں پر

اُس سے پہلے کی بھی درزیں تھیں بہت —

تجھے حیرت نہ ہوئی !

اے جہاں زاد ،

میں کوزوں کی طرف ، اپنے تغاروں کی طرف

اب جو بغداد سے لوٹا ہوں ،

تو میں سوچتا ہوں —

سوچتا ہوں : تو مرے سامنے آئینہ رہی

سر بازار ، دریچے میں ، سر بسترِ سنجاہ کبھی

تو مرے سامنے آئینہ رہی ،

جس میں کچھ بھی نظر آیا نہ مجھے

اپنی ہی صورت کے سوا

اپنی تنہائیِ جانگاہ کی دمہشت کے سوا !

لکھ رہا ہوں تجھے خط

اور وہ آئینہ مرے ہاتھ میں ہے

اس میں کچھ بھی نظر آتا نہیں

اب ایک ہی صورت کے سوا !

لکھ رہا ہوں تجھے خط

اور مجھے لکھنا بھی کہاں آتا ہے ؟

لوحِ آئینہ پہ اشکوں کی پھواروں ہی سے
خط کیوں نہ لکھوں؟

اے جہاں زاد ،

نشاط اُس شبِ بے راہ روی کی

مجھے پھر لائے گی؟

وقت کیا چیز ہے تو جانتی ہے؟

وقت اک ایسا پتنگا ہے

جو دیواروں پہ آئینوں پہ ،

پیمانوں پہ ، شیشوں پہ ،

مرے جام و سُبُو ، میرے تغاروں پہ

سدا رینگتا ہے

رینگتے وقت کے مانند کبھی

لوٹ کے آئے گا حَسَن کوزہ گر سوختہ جاں بھی شاید!

اب جو لوٹا ہوں جہاں زاد ،

تو میں سوچتا ہوں :

شاید اس جھونپڑے کی چھت پہ یہ مگرڑی بری محرومی کی —
جسے تنہی چلی جاتی ہے ، وہ جالا تو نہیں ہوں میں بھی ؟

یہ سیہ جھونپڑا میں جس میں پڑا سوچتا ہوں
میرے افلاس کے روندے ہوئے اجداد کی
بس ایک نشانی ہے یہی

اُن کے فن ، اُن کی معیشت کی کہانی ہے یہی
میں جو لوٹا ہوں تو وہ سوختہ بخت
آکے مجھے دیکھتی ہے

دیر تک دیکھتی رہ جاتی ہے

میرے اس جھونپڑے میں کچھ بھی نہیں —

کھیل اک سادہ محبت کا

شب و روز کے اس بڑھتے ہوئے کھوکھلے پن میں جو کبھی

کھیلتے ہیں

کبھی رو لیتے ہیں بل کر ، کبھی گالی لیتے ہیں ،

اور بل کر کبھی سنس لیتے ہیں

دل کے جینے کے بہانے کے سوا اور نہیں —

صرف سرحد ہیں، جہاں زاد، معانی سرحد

عشق سرحد ہے، جوانی سرحد

اشک سرحد ہیں، تبسم کی روانی سرحد

دل کے جینے کے بہانے کے سوا اور نہیں —

(دردِ محرومی کی،

تنہائی کی سرحد بھی کہیں ہے کہ نہیں؟)

میرے اس جھونپڑے میں

کتنی ہی خوشبوئیں ہیں

جو برے گرد سدا رنگتی ہیں

اُسی اک رات کی خوشبو کی طرح رنگتی ہیں —

دردِ دیوار سے لپٹی ہوئی اس گرد کی خوشبو بھی ہے

میرے افلاس کی، تنہائی کی،

یادوں کی، تمناؤں کی خوشبوئیں بھی،

پھر بھی اس جھونپڑے میں کچھ بھی نہیں —

یہ مرا جھونپڑا تاریک ہے، گندہ ہے، پراگندہ ہے

+ ماں کبھی دُور درختوں سے پرندوں کی صدا آتی ہے

کبھی انجیروں کے، زیتونوں کے باغوں کی مہک آتی ہے

تو میں جی اٹھتا ہوں

تو میں کہتا ہوں کہ لو آج نہا کر نکلا !

ورنہ اس گھر میں کوئی سیج نہیں، عطر نہیں ہے،

کوئی پنکھا بھی نہیں،

تجھے جس عشق کی خو ہے

مجھے اُس عشق کا یارا بھی نہیں !

تُو ہنسنے گی، اے جہاں زاد، عجب بات

کہ جذبات کا حاتم بھی میں

اور اشیا کا پرستار بھی میں

اور ثروت جو نہیں اُس کا طلب گار بھی میں !

تُو جو ہنستی رہی اُس رات تذبذب پہ مرے

میری دو رنگی پہ پھر سے ہنس دے !

عشق سے کس نے مگر پایا ہے کچھ اپنے سوا ؟

اے جہاں زاد،

ہے ہر عشق سوال ایسا کہ عاشق کے سوا

اس کا نہیں کوئی جواب
یہی کافی ہے کہ باطن کی صدا گونج اٹھے!

اے بہاں زاد

مرے گوشہء باطن کی صدا ہی تھی
مرے فن کی ٹھٹھرتی ہوئی صدیوں
کے کنارے گونجی

تیری آنکھوں کے سمندر کا کنارہ ہی تھا
صدیوں کا کنارہ اتکلا

یہ سمندر جو مری ذات کا آئینہ ہے
یہ سمندر جو مرے کوزوں کے بگڑے ہوئے،
بننے ہوئے سیماؤں کا آئینہ ہے

یہ سمندر جو ہر اک فن کا

ہر اک فن کے پرستار کا

آئینہ ہے



سمندر کی تہ میں

سمندر کی تہ میں
سمندر کی سنگین تہ میں

ہے صندوق —

صندوق میں ایک ڈبیا میں ڈبیا

میں ڈبیا —

میں کتنے معافی کی صبحیں —

وہ صبحیں کہ جن پر رسالت کے در بند

اپنی شعاعوں میں جکڑی ہوئی

کتنی سہمی ہوئی!

(یہ صندوق کیوں کر گرا؟

نہ جانے کسی نے چرایا؟

ہمارے ہی ہاتھوں سے پھسلا؟

پھسل کر گرا؟

سمندر کی تہ میں — مگر کب؟

ہمیشہ سے پہلے

ہمیشہ سے بھی سالہا سال پہلے؟)

اور اب تک ہے صندوق کے گرد

لفظوں کی راتوں کا پہرا

— وہ لفظوں کی راتیں

جو دیووں کی مانند —

پانی کے سدا دیووں کے مانند!

یہ لفظوں کی راتیں

سمندر کی تہ میں تو بستی نہیں ہیں

مگر اپنے لاریب پرے کی خاطر

وہیں رنگتی ہیں

شب و روز

صندوق کے چار سوراٹھتے ہیں

سمندر کی تہ میں !

بہت سوچتا ہوں

کبھی یہ معافی کی پاکیزہ صبحوں کی پریاں

رہائی کی اُمید میں

اپنے غواص جاؤ گروں کی

صدائیں سنیں گی ؟

سفر نامہ

اُسے ضد کہ نور کے ناشتے میں

شریک ہوں!

ہمیں خون تھا سحرِ ازل

کہ وہ خود پرست نہ روک لے

ہمیں اپنی راہِ دراز سے

کہیں کامرانیءِ نو کے عیش و سُردر میں

ہمیں روک لے

نہ خلا کے پہلے جہاز سے
جو زمیں کی سمت رھیل تھا!

ہمیں یہ خبر تھی بیان و حرف کی خُوائے
ہمیں یہ خبر تھی کہ اپنی صوتِ گلو اُسے
ہے ہر ایک شے سے عزیز تر
ہمیں اور کتنے ہی کام تھے (تمہیں یاد ہے؟)
ابھی پاسپورٹ لیے نہ تھے

ابھی ریزگاری کا انتظار تھا
سوٹ کلیں بھی ہم نے بند کیے نہ تھے
اُسے صندوقِ نور کے ناشتے میں شریک ہوں!

وہ تمام ناشتہ
اپنے آپ کی گفتگو میں لگا رہا :
”ہے مجھے زمیں کے لیے خلیفہ کی جستجو
کوئی نیک خُو

جو مرا ہی عکس ہو ہو ہو!

تو امیدواروں کے نام ہم نے لکھا دیے
اور اپنا نام بھی ساتھ ان کے بڑھا دیا!

”مری آرزو ہے شجرِ حجر

مری راہ میں شب و روز

سجدہ گزار ہوں —

مری آرزو ہے کہ خشک وتر

مری آرزو میں نزار ہوں —

مری آرزو ہے کہ خیر و شر

مرے آستناں پہ نثار ہوں —

مری آرزو — مری آرزو —

شجر و حجر تھے نہ خشک وتر

نہ ہمیں تھی مستی خیر و شر

ہمیں کیا خبر؟

تو تمام ناشتہ چُپ رہے

وہ جو گفتگو کا دھنی تھا

آپ ہی گفتگو میں لگا رہا!

بڑی بھاگ دوڑ میں

ہم جہاز پکڑ کے

اسی انتشار میں کتنی چیزیں

ہماری عرش پہ رہ گئیں

وہ تمام عشق — وہ جوصلے

وہ مسرتیں — وہ تمام خواب

جو سوٹ کیسوں میں بند تھے!

”آپ“ کے چہرے

”آپ“ ہم جس کے قصیدہ خواں ہیں
 وصلِ البتہ و لیکن کے سوا
 اور نہیں

”آپ“ ہم مرثیہ خواں ہیں جس کے
 ہجرِ البتہ و لیکن کے سوا
 اور نہیں

”آپ“ دو چہروں کی ناگن کے سوا اور نہیں!

روز ”البتہ“ مرے ساتھ

پرندوں کی سحر جاگتے ارمانوں

کے بستر سے اٹھا

سیر کی، غسل کیا

اور مرے ساتھ ہی صبحانہ کیا،

بے سُرے گیت بھی گائے —

یونہی ”لیکن“ بھی مرے ساتھ

کسی بوڑھے جہاں گرد کے مانند

لڑھکتا رہا، لنگڑا آ رہا —

شام ہوتے ہی وہ اُن خوف کے پتلیوں کی طرح

جو زمانے سے، کسی شہر میں مدفون چلے آتے ہوں

ناگماں نیندوں کی الماری میں پھر ڈھیر ہوئے

اُن کے خزانوں نے شب بھی مجھے سونے نہ دیا —

”آپ“ البتہ لیکن کے سوا اور نہیں !

بارہا ایک ہی وہ چہرہ — وہ ”البتہ“

جسے جانتے ہو

دن کی بیہودہ تگ و تاز میں،

یا شور کے ہنگامِ من و توئی میں

نوجہ گر ہوتا ہے ”لیکن“ پہ کہ موجود نہیں

بارہا ایک ہی وہ چہرہ — وہ "لیکن"
جسے پہچانتے ہو

اپنے سٹاٹے کے بالینوں پر
اپنی تنہائی کے آئینوں میں
آپ ہی جھولتا ہے
قہقہے چھینتا ہے
اپنے البتہ کی حالت پر کہ موجود نہیں —

آؤ، البتہ ولیکن کو

کہیں ڈھونڈ نکالیں پھر سے
اُن کے بستر پہ نئے پھول بچھائیں
جب وہ پھر وصل پہ آمادہ نظر آئیں
تو (ہم آپ) کسی گوشے میں چپ چاپ سرک جائیں!

مریل گدھے

تلاش — کُتنے، گر سنے پیکر

برہنہ، آوارہ، رہ گزاروں میں پھرنے والی

تلاش — مریل گدھے کے مانند

کس دریچے سے آ لگی ہے؟

غموں کے برفان میں بھٹک کر

تلاش زخمی ہے

رات کے دل پر اُس کی دستک

بہت ہی بے جان پڑ رہی ہے

(گدھے بہت ہیں کہ جن کی آنکھوں

میں برف گالے لرز رہے ہیں)

ہوا کے ہاتھوں میں تازیانہ

تمام عشقوں کو راستے سے

(تلاش کو بھی)

بھگا رہی ہے

(تلاش کو عشق کہہ رہی ہے!)

یہ رات ایسی ہے

حرف جس میں لبوں سے نکلیں

تو برف بن کر،

وہ برف پارے کہ جن کے اندر

ہزار پتھرائی، بھر راتیں،

ہزار پتھرائی بھر راتوں کے بکھرے پنجر

دبے ہوئے ہوں —

تلاش کیا کہہ رہی ہے؟

(دیکھو، مری کہانی میں رات کے تین بج چکے ہیں

اگر میں بے وزن ہو چکی ہوں —

اگر میں مرلی گدھا ہوں

مجھ کو معاف کر دو —

تلاش ہی وہ ازل سے بوڑھا گدھا نہیں ہے

دھکیل کر جس کو بروت گالے

گھروں کے دیوار و در کے نیچے

لٹا رہے ہیں —

گدھے بہت ہیں جہاں میں : (ماضی سے آنے والے

جہاز کا انتظار مثلاً —)

(اور ایسے مثلاً میں ٹائے ساکن !)

یہ اجتماعی حکایتیں ، ایتیں ، کشاکش ،

یہ داڑھیوں کا ، یہ گیسوؤں کا ہجوم مثلاً —

یہ اٹوؤں کی ، گدھوں کی عفت پہ نکتہ چینی —

یہ بے سرے راگ ناقدوں کے —

یہ بے یقینی —

یہ ننگی رانیں ، یہ عشق بازی کی دھوم مثلاً —

تمام مرلی گدھے ہیں —
(مرلی گدھے نہیں کیا؟)

دریچہ کھولو

کہ برف کی نئے

نئے تو انا گدھوں کی آواز

ساتھ لائے

تمہاری روحوں کے چیتھڑوں کو سفید کر دے!

میں کیا کہہ رہا تھا؟

میں تنہائی میں کر رہا تھا

پرندوں سے باتیں —

میں یہ کہہ رہا تھا :

”پرندو ، نئی حمد گاؤ

کہ وہ بول جو اک زمانے میں

بھونٹروں کی بانہوں پہ اڑتے ہوئے

باغ کے آخری موسموں تک پہنچتے تھے

اب راستوں میں جھلسنے لگے ہیں

نئی حمد گاؤ !“

پرندے، لگاتار، لیکن —
 پرندے ہمیشہ سے اپنے ہی عاشق —
 سراسر وہی آسماں چیتے تھے!

میں یہ کہہ رہا تھا:

”گنہگار دل!

کون جانے کہ کس ہاتھ نے

ہمیں اپنی یادوں کی لمبی قطاروں

کی زنجیر میں

کب سے بے دست و پا کر دیا ہے؟

وہ ماضی، کبھی ہانپتے تھے

جو گھوڑوں کے مانند

اب نافر اموش گاری کے صحنوں میں

لنگڑا رہے ہیں!

میں یہ کہہ رہا تھا:

”میرے عشق کے سامنے

جنتری کے ورق

اب زیادہ نہ پلٹو

کہ یہ آئینوں کے طلسموں کے مانند

تاریخ کو بار بار ٹپکلی ہے،

مگر دل کا تنہا پیمبر

کبھی اپنی تکرار کا ہمہ گائے

ممکن نہیں —

کبھی اپنی ہی گونج بن جائے

ممکن نہیں —

وہی میرے دل کا پیمبر

کہ جس نے دیا ایسا روشن کیا

کہ راتوں کی نیندیں اُچھٹنے لگیں

وہ خود کو الٹ کر پلٹ کر پرکھنے لگیں —

میں یہ کہہ رہا تھا :

”سناتی ہیں جب شہر میں بتیاں

اپنی جفتی کی معصوم باتیں

تو جنگل کے ہاتھی (مقدس درختوں
 کے ریشوں میں اُلجھے ہوئے)
 کیوں اُگلتے ہیں دن رات
 آیات کی فریبی
 کہ ان بلیوں کے گنہ گار، معصوم دل
 سہم جائیں؟“

میں یہ کہہ رہا تھا:

”درختو، ہواؤں کو تم کھیل جانو—

تو جانو—

مگر ہم— نہیں جانتے بوڑھے سبزوں

کی دعوت کو جاتے ہوئے

ذہن کے رہزاروں میں کیسے

نئے دن کی دُزدیدہ آہٹ کبھی سن سکیں گے؟

نہیں صرف پتھر ہی بے غم ہے پتھر کی ناشنگی پر!

درختو، ہوا کتنی تیزی سے گزری

تمہارے برہنہ بدن سے

کہ اس میں روایات

سرگوشیاں کر رہی تھیں

درختو، بھلا کس لیے نام اپنا

کئی بار دہرا رہے ہو؟

یہ شیشم، یہ شتم شتی، یہ شتی شتی ی ی ی —

مگر تم کبھی شتی ی ی ر — بھی کہہ سکو گے؟

میں یہ کہہ رہا تھا —

نیا ناچ

میں کھڑا ہوں کئی صدیوں سے
 کسی سٹو کھے ہوئے خوشہ گندم کے تلے
 (صبح جس کی سر آدم سے ہوئی)
 اے خدا، اپنی سیہ آنکھوں کے سیلاب
 سے پھر دھو ڈال مجھے

کہ میں پھر آگے بڑھوں —
 اس سے پہلے کہ ترے گیسوؤں کی تاب
 پہ جم جائے اساطیر کی گرد

اس سے پہلے کہ نکل جائے

تجھے اپنا ہی درد

اے خُدا، پھر سے اندیل

میرے اس خالی پیالے میں

گناہوں کی شراب

تاکہ ایمان کے آنکھوں سے نہاں باغوں میں

اُنھی لونگوں کے شگوفوں کا وہ غونا اُبھرے

اُنھی ریحانوں کی خوشبوؤں کا بلوا اُچھوٹے

ابتدا جس کی کبھی

بسترِ آدم سے ہوئی !

میں کھڑا ہوں کئی صدیوں سے خُدا،

اور مرے ہاتھوں کی گہرائی سے

پھر مددِ وسال کی فریاد سنائی دی ہے

یہی فریاد سنی تھی

کہ اُنھی ہاتھوں کی دارائی سے

میں نے الفاظ کی — احباب کی —

اک بزم سجا ڈالی تھی
جو بہت بڑھتی گئی — بڑھتی گئی —

بڑھتی چلی جائے گی —

کیسی اک بزم سجا ڈالی تھی !

اے خدا، تُو بھی ذرا

اپنے بگل ولا سے اٹے جو تے اُتار

اور اس بزم میں آ

تا کہ الفاظ — یہ احباب —

جو چوہوں کی طرح ہاتھ نہیں آتے ہیں

پھر ترے پاؤں کی ہر تاپ کے ساتھ

— اپنے مہجور معافی سے بخل گیر

نیا ناچ رچائیں —

نیا ناچ رچائیں !

یارانِ سرِ پُل

انہونیوں کے خواب سے ،

انہونیوں کے مرحلہٴ ناب سے ،

جاگے ہوئے کچھ لوگ

اب ہونیوں کے پُل پہ کھڑے کانپتے ہیں ،

کندھوں پہ اٹھائے ہوئے نعروں کے بیاباں —

اک گونج ابھی ان کے تعاقب میں ہے

یہ جس سے ہیں ہر دم لرزاں —

دکھنا یہ ہے سزا ان کی
جو زیبائی کو ،
یا نور کو

یا ہست کی دارائی کو
برباد کریں ؟

ہم کیسے سزا یافتہ ہیں !

ان لوگوں میں اک میں بھی ہوں
میں ان کے سوا کچھ بھی نہیں ہوں
ٹوٹے ہوئے اس پل سے لگے دوستو
ہم کیسے سزا یافتہ ہیں !

ہاں ، آؤ کہ پھر

حافظ کے بچھتے الاؤ میں تلاشیں
وہ زخم کہ جو رِس نہ سکے تھے
پھر پل کے کٹڑے سے لگے
اپنے گناہوں کی صدا میں ناپیں

دریا کے سید جھاگ میں

دیکھی تھیں کبھی تیرتی لاشیں

اب اپنے وجودوں کے جبابوں کو بکھرتا پائیں —

ہم کیسے سزا یافتہ ہیں!

اے پُل سے لگے دوستو

تم ہرزہ سرائی کی بلندی سے چھلانگے تھے

مگر چیف،

کھل پائے نہ صرصر میں تمہارے چھاتے

(بے چارگی برگ جو آغوش ہوا میں رہ جائے!)

اتنا نہ ہوا اپنی خبر ہی لاتے!

ہم چُپ ہیں، مگر

لفظ ہمیں بول رہے ہیں —

الفاظ یہ کہتے ہیں :

”سرائبوں کی تپش پیتے رہے ہو

شبنم کی ہو کس جیتے رہے ہو

صحرا ہی کو اب شبینموں کے خواب دکھاؤ!

مانا کہ کسی نے وہ تنہ پھینکا ہے پل پر
گم جس سے ہے آئندہ کا پر تو ہم سے
پھیلے ہوئے لمحوں میں اُلجھ جانے کا ڈر ہے —
راک وقت ہے لیکن

جو ابھی زندہ ہے
سایوں کی طرح مُردہ نہیں ہے)

یاں لفظ ہمیں بول رہے ہیں
گزری ہوئی تاریخیں کبھی یاد دلاتے ہیں
کبھی راہ میں ٹھہرے ہوئے
سب نقطے لکیریں

یہ لفظ ہیں، اُس وقت کے بارے میں یہی جانتے ہیں
جو ایک ہے اور جس کا کوئی نام نہیں ہے!

خورشید کہ نومید تھا
گھر لوٹ گیا تھا

اب اپنے طلوعوں کی ذکاوت کو
(کہ جس سے ہیں سیہ تاب

ہمارے چہرے)

پھر ہم سے چھپالے، نہیں

یہ ہو نہیں سکتا!

اے دوستو!

اب آؤ کہ اس پل پہ کھڑے

پاؤں میں بے مہری کی زنجیری

کہیں سخت نہ ہو جائیں!

بس آؤ

کہ پھر شہر کو لوٹیں

کہتے ہیں کہ ہر شعر وہیں نغمہ وہیں ہے

انہونیاں پھر راستہ کاٹیں، نہیں

یہ ہو نہیں سکتا!

اے شہر! ہم آئے

فانوسوں کے، میلوں کے،

جواں میوہ فروشوں کے

جواں شہر

اے ہست کے صحنوں میں

نئے سجدہ گزاروں کے

جہاں شہر

اے میری اذال شہر!

مجھے وداع کر

مجھے وداع کر

اے میری ذات ، پھر مجھے وداع کر

وہ لوگ کیا کہیں گے ، میری ذات ،

لوگ جو ہزار سال سے

مرے کلام کو ترس گئے ؟

مجھے وداع کر ،

میں تیرے ساتھ

اپنے آپ کے سیاہ غار میں

بہت پناہ لے چکا

میں اپنے ہاتھ پاؤں

دل کی آگ میں تپا چکا !

مجھے وداع کر

کہ آب و گل کے آنسوؤں

کی بے صدائی سن سکوں

حیات و مرگ کا سلام روستائی سن سکوں !

میں روز و شب کے دست و پا کی نارسائی سن سکوں !

مجھے وداع کر

بہت ہی دیر — دیر جیسی دیر ہو گئی

کہ اب گھڑی میں بیسویں صدی کی رات بج چکی

شجر حجروہ جانور وہ طائر ان خستہ پر

ہزار سال سے جو نیچے ہال میں زمین پر

مکالمے میں جمع ہیں

وہ کیا کہیں گے؟ میں خداؤں کی طرح —

ازل کے بے وفاؤں کی طرح
 پھر اپنے عہدِ ہمدی سے پھر گیا؟
 مجھے وداع کراے میری ذات

تو اپنے روزنوں کے پاس آ کے دیکھ لے
 کہ ذہنِ ناتمام کی مساحتوں میں پھر
 ہراس کی خزاں کے برگِ خشک یوں بکھر گئے
 کہ جیسے شہرِ ہست میں
 یہ نیستی کی گرد کی پکار ہوں —

لہو کی دلدلوں میں

حادثوں کے زمہریہ اتر گئے!
 تو اپنے روزنوں کے پاس آ کے دیکھ لے
 کہ مشرقی اُفتق پہ عارفوں کے خواب —
 خوابِ قہوہ رنگ میں —

امید کا گزر نہیں!

کہ مغربی اُفتق پہ مرگِ رنگ و نور پر
 کسی کی آنکھ تر نہیں!

مجھے وداع کر

مگر نہ اپنے زینوں سے اتر

کہ زینے جل رہے ہیں بے ہنسی کی آگ میں —

مجھے وداع کر، مگر نہ سانس لے

کہ رہبرانِ نو

تری صدا کے سہم سے دیک نہ جائیں

کہ تو سدا رسالتوں کا بار اُن پہ ڈالتی رہی

یہ بار اُن کا ہول ہے!

وہ دیکھ، روشنی کے دوسری طرف

خیال — کاغذوں کی بالیاں بنے ہوئے

حروف — بھاگتے ہوئے

تمام اپنے آپ ہی کو چاٹتے ہوئے!

جہاں زمانہ تیز تیز گامزن

وہیں یہ سب زمانہ باز

اپنے کھیل میں مگن

جہاں یہ بام و در لپک رہے ہیں

بارشوں کی سمت

آرزو کی تشنگی لیے

وہیں گماں کے فاصلے ہیں راہزن !

مجھے وداع کر

کہ شہر کی فحیصل کے تمام درمیں وا ابھی

کہیں وہ لوگ سونہ جائیں

بوریلوں میں ریت کی طرح —

مجھے اے میری ذات ،

اپنے آپ سے نکل کے جانے دے

کہ اس زباں بریدہ کی پکار — اس کی ماو ہو —

گلی گلی سُنائی دے

کہ شہرِ نو کے لوگ جانتے ہیں

(کارۂ گرسنگی لیے)

کہ اُن کے آب و نان کی جھلک ہے کون ؟

میں اُن کے تشنہ باغیچوں میں

اپنے وقت کے دھلائے ہاتھ سے

نئے درخت اُگاؤں گا

میں اُن کے سیم و زر سے — اُن کے جسم و جاں سے —

کولتار کی تہیں ہٹاؤں گا

تمام سنگ پارہ ہائے برف

اُن کے آستاں سے میں اٹھاؤں گا

اُنھی سے شہرِ نو کے راستے تمام بند ہیں —

مجھے وداع کر،

کہ اپنے آپ میں

میں اتنے خواب جی چکا

کہ حوصلہ نہیں

میں اتنی بار اپنے زخمِ آپ سی چکا

کہ حوصلہ نہیں —

آنگی ہے ریت

آنگی ہے ریت، دیواروں کے ساتھ
سارے دروازوں کے ساتھ

سُرخ اینٹوں کی چھتوں پر رنگتی ہے
نیلی نیلی کھڑکیوں سے جھانکتی ہے

ریت — رُک جا

کھیل تہ کر لیں

سنہرے تاش کے پتوں سے

درزوں، روزنوں کو بند کر لیں

ریت

رُک جا!

سست برساتیں کہ جن پر دوڑ پڑنا،

جن کو دانتوں میں چبا لینا

کوئی مشکل نہ تھا

تُو نے وہ ساری نکل ڈالی ہیں رات —

رات ہم ہنستے رہے، اے ریت

تو دیوانی بٹی تھی جو اپنی دم کے پیچھے

گھومتی جاتی تھی

اُس کو چاٹتی جاتی تھی رات!

ریت کی اک عمر ہے اک وقت ہے

لیکن ہمیں

خود سے جُدا کرتی چلی جاتی ہے ریت

ناگہاں ہم سب پہ چھا جانے کی خاطر

یہ ہماری موت بن کر تازہ کر دیتی ہے

یادیں دُور کی (یادیر کی)
 ریت کو مُٹھی میں لے کر دیکھتے ہیں
 اپنی پوروں سے اسے پھنٹتے ہوئے
 ہم دیکھتے ہیں
 اپنے پاؤں میں پھسلتے دیکھتے ہیں
 ریت پر چلتے ہوئے
 اپنے گیسو اس سے اٹ جاتے ہیں
 بھر جاتے ہیں پیراہن
 ہمارے باطنوں کو چیرتی جاتی ہے ریت
 پھیلتی جاتی ہے جسم و جاں کے ہر سُو
 ہم پہ گھیرا ڈالتی جاتی ہے
 ریت !

ریت اک مثبت نفی تھی
 ریت سرحد تھی کبھی
 ریت عارف کی اذیت کا بدل تھی
 آنسوؤں کی غم کی پہنائی تھی ریت

اپنی جویائی تھی ریت

ریت میں "ہر کس" تھے ہم

دوسرا کوئی نہ تھا

ریت وہ دُنیا تھی جس پر

دشمنوں کی ٹہر لگ سکتی نہ تھی

اس کو اپنا تک کوئی سکتا نہ تھا —

ریت پر ہم سُن رہے ہیں آج

پیرانہ سری کی، اپنی تنہائی

کی چاپ

دن کے ساحل پر اتر کر

آنے والی رات کے تو دے لگاتی جا رہی ہے

ناگماں کے بے نہایت کو اڑا لائی ہے

ریت

دل کے سُونے پن میں دَر آئی ہے

ریت!

حَسَن کُوڑہ گر

(۳)

جہاں زاد ،

وہ حلب کی کارواں سزا کا حوض ، رات وہ سکوت

جس میں ایک دوسرے سے ہم کنار تیرتے رہے

محیط جس طرح ہو دائرے کے گرد حلقہ زن

تمام رات تیرتے رہے تھے ہم

ہم ایک دوسرے کے جسم و جاں سے لگ کے

تیرتے رہے تھے ایک شاد کام خون سے

کہ جیسے پانی آنسوؤں میں تیرتا رہے

ہم ایک دوسرے سے مطمئن زوالِ عمر کے خلاف
تیرتے رہے

تو کہہ اٹھی: "حسن یہاں بھی کھینچ لائی
جاں کی تشنگی تجھے!"

دلو اپنی جاں کی تشنگی کو یاد کر رہا تھا میں
کہ میرا حلق آنسوؤں کی بے بہا سخاوتوں
سے شاد کام ہو گیا!

مگر یہ وہمِ دل میں تیرنے لگا کہ ہونہ ہو
مرا بدن کہیں حلب کے حوض ہی میں رہ گیا۔

نہیں، مجھے دوئی کا واہمہ نہیں
کہ اب بھی ربطِ جسم و جاں کا اعتبار ہے مجھے
یہی وہ اعتبار تھا

کہ جس نے مجھ کو آپ میں سمو دیا۔

میں سب سے پہلے آپ ہوں
اگر ہمیں ہوں — تو ہو اور میں ہوں — پھر بھی میں
ہر ایک شے سے پہلے آپ ہوں!

اگر میں زندہ ہوں تو کیسے "آپ" سے دغا کروں ؟

کہ تیری جیسی عورتیں ، جہاں زاد ،

ایسی اُبھنیں ہیں

جن کو آج تک کوئی نہیں "سُلجھ" سکا

جو میں کہوں کہ میں "سُلجھ" سکا تو سر بسر

فریب اپنے آپ سے !

کہ عورتوں کی ساخت ہے وہ طنز اپنے آپ پر

جو اب جس کا ہم نہیں —

دلبیب کون ہے ؟ تمام رات جس کا ذکر

تیرے لب پہ تھا —

وہ کون تیرے گیسوؤں کو کھینچتا رہا

لبوں کو نوچتا رہا

جو میں کبھی نہ کر سکا

نہیں یہ سچ ہے — میں ہوں یا لبیب ہو

رقیب ہو تو کس لیے تری خود آگہی کی بے ریا نشا طِ ناب کا

جو صد نوا و یک نوا خرامِ صُبح کی طرح

لبیب ہر نوائے سازگار کی نفی سہی !
 مگر ہمارا رابطہ وصالِ آب و گل نہیں ، نہ تھا کبھی
 وجودِ آدمی سے آب و گل سدا بروں رہے
 نہ ہر وصالِ آب و گل سے کوئی جام یا سُبُوہی بن سکا
 جو ان کا ایک واہمہ ہی بن سکے تو بن سکے !

جہاں زاد ،

ایک تُو اور ایک وہ اور ایک میں

یہ تین زاویے کسی مثلثِ قدیم کے

ہمیشہ گھومتے رہے

کر جیسے میرا چاک گھومتا رہا

مگر نہ اپنے آپ کا کوئی سراغ پاسکے —

مثلثِ قدیم کو میں توڑ دوں ، جو تُو کسے ، مگر نہیں

جو سحرِ مجھ پہ چاک کا وہی ہے اس مثلثِ قدیم کا

نگاہیں میرے چاک کی جو مجھ کو دکھیتی ہیں

گھومتے ہوئے

سب و جام پر ترا بدن ، ترا ہی رنگ ، تیری ناز کی

برس پڑی

وہ کیمیاگری ترے جمال کی برس پڑی
 میں سیلِ نورِ اندروں سے دھل گیا!
 مرے دروں کی خلق یوں گلی گلی نکل پڑی
 کہ جیسے صبح کی ازاں سنائی دی!
 تمام کوزے بنتے بنتے ”تُو“ ہی بن کے رہ گئے
 نشاطِ اس وصالِ رہ گزر کی ناگماں مجھے نکل گئی —
 یہی پیالہ و صراحی و سبو کا مرحلہ ہے وہ
 کہ جب خمیرِ آب و گل سے وہ جدا ہوئے
 تو اُن کو سمتِ راہِ تُو کی کامرانیاں ملیں —
 (میں اک غریب کوزہ گر

یہ انتہائے معرفت

یہ ہر پیالہ و صراحی و سبو کی انتہائے معرفت

مجھے ہو اس کی کیا خبر؟)

جمال زاد،

انتظار آج بھی مجھے ہے کیوں وہی مگر

جو نو برس کے دورِ ناسزا میں تھا؟

اب انتظارِ آنسوؤں کے دجلہ کا

نہ گمراہی کی رات کا

شبِ گنہ کی لذتوں کا اتنا ذکر کر چکا

وہ خود گنہاہ بن گئیں!

حلب کی کارواں سرا کے حوض کا، نہ موت کا

نہ اپنی اس شکست خوردہ ذات کا

اک انتظارِ بے زماں کا تار ہے بندھا ہوا!

کبھی جو چند ثانیے زماںِ بے زماں میں آ کے رُک گئے

تو وقت کا یہ بار میرے سر سے بھی اتر گیا

تمام رفتہ و گزشتہ صورتوں، تمام حادثوں

کے سست قافلے

مرے دروں میں جاگ اٹھے

مرے دروں میں اک جہانِ بازیافتہ کی ریل پیل جاگ اٹھی

بہشت جیسے جاگ اٹھے خدا کے لاشعور میں!

میں جاگ اٹھا غنودگی کی ریت پر پڑا ہوا

غنودگی کی ریت پر پڑے ہوئے وہ کوزے جو

— مرے وجود سے بروں —

تمام ریزہ ریزہ ہو کے رہ گئے تھے

میرے اپنے آپ سے فراق میں ،

وہ پھر سے ایک کُل بنے (کسی نوائے سازگار کی طرح)

وہ پھر سے ایک رقصِ بے زماں بنے

وہ رویتِ ازل بنے !

اندھا کباڑی

شہر کے گوشوں میں ہیں بکھرے ہوئے
 پاشکتے سر بُریدہ خواب
 جن سے شہر والے بے خبر!

گھومتا ہوں شہر کے گوشوں میں روز و شب
 کہ ان کو جمع کر لوں

دل کی بھٹی میں تپاؤں
 جس سے چھٹ جائے پُرانا میل
 اُن کے دست و پا پھر سے اُبھر آئیں
 چمک اُٹھیں لب و رخسار و گردن

جیسے نو آراستہ دولہوں کے دل کی حسرتیں
پھر سے ان خوابوں کو سمت رہے!

”خواب لے لو خواب —“

صبح ہوتے چوک میں جا کر لگاتا ہوں صدا —

”خواب اصلی ہیں کہ نقلی؟“

یوں پرکھتے ہیں کہ جیسے اُن سے بڑھ کر

خواب داں کوئی نہ ہو!

خواب گریں بھی نہیں

صورت گریثانی ہوں بس —

ہاں مگر میری معیشت کا سہارا خواب ہیں!

شام ہو جاتی ہے

میں پھر سے لگاتا ہوں صدا —

”مفت لے لو مفت، یہ سونے کے خواب —“

”مفت“ سن کر اور ڈر جاتے ہیں لوگ

اور چپکے سے سرک جاتے ہیں لوگ —

”دیکھنا، یہ ”مفت“ کتا ہے

کوئی دھوکا نہ ہو؟

ایسا کوئی شعبہ پنہاں نہ ہو؟

گھر پہنچ کر ٹوٹ جائیں

یا پگھل جائیں یہ خواب؟

بھک سے اڑ جائیں کہیں

یا ہم پہ کوئی سحر کر ڈالیں یہ خواب —

جی نہیں کس کام کے؟

ایسے کباڑی کے یہ خواب

ایسے نابینا کباڑی کے یہ خواب!

رات ہو جاتی ہے

خوابوں کے پلندے سر پہ رکھ کر

منہ بسورے لوٹتا ہوں

رات بھر پھر بڑبڑاتا ہوں

”یہ لے لو خواب —“

اور لے لو مجھ سے ان کے دام بھی

خواب لے لو، خواب —

میرے خواب —

خواب — میرے خواب —

خواب اب —

ان کے دااام بھی ی ی ی —“

بات کر

بات کر مجھ سے

مجھے چہرہ دکھا میرا کہ ہے

تیری آنکھوں کی تمازت ہی سے وہ جھلسا ہوا

بات کر مجھ سے

مرے رُخ سے ہٹا پردہ

کہ جس پر ہے ریاکاری کے رنگوں کی دھنک

پھیلی ہوئی

وہ دھنک جو آرزو مندی کا آئینہ نہیں

بامدادِ شوق کا زینہ نہیں!

تُو نے دیکھا تھا کہ کل میں (اک گداگر)

صبح کی دیوار کے سائے تلے
ٹھٹھرا ہوا پایا گیا —

تیری آنکھیں، تیرے لب تکتے رہے
اُن کی گرمی پر لیتیں کیسے مجھے آتا کہ میں
اپنے دل کے حادثوں کی تہہ میں تھا
یادوں سے غزلایا ہوا !

بات کر مجھ سے

کہ اب شب کے سحر بننے میں
کوئی فاصلہ باقی نہیں

بات کر مجھ سے کہ تیری بات

خطِ نسخ ہو بروئے مرگ

اب اتر جا چشمِ دگوش و لب کے پار

اُجڑے شہروں کی گزرگاہوں پہ

آوازوں کی قندیلیں اُتار

راز کی لہریں

اُبھر آئیں قطار اندر قطار !

رات شیطانی گئی

رات شیطانی گئی —

ماں مگر تم مجھ کو ابھاؤ نہیں

میں نے کچل ڈالے ہیں کتنے خون

ان پاکیزہ راتوں کے تیلے

دکر رہا ہوں عشق سے دھوٹی ہوئی

راتوں کی بات !

رات شیطانی گئی تو کیا ہوا؟

لاؤ، جو کچھ بھی ہے لائو

یہ نہ پوچھو

راستہ کے گھونٹ باقی ہے ابھی

آج اپنے مختصر لمحے میں اپنے اُس خدا کو

روبرو لائیں گے ہم

اپنے ان ہاتھوں سے جو ڈھالا گیا —

آج آمادہ ہیں پی ڈالیں لہو —

اپنا لہو —

تاہیکے اپنے لہو کی کم روائی تاہیکے؟

سادگی کو ہم کہیں گے پارسائی تاہیکے؟

دست و لب کی نارسائی تاہیکے؟

لاؤ، جو کچھ بھی ہے لائو

رات شیطانی گئی تو کیا ہوا؟

صوت و رنگ و نور کا وہ رجز گاؤ

جو کبھی گاتے تھے تم

رات کے جُڑے سے نکلو

اور اذانوں کی صدا سننے کی فرصت دو ہمیں —

رات کے اس آخری قطرے سے جو ابھری ہیں

اُن بکھری اذانوں کی صدا —

رات — شیطان کی گئی تو کیا ہوا؟

نئے گناہوں کے خوشے

ندی کنارے درخت

بلور بن چکے ہیں

درخت جن کی طناب شاخوں

پر مرگِ ناگاہ کی صدا

رینگتی رہی تھی

درخت بلور کی صلیبیں

لہو میں لتھڑے ہوئے زمانوں

میں گر گئی ہیں !

۵۰۵

ہوا جو فرماں کی پیروی میں
 کبھی انھیں گدگانے آئے
 یہ اپنی افسوں زدہ نگاہوں سے دیکھتے ہیں
 مگر ہوا کے لیے کبھی سر نہیں جھکاتے!

کہو، یہ سچ ہے

کہ اب بھی بارش میں ان کے آنسو
 سکوت بن کر ٹپکارتے ہیں؟
 نکلتے سورج کو دیکھتے ہی
 یہ ستر اپنا، عیوب اپنے سنوارتے ہیں؟

نہیں —

روایت کی لوریوں نے
 کلام کی روشنی کو ان پر
 سُلا دیا ہے!

کہو، یہ سچ ہے

کہ ان کی آنکھوں

کی بجلیاں اب بھی گھومتی ہیں؟

غروب ہوتے افق کے شہروں کے بام و در کو

سراب ہونٹوں سے چومتی ہیں

— نہیں —

کہ الہام کی سخاوت کے ہاتھ

ان تک رسا نہیں ہیں!

کہو، یہ سچ ہے

ابھی پرندے رسول بن کر

دلوں پر ان کے

اک آنے والے وصال کے خواب اُتارتے ہیں؟

خیال جو دُور دُور سے وہ سمیٹ لائے

تمام ان پر نثارتے ہیں؟

— نہیں —

پرندوں کے — ان رسولوں کے —

خواب اپنے،

خیال اپنے،

غضب کے ٹھنڈے الاؤ میں جان
دے چکے ہیں !

تو شاید ایسا بھی ہو کسی دن —

کہ ہرنئے راہرو سے پہلے

نئی طلب کے فشار ان کے

سمور جسموں کو چاک کر دیں !

تو شاید ایسا بھی ہو کسی دن —

نئے گناہوں کے تازہ خوشوں

سے کھیتوں کے منام بھر دیں

وہ خوشے جن سے تمام چہرے

طلوع ہوتے ہیں ہر تہجد کی لو سے پہلے

وہ خوشے جن سے تمام بوسے

نسیم کی دلنوازی تو بنو سے پہلے !

کلام سنس نہیں رہا

کلام سنس نہیں رہا

کلام کس طرح ہٹے؟

ہمارے ان پٹے ہوئے لطیفوں پر جو ہم اسے

سنا چکے ہیں بار بار

کلام کس طرح ہٹے

کلام اب پگھل رہا ہے رفتہ رفتہ

اُن دلوں کی شمع کی طرح

جو جل چکے، جلا چکے۔

کلام جس کا ذکر کر رہے ہیں ہم
 عجیب بات ہے کلام بھی نہیں!
 مگر اسے کلام کے سوا کہیں تو کیا کہیں؟
 کہ اس کا اور کوئی نام بھی نہیں!
 ہم اس پہ کچھ فدا نہیں مگر اسے
 جو رد کریں تو کیوں کریں؟
 کہ یہ ہمارے جسم و جاں کو پالتا رہا
 ہمارے ذہن و دل کو سالہا سے ڈھالتا رہا —
 یہ اب بھی ڈھالتا ہے اور ڈھالتا رہے گا
 اور ہم یہ چاہتے بھی ہیں!

کلام ایک قرب ہے ،
 ہمیشہ بُعد کو پکارتا رہا —
 سمندروں کو دیکھتے ہو تم
 وہ کس طرح سمندروں کے بُعد کو پکارتے ہیں رات دن؟
 اسی لیے صدائے مرگ
 سُن کے اپنے باطنِ نحیف میں

ہم آپ کو اٹھے ہیں پھر سے ہستِ نو کی آرزو —

وہ رات جو کبھی سیاہ جنگلوں کو —

جنگلوں کی آنکھ سے چھپی ہوئی

مہورتوں کو چاٹتی رہی

وہ اب دلوں کو چاٹتی ہے، اُن دلوں

کو جن میں پھر سے جاگ اٹھی

حیاتِ نو کی آرزو —

وہ رات جس کے چاوشوں نے دیکھ پائے

وحشیِ قدیم کے نشانِ پا

جو شرق و غرب میں نکل پڑا ہے

چور کی دلادری لیے —

ہم اپنے ماضیِ قریب کو مٹا تو دیں

— مٹانا چاہتے بھی ہیں مگر —

یہ دیکھتے ہو تم

نخیف سی صدا اٹھی، وہ ہانپنے لگا

وہ خوں ہانکنے لگا

وہ اپنے ناخنوں کے جنگلوں سے
ہم کو بھانکنے لگا؟

وہ رات جو سیاہ جنگلوں کو چاٹتی رہی
وہ آج ہم پہ ایسے آئی ہے کہ جیسے آٹے رات
کمنوں پہ جو کسی بڑے فرج میں ناگہاں
اسیر ہو کے رہ گئے!

ہم آدمی کو پھر سے زندہ کر سکیں گے کیا؟
— مگر وہ مرحلے

فسانہ و فسوں کے صد ہزار مرحلے
جو راہ میں پھر آئیں گے؟

تباہی! یہ بتا کہ اور مرحلہ بھی ہے

کہ جس کو پار کر سکے گا آدمی؟

وہ دیکھ وحشی قدیم جو لٹو سے

سوچتا رہا سدا

پھر آج رنگ و نور سے اُلجھ پڑا—

اُسی کا نغمہ ہے

جو سُن رہے ہیں ریڈیو سے ہم

دھرم دھما دھما دھرم دھما دھرم —

بتا وہ راستہ کہاں ہے جس سے پھر

جنوں کے خواب،

یا خرد کے خواب،

یا سکوں کے خواب

نوٹ آئیں گے

بتا وہ راستہ کہاں؟

نیا آدمی

نوا اور سازِ طرب —

یہ سازِ طرب میں نوائے تمنا

نوائے تمنا پہ کوچے کے لڑکوں کے پتھر

یہ پتھر کی بارش پہ سازِ طرب کا سُور

نئی آگ، دل

دلِ ناتواں کی نئی آگ سب کا سُور

نئی آگ سب سے مقدس ہمیں

ہم اس آگ کو کس کی آنکھوں کے معبد

پہ جا کر چڑھائیں؟

نئی آگ کے کس کو معنی سمجھائیں؟
 نئی آگ ہر چشم و لب کا سرور
 نئی آگ سب کا سرور

روایت، جنازہ

خدا اپنے سورج کی چھتری کے نیچے کھڑا
 نار کرتا ہوا

جنازے کے ہمراہ چلتے ہوئے
 گھر کے بے کار لوگوں کا شور و شغب
 ریاکار لوگوں کو شور و شغب کا سرور

نئے آدمی کا نزول

اور اس پر غضب کا سرور
 نئے آدمی کی اس آمد سے پہلے
 مہینوں کے مہجوں کے کٹی بھیرٹیوں کی فغاں
 (زمانے کی بارش میں بھیگے ہوئے بھیرٹیے!)
 نئے لفظ و معنی کی بڑھتی ہوئی ایک دلی

اور اُس پر پُرانے نئے بھڑیلوں کی فعال
فعال کا غضب اور غضب کا سُور

نئے آدمی کا ادب

ادب اور نیا آدمی

نئے آدمی کو طلب کا سُور

نئے آدمی کے گماں بھی یقین

گماں جن کا پایاں نہیں —

گمانوں میں دانش

برہنہ درختوں میں بادِ نسیم

برہنہ درختوں کے دل چیرتی —

نئے آدمی کا ادب

اور نئے آدمی کو ادب کا سُور

پانی کی آواز

صدائے پائے آب سن کے آج میں

ادب سے اٹھ کھڑا ہوا

”سلام، اے حضور، آپ آگے کرم کیا —

کہ آپ سن سے لدی ہوئی

شریہ عورتوں سے بھی زیادہ

قابلِ وصال ہیں!

ہم آپ ہی کے انتظار میں

سحر کے گرد

دوپہر کے آس پاس

مردہ رات کے نواح میں

ہمیشہ گھومتے رہے —

ہم اپنے اونٹ رنگ باغیوں کی

جھاڑیوں کو چھانتے رہے

کہ آپ اُن میں چھپ گئے نہ ہوں کہیں —

ہمیں یہی گمان تھا —

مگر کوئی بھی اپنے خواب آپ انتخاب کر نہیں سکا

اسی طرح یہ آپ کا درودِ ناگماں بھی ہے —

سمندروں میں بھی آپ ہیں

بھاپ میں بھی آپ ہیں

کنوؤں میں بھی ہیں، مسجدوں

کی موئے زیرِ ناف سے اٹی ہوئی

شریف نالیوں میں بھی

تو آپ ہی کا راج ہے ،
 لہو میں بھی ، شراب میں بھی آپ ہیں ،
 ہزار بار آتسوؤں کی دل نوازیوں میں بھی
 دکھائی دی ہے

آپ کی جھلک ہمیں !

مگر یہ سچ ہے اس طرح مصاحبہ نہیں ہوا
 نہ آپ آٹے اس فسوں گری کے جاں ربا شکوہ سے ،
 نہ اس اداٹے لحن سے ، نہ اس حشم سے
 آپ نے کبھی کرم کیا !

نہ جب تک آپ آٹے تھے

درخت ، جن کی سرنوشت

سرکشی سوا نہیں

یہ سرنوشت بھول کر

جرٹوں سے بھی کنارہ گیر ہو گئے —

گھروں کے صحن صحن میں

سلگتے ایندھنوں پر اولیا کے استخوان

کا درد رنگ ناپختے لگا

قدم قدم پہ مرگھٹوں کی رات کا ضمیر

کانپنے لگا۔

اب آپ کے نزول سے

بس اتنا ہو

یہ تڑش رُو و توند خو، یہ خشک سائے

اپنا آپ طنز بن کے راہ لیں —

مگر نہ ہو،

ہمارے بام و درپلوں کو بچا نہ جائیں،

گھروں کی میز کرسیاں

پھتوں پہ تیرنے لگیں،

ہمارے کسنوں کے پیر بن

افق کی چوٹیوں سے جا لگیں،

کریم عورتوں کے دست و رُو

کرم کے سیل بے حساب میں غروب ہوں

ہماری سادہ الفتوں کے روز و شب

خُدا کے لاشعور میں دبے رہیں

یہ مرگ آزما درخت، جانور، یہ رہگزر

پیسیمبروں کے واہمے کی کیمیا گری بنیں،

یہ کم نمود آدمی

وجودِ بے ثبات کی نفی بنیں!

شہر میں صبح

مجھے فجر آئی ہے شہر میں
مگر آج شہر خموش ہے!

کوئی شہر ہے،

کسی ریگ زار سے جیسے اپنا وصال ہو!
نہ صدائے سگ ہے نہ پائے دزد کی چاپ ہے

نہ عصائے ہمتِ پاسبان

نہ اذانِ فجر سنائی دے —

اب وجد کی یاد، صلائے شہر،

نوائے دل

مرے ہم رکاب ہزار ایسی بلائیں ہیں!

(اے تمام لوگو!

کہ میں جنھیں کبھی جانتا تھا

کہاں ہو تم؟

تمہیں رات سونگھ گئی ہے کیا

کہ ہو دور قیدِ غنیم میں؟

جو نہیں ہیں قیدِ غنیم میں

وہ پکار دیں!)

اسی اک خرابے کے سامنے

میں یہ بارِ دوش اُتار دوں

مجھے سنگ و خشت بتا رہے ہیں کہ کیا ہوا

مجھے گرد و خاک سنا رہے ہیں وہ داستان

جو زوالِ جاں کا فسانہ ہے

ابھی بوئے خوں ہے نسیم میں —

تمہیں آن بھر میں خُدا کی پیچ نے آریا

— وہ خُدا کی پیچ

جو ہر صدا سے ہے زندہ تر!

کہیں گونج کوئی سُنائی دے

کوئی بھولی بھٹکی نغاںِ بے ،

میں پہنچ گیا ہوں تمہارے بسترِ خواب تک

کہ یہیں سے گم شدہ راستوں کا نشانِ بے!

زنجبیل کے آدمی

مجھے اپنے آپ سے آرہی ہے لہو کی بو
 کبھی ذبح خانے کی تیز بو
 کبھی عورتوں کی اُبلتی لاشوں کی تیز بو
 کبھی مرگھٹوں میں کباب ہوتے ہوئے سروں کی
 دبیر بو

وہ دبیر ایسی کہ آپ چاہیں تو
 تیغ تیز سے کاٹ دیں
 مجھے اپنے آپ سے آرہی ہے لہو کی بو،
 کہ مجھی کو قتل کیا ہو جیسے کسی نے
 شہر کے چوک میں !

یہی چوک تھا —

یہی وہ مقام تھا، ناگہاں

کسی خوف سے میں جسد سے اپنے لپٹ گیا

(کہیں تھا بھی میرا جسد مگر؟)

مرے آنسوؤں کی لڑی زمیں پہ بکھر گئی

مری ”ہیک ہیک“ نہ تھم سکی —

کبھی سائے آ کے سُکڑ گئے

کبھی اور بڑھتے چلے گئے

کہ وہ اپنے جبر کے محوروں کے سوا نہ تھے

کسی اور راہ سے باخبر!

مری سسکیاں کسی بے صداٹی کے ناگہاں میں

اُتر گئیں —

ابھی چاندِ دفن تھا بادلوں کے مزار میں

وہیں میں نے نفسِ فریب کار کا سر، بدن

سے اُڑا دیا

وہیں میں نے اپنی خودی کی پیرہ زنِ خمیدہ مگر

کی جان دپوچ لی —

وہ کوئی برہتہ و مرگ رنگ صدا تھی

جس کا سُرِ اِغِ پَا کے میں چل پڑا —

وہ صدا جو مسخرہ پن میں مجھ سے کبیر تر

وہ صدا جو مجھ سے شریر تر

کسی فلسفے میں رچی ہوئی وہ چرٹل —

احمق و تند خو —

نئے ریگ زاروں میں، فاتحوں کے جہانِ پیر میں

گھومتی ہوئی سُو بہ سُو

نئے استخوانوں کے آستانوں کی راہ جو —

دُسرینوں کو ڈھانپو کہ ان پر ابھی زندگی کی لکد کوب کے اُن ہزاروں

برس کے نشاں ہیں، جو گزرے نہیں ہیں، کہ ننگے دُسرینوں کی دعوت

سے پڑتے رہے ہیں ہمیشہ سے اُن پر روایات کے بعد کے تازیانے

اور اُن کے سوا اُن جواں تر نکیلے دماغوں کی کرنوں کے نیزے، جو

معقول و منقول دونوں سے خود کو الگ کر چکے ہیں؛ دُسرینوں کو

ڈھانپو کہ اب تک وہ کو دن بھی موجود ہیں جن کا ایسا ہے

غوغا و کشتار و امر و پرستی سے وہ بادشاہتِ بلے گی کہ جس کو وہ برباد
 کرنے میں مختار ہوں گے؛ یہ وہ لوگ ہیں جن کی جنت کے اُٹے
 چھپر کھٹ میں کابوس کی مکڑیاں اُن کی محرومیاں بُن رہی ہیں، وہ جنت
 کہ جس میں کسالت کے دن رات نعروں کی رونق سے زندہ رہیں گے۔

کئی بار میں نے — نکل کے چوک سے — سعی کی

کہ میں اپنی بھوتوں کی میلی وردی اُتار دوں

نئے بولتے ہوئے آدمی کے نئے الم میں شریک ہوں

میں اسی کے حُسن میں، اُس کے فن میں، اُسی کے دم میں

شریک ہوں

میں اُسی کے خوابوں، اُنھی کے معنی تہہ بہ تہہ میں

اُنھی کے بڑھتے ہوئے کرم میں شریک ہوں —

وہ تمام چُو ہے — وہ شاہِ دولا کے ارجمند —

ہر ایک بار اُچھل پڑے — مرے خوف سے

مرے جسم و جاں پہ اُبل پڑے !

تو عجیب بات ہے، میں اگر

ہمہ تن نشاطِ غرور ہوں؟
 شبِ انتقام کی آگ میں ہوں جلا ہوا؟
 کہ فنا پرست کدورتوں میں رچا ہوا؟
 سنو! جنگِ جوؤ، سپاہیو
 مری آرزو کی شرافتوں کو دغانہ دو
 میں لڑھک کے دامنِ کوہ تک جو پہنچ گیا
 تو یہ ڈر ہے —

زندہ چبانہ لوں میں تمہیں — کہ تم
 ہو تمام ”شیرۂ زنجبیل کے آدمی“!
 مری بے بسی پہ ہنسو گے تم تو ہنسا کرو —
 میں دُعا کروں گا :

خُدائے رنگ و صدا و نور
 تو ان کے حال پہ رحم کر !

(خدا،

رنگِ نو، نور و آوازِ نو کے خدا !

خدا،

وحدتِ آب کے، عظمتِ باد کے

رازِ نو کے خُدا!

قلم کے خُدا، سازِ نو کے خُدا!

تبسم کے اعجازِ نو کے خُدا! —

دوئی کی آہنا

ہمیں ہیں وہ کہ جن کی اک نگاہ سے
صدا دوئی کی آہنا کے آر پار اتر گئی

وہ عشق جس کی عمر

آدمی سے بھی طویل تر

وہ محض اشتہا نہیں

وہ محض کھیل بھی نہیں

وہ آب و نان کا رُکا ہوا سوال بھی نہیں

وہ اپنے ہی وجود کا حسد نہیں

جو موت نے بچھا رکھا ہو ایسا
تاگزیرِ جال بھی نہ

یہ ہم،

جو حادثے کے لائے و گل سے یا
نصیب کے غبار سے نہیں اٹھے

ازل کے حافظے کے درد سے اٹھے
جو ہوش کے شگان سے —
جو استوائے جسم و روح سے اٹھے —

ہمیں ہیں وہ کہ جن کی اک نگاہ سے
صدا دوئی کی آبنما کے آر پار اتر گئی
— اور اس صدا سے ایک ایسا مرحلہ برس پڑا

جو بے نیاز بعد تھا

جو مشرقِ وجود تھا

وہ مرحلہ برس پڑا!

ہماری ایک جراتِ نگاہ سے

تمام لوگ جاگ اُٹھے

صدا کی شمع ماتھ میں لیے ہوئے

دوئی کی آبنائے کے آر پار ڈھونڈنے لگے

اُسی طلوع کی خبر

جو وقت کی نیٹی کرن کے پھوٹتے ہی

ساحل نمود پر

کم انتھات انگلیوں کے درمیاں پھیل گیا!

صدا پکارتی ہے پھر

وہی طلوع جس کو روچکے تھے تم

ابھی ابھی

دوئی کی آبنائے کے ساحلوں کی مرگ ریت پر

بھلک اُٹھا!

گماں کا ممکن۔ جو تو ہے میں ہوں

کریم سورج ،

جو ٹھنڈے پتھر کو اپنی گولائی

دے رہا ہے

جو اپنی ہمواری دے رہا ہے۔

وہ ٹھنڈا پتھر جو میرے مانند

بھورے سبزوں میں

دور ریگ و ہوا کی یادوں میں لوٹتا ہے ،

جو پتے پانی کو اپنی دریا دلی کی

سرشاری دے رہا ہے

— وہی مجھے جانتا نہیں

مگر مجھی کو یہ وہم شاید

کہ آپ اپنا ثبوت اپنا جواب ہوں میں !

مجھے وہ پہچانتا نہیں ہے

کہ میری دھیمی صدا

زمانے کی جھیل کے دوسرے کنارے

سے آرہی ہے

یہ جھیل وہ ہے کہ جس کے اوپر

ہزاروں انساں

افق کے متوازی چل رہے ہیں

افق کے متوازی چلنے والوں کو پار لاتی ہیں

وقت لہریں —

جنھیں تمنا، مگر، سماوی خرام کی ہو

ابھی کو پاتال زمزموں کی صدا سناتی ہیں

وقت لہریں

انھیں ڈبوتی ہیں وقت لہریں !

تمام ملاح اس صدا سے سدا ہر اسان، سدا گریزاں

کر جھیل میں اک عمود کا چور چھپ کے بیٹھا ہے

اُس کے گیسو اُنق کی چھت سے لٹک رہے ہیں —

پکارتا ہے: "اب آؤ، آؤ!"

ازل سے میں منتظر تمہارا —

میں گنبدوں کے تمام رازوں کو جانتا ہوں

درخت، مینار، برج، زینے مرے ہی ساتھی

مرے ہی متوازی چل رہے ہیں

میں ہر ہوائی جہاز کا آخری بسیرا

سمندروں پر جہاز رانوں کا میں کنارہ

اب آؤ، آؤ!

تمہارے جیسے کئی فسانوں کو میں نے اُن کے

ابد کے آغوش میں اُتارا۔"

تمام ملاح اس کی آواز سے گریزاں

اُنق کی شاہراہ مبتذل پر تمام سہمے ہوئے خراماں —

مگر سماوی خرام والے

جو پست و بالا کے آستیاں پر جمے ہوئے ہیں
عمود کے اس طناب ہی سے اتر رہے ہیں
اسی کو تھامے ہوئے بلندی پہ چڑھ رہے ہیں!

اسی طرح میں بھی ساتھ ان کے اتر گیا ہوں

اور ایسے ساحل پر آ لگا ہوں

جہاں خدا کے نشان پانے پناہ لی ہے

جہاں خدا کی ضعیف آنکھیں

ابھی سلامت بچی ہوئی ہیں،

یہی سماوی خرام میرا نصیب نکلا

یہی سماوی خرام جو میری آرزو تھا —

مگر نجانے

وہ راستہ کیوں چُنا تھا میں نے

کہ جس پہ خود سے وصال تک کا گناں نہیں ہے؟

وہ راستہ کیوں چُنا تھا میں نے

جو رُک گیا ہے دلوں کے ابہام کے کنارے؟

وہی کنار اکہ جس کے آگے گماں کا ممکن
جو تو ہے میں ہوں !

مگر یہ سچ ہے ،
میں تجھ کو پانے کی (خود کو پانے کی) آرزو میں
نکل پڑا تھا

اُس ایک ممکن کی جستجو میں
جو تو ہے میں ہوں

میں ایسے پھرے کو ڈھونڈتا تھا
جو تو ہے میں ہوں

میں ایسی تصویر کے تعاقب میں گھومتا تھا
جو تو ہے میں ہوں !

میں اس تعاقب میں

کتنے آغاز گن چکا ہوں

(میں اُس سے ڈرتا ہوں جو یہ کہتا

ہے مجھ کو اب کوئی ڈر نہیں ہے)

میں اس تعاقب میں کتنی گلیوں سے ،

کتنے چوکوں سے ،

کتنے گونگے مجسموں سے ، گزر گیا ہوں

میں اس تعاقب میں کتنے باغوں سے ،

کتنی اندھی شراب راتوں سے ،

کتنی ہاتھوں سے ،

کتنی چاہت کے کتنے بپھرے سمندروں سے

گزر گیا ہوں

میں کتنی ہوش و عمل کی شمعوں سے ،

کتنے ایماں کے گنبدوں سے

گزر گیا ہوں

میں اس تعاقب میں کتنے آغاز کتنے انجام گن چکا ہوں —

اب اس تعاقب میں کوئی در ہے

نہ کوئی آتا ہوا زمانہ

ہر ایک منزل جو رہ گئی ہے

فقط گزرتا ہوا فسانہ

تمام رستے، تمام بوجھے سوال، بے وزن ہو چکے ہیں

جواب، تاریخ رُوپ دھارے

بس اپنی تکرار کر رہے ہیں —

”جواب ہم ہیں — جواب ہم ہیں —

ہمیں یقین ہے جواب ہم ہیں —“

یقین کو کیسے یقین سے دہرا رہے ہیں کیسے!

مگر وہ سب آپ اپنی ضد ہیں

تمام، جیسے گماں کا ممکن

جو تو ہے میں ہوں!

تمام کُندے (تُو جانتی ہے)

جو سطح دریا پہ ساتھ دریا کے تیرتے ہیں

یہ جانتے ہیں یہ حادثہ ہے،

کہ جس سے ان کو،

دکسی کو، کوئی مفر نہیں ہے!

تمام کُندے جو سطح دریا پہ تیرتے ہیں،

نہنگ بننا — یہ ان کی تقدیر میں نہیں ہے

دھنگ کی ابتدا میں ہے اک دھنگ شامل

دھنگ کا دل دھنگ کا دل !

نہ ان کی تقدیر میں ہے پھر سے درخت بننا

(درخت کی ابتدا میں ہے اک درخت شامل

درخت کا دل درخت کا دل !

تمام کندوں کے سامنے بند واپسی کی

تمام راہیں

وہ سطح دریا پہ جبرِ دریا سے تیرتے ہیں

اب ان کا انجام گھاٹ ہیں جو

سدا سے آغوشِ واکے ہیں

اب ان کا انجام وہ سفینے

ابھی نہیں جو سفینہ گر کے قیاس میں بھی

اب ان کا انجام

ایسے اوراق جن پہ حرفِ سیہ چھپے گا

اب ان کا انجام وہ کتابیں —

کہ جن کے قاری نہیں، نہ ہوں گے

اب ان کا انجام ایسے صورت گروں کے پردے
 ابھی نہیں جن کے کوئی چہرے
 کہ ان پہ آنسو کے رنگ اُتریں،

اور ان میں آئندہ

اُن کے روّیا کے نقش بھردے!

غریب کُنڈوں کے سامنے بند واپسی کی

تمام راہیں

بقائے موبہوم کے جو رستے کھلے ہیں اب تک

ہے اُن کے آگے گماں کا ممکن —

گماں کا ممکن، جو تو ہے میں ہوں!

جو تو ہے میں ہوں!

حَسَن کوزہ گر

(۴)

جہاں زاد ، کیسے ہزاروں برس بعد
 اک شہرِ مدقون کی ہر گلی میں
 مرے جام و مینا و گُلداں کے ریزے ملے ہیں
 کہ جیسے وہ اس شہرِ برباد کا حافظہ ہوں !
 دَحَسَن نام کا اک جوان کوزہ گر — اک نئے شہر میں —
 اپنے کوزے بناتا ہوا ، عشق کرتا ہوا
 اپنے ماضی کے تاروں میں ہم سے پرویا گیا ہے

ہمیں میں (کہ جیسے ہمیں ہوں) سمو یا گیا ہے
 کہ ہم تم وہ بارش کے قطرے تھے جو رات بھر سے ،
 (ہزاروں برس رنگتی رات بھر)
 اک دریچے کے شیشوں پہ گرتے ہوئے سانپ لہریں
 بناتے رہے ہیں ،

اور اب اس جگہ وقت کی صبح ہونے سے پہلے
 یہ ہم اور یہ نوجواں کوزہ گر
 ایک رویا میں پھر سے پروئے گئے ہیں !

جہاں زاد۔

یہ کیسا کہنہ پرستوں کا انہوہ
 کوزوں کی لاشوں میں اُترا ہے
 دیکھو!

یہ وہ لوگ ہیں جن کی آنکھیں
 کبھی جام و مینا کی لم تک نہ پہنچیں
 یہی آج اس رنگ و روغن کی مخلوق بے جاں
 کو پھر سے اُٹنے پلٹنے لگے ہیں

یہ ان کے تئے غم کی چنگاریاں پاسکیں گے

جو تاریخ کو کھا گئی تھیں؟

وہ طوفان ، وہ آندھیاں پاسکیں گے

جو ہر چیخ کو کھا گئی تھیں؟

انھیں کیا خبر کس دھنک سے مرے رنگ آئے —

(مرے اور اس نوجواں کوزہ گر کے؟)

انھیں کیا خبر کون سی تیلیوں کے پروں سے؟

انھیں کیا خبر کون سے حُسن سے؟

کون سی ذات سے ، کس خدو خال سے

میں نے کوزوں کے چہرے اُتارے؟

یہ سب لوگ اپنے اسیروں میں ہیں

زمانہ ، جہاں زاد ، افسوں زدہ برج ہے

اور یہ لوگ اُس کے اسیروں میں ہیں —

جواں کوزہ گر ہنس رہا ہے !

یہ معصوم وحشی کہ اپنے ہی قامت سے ٹولیدہ دامن

ہیں جو یا کسی عظمتِ نارسا کے —

انہیں کیا خبر کیسا آسیبِ مہرِ مرے غار سینے پہ تھا
جس نے مجھ سے (اور اس کوزہ گر سے) کہا:

”اے حَسَن کوزہ گر، جاگ

دردِ رسالت کا روزِ بشارت ترے جامِ وِ مینا
کی تشنہ لہی تک پہنچے لگا ہے!“

یہی وہ ندا، جس کے پیچھے حَسَن نام کا

یہ جواں کوزہ گر بھی

پیاپے رواں ہے زماں سے زماں تک،

خزاں سے خزاں تک!

جہاں زاد میں نے — حَسَن کوزہ گر نے —

بیاباں بیاباں یہ دردِ رسالت سہا ہے

ہزاروں برس بعد یہ لوگ

رینروں کو چنتے ہوئے

جان سکتے ہیں کیسے

کہ میرے گلِ دُخاک کے رنگِ دروغن

ہترے نازک اعضا کے رنگوں سے مل کر

ابد کی صدا بن گئے تھے؟

میں اپنے مساموں سے، ہر پور سے،

تیری باتوں کی پہنائیاں

جذب کرتا رہا تھا

کہ ہر آنے والے کی آنکھوں کے معبد پہ جا کر چڑھاؤں۔

یہ ریزوں کی تہذیب پالیں تو پالیں

حسن کوزہ گر کو کہاں لاسکیں گے؟

یہ اُس کے پسینے کے قطرے کہاں گن سکیں گے؟

یہ فن کی تجلی کا سایہ کہاں پاسکیں گے؟

جو بڑھتا گیا ہے زماں سے زماں تک

خزاں سے خزاں تک

جو ہر نوجواں کوزہ گر کی نئی ذات میں

اور بڑھتا چلا جا رہا ہے!

وہ فن کی تجلی کا سایہ کہ جس کی بدولت

ہمہ عشق ہیں ہم

ہمہ کوزہ گر ہم

ہمد تن خبر ہم

خدا کی طرح اپنے فن کے خدا سر بسر ہم !
 رآرزوئیں کبھی پایاب تو سر یاب کبھی ،
 تیر نے لگتے ہیں بے ہوشی کی آنکھوں میں کٹی چہرے
 جو دیکھے بھی نہ ہوں

کبھی دیکھے ہوں کسی نے تو سراغ اُن کا

کہاں سے پائے ؟

کس سے ایفا ہوئے اندوہ کے آداب کبھی
 آرزوئیں کبھی پایاب تو سر یاب کبھی !

یہ کوزوں کے لاشے ، جو ان کے لیے ہیں
 کسی داستانِ فنا کے وغیرہ وغیرہ —

ہماری اذال ہیں ، ہماری طلب کا نشاں ہیں

یہ اپنے سکوتِ اجل میں بھی یہ کہہ رہے ہیں :

”وہ آنکھیں ہمیں ہیں جو اندر کھلی ہیں

تھیں دیکھتی ہیں ، ہر اک درد کو بھانپتی ہیں

ہر اک حُسن کے راز کو جانتی ہیں

کہ ہم ایک سنان حجرے کی اُس رات کی آرزو ہیں
 جہاں ایک چہرہ ، درختوں کی شاخوں کے مانند
 اک اور چہرے پر جھک کر، ہر انسان کے سینے میں
 اک برگِ گل رکھ گیا تھا
 اُسی شب کا دُزدیدہ بوسہ ہمیں ہیں!

(۱۰) دس نظمیں

(جو کسی مجموعے میں شامل نہیں)

۱۰ یہ نظمیں نیا دور کے راشد نمبر سے من و عن لی گئی ہیں۔

تصوّف

ہم تصوّف کے خرابوں کے مکین
 وقت کے طولِ المناک کے پروردہ ہیں ،
 ایک تاریک ازل ، نور ابد سے خالی !

ہم جو صدیوں سے چلے ہیں
 تو سمجھتے ہیں کہ ساحل پایا
 اپنی دن رات کی پاکو بی کا حاصل پایا

ہم تصوّف کے نہاں خانوں میں بسنے والے
 اپنی پامالی کے افسانوں پہ ہنسنے والے
 ہم سمجھتے ہیں نشانِ سرِ منزل پایا

پرانی سے نئی پود تک

رات جب باغ کے ہونٹوں پہ تبسم نہ رہا

رات جب باغ کی آنکھوں میں

تماشا کا تکلم نہ رہا

غنجے کہنے لگے :

”رکنا ہے ہمیں باغ میں ”لاسال“ ابھی۔“

صبح جب آئی تو ”لاسال“ کے

جانکاہ معما کا فسوں بھی ٹوٹا !

صبح کے نام سے اب غنجے بہت ڈرتے ہیں

صبح کے ہاتھ میں

جراح کے نشتر سے بہت ڈرتے ہیں

وہ جو غنجوں کے مرہ و سال کی کوتاہی میں

ایک لمحہ تھا بہت ہی روشن

وہی اب ان کے پگھلتے ہوئے جسموں میں

گل تازہ کے بہروپ میں

کن زخموں سے دلگیر ہے، آشفٹ ہے !

رات میں خواب بھی تھے
 خوابوں کی تعبیر بھی تھی
 صبح سے غنچے بہت ڈرتے ہیں !
 غنچے خوش تھے کہ یہ پھول
 ہو بہو اُن کے خدو خال لیے
 اُن کا رنگ ، ان کی طلب ،
 ان کے پروبال لیے
 اُن کے خاموش تبسم ہی کی پنہائی میں —
 کیا خبر تھی اُنھیں وہ کیسے سمندر سے
 ہوئے ہیں خالی !

جیسے اک ٹوٹے ہوئے دانت سے
 یہ ساری چٹانیں اُٹھیں
 جیسے اک بھولے ہوئے تہمتے سے
 سارے ستارے ابھرے
 جیسے اک دانہ انگور سے
 افسانوں کا سیلاب اُٹھا
 جیسے اک بو سے کے منشور سے
 دریا جاگے

اور اک درد کی فریاد سے
 انساں پھیلے
 انہیں (ان غنچوں کو) امید تھی
 وہ پھول بھی ان کے مانند
 ان کی خود فہمی کی جو ریائی سے
 پیدا ہوں گے
 ان کے اُس وعدہ مبرم ہی کا
 ایفا ہوں گے

پھول جو اپنے ہی دہموں کے تکبر کے سوا
 کچھ بھی نہیں
 ان کی (ان غنچوں کی)
 دلگیر صدا سنتے ہیں،
 ہنس دیتے ہیں!

میں

میں وہ اقلیم کہ محروم چلی آتی ہے
 آج تک دشت نوردوں سے جہاں گردوں سے
 ساہا سال میں گرہم نے رسائی پائی
 کسی شے تک تو فقط اس کے نواحی دیکھے
 اس کے پوشیدہ مناظر کے حواشی دیکھے
 یا کوئی سلسلہ عکس رواں تھا اس کا
 ایک روئے گزراں تھا اس کا

کوہِ احساس پر آلام کے اشجار بلند
 جن میں محرومیِ دیرینہ سے شادابی ہے
 برگ و باران کا وہ پامال اُمیدیں جن سے
 پرسی افشاں کی طرح خواہشیں آویزاں تھیں
 کبھی ارمانوں کے آوارہ سرِ اسبمہِ طیور
 کسی نادیدہ شکاری کی صدا سے ڈر کر
 ان کی شاخوں میں اماں پاتے ہیں سستاتے ہیں

اور پھر شوق کے صحراؤں کو اڑ جاتے ہیں
 شوق کے گرم بیاباں کہ ہیں بے آب و گیاہ
 ولولے جن میں بگولوں کی طرح گھومتے ہیں
 اونگھتے ذروں کے تپتے ہوئے لب چومتے ہیں

دُور اس وادی سے اک منزل بے نام بھی ہے
 کر ڈھیں لیتے ہیں جس میں انہی صحراؤں کے خواب
 اُن کہستانوں کی رُوحیں — سرور و بستہ ہیں
 اولیں نقش ہیں آوارہ پرندوں کے جہاں
 خواہشوں اور امیدوں کے جنین

اور بگولوں کے ہیولے
 کسی نقاش کی حسرت میں ملول
 ”میں“ وہ اقلیم کہ محروم چلی آتی ہے
 آج تک دشت نوردوں سے جہاں گردوں سے
 کون اس دشتِ گریزاں کی خبر لاتا ہے!

(نیویارک - ۱۳ فروری ۱۹۵۵ء)

مسز سالامانکا

خدا حشر میں ہو مددگار میرا
 کہ دیکھی ہیں میں نے مسز سالامانکا کی آنکھیں
 مسز سالامانکا کی آنکھیں
 کہ جن کے افق ہیں جنوبی سمندر کی نیلی رسائی سے آگے
 جنوبی سمندر کی نیلی رسائی
 کہ جس کے جزیرے ہجوم سحر سے درختوں
 درختوں جزیروں میں زرتاب عتاب قرمز پرندوں کی جولاں گہیں
 ایسے پھیلی ہوئی جیسے جنت کے داماں
 پرندے ازل اور ابد کے مرہ و سال میں بال افشاں!

خدا حشر میں ہو مددگار میرا
 کہ میں نے لیے ہیں مسز سالامانکا کے ہونٹوں کے بوسے
 وہ بوسے کہ جن کی صلاوت کے چٹنے
 شمالی زمینوں کے زرتاب و عتاب و قرمز درختوں
 کے مدہوش باغوں سے آگے
 جہاں زندگی کے رسیدہ شگوفوں کے سینوں
 سے خوابوں کے رم دیدہ زنبور لیتے ہیں رس اور پیتے ہیں وہ
 کہ جس کے نشے کی جلا سے
 زمانوں کی نادیدہ محراب کے دو کناروں کے نیچے
 ہیں یکبارگی گونج اٹھتے خلا و ملا کے جلاجل
 جلاجل کے نغمے ہم ایسے پیوست ہوتے ہیں جیسے
 مسز سالامانکا کے لب میرے لب سے !

خدا حشر میں ہو مددگار میرا
 کہ دیکھا ہے میں نے
 مسز سالامانکا کو بستر میں شب بھر برہنہ
 وہ گردن وہ باہیں وہ رانیں وہ پستان

کہ جن میں جنوبی سمندر کی لہروں کے طوفاں
 شمالی درختوں کے بانگوں کے پھولوں کی خوشبو
 جہاں دم بدم عطر و طوفاں بہم اور گریزاں
 مسز سالامانکا کا جسم برہینہ
 اُفق تا اُفق جیسے انگور کی بیل جس کی
 غذا آسمانوں کا نور اور حاصل
 وہ لذت کہ جس کا نہیں کوئی پایاں
 خدا کے سوا کون ہے پاک داماں !

نیومارک - ۲۹ اگست ۱۹۵۵ء

اے وطن اے جان

اے وطن، اے جان

تیری انگلیں بھی اور خاکستر بھی میں

میں نے یہ سیکھا ریاضی سے ادب بہتر بھی ہے برتر بھی ہے

خاک چھانی میں نے دانش گاہ کی

اور دانش گاہ میں بے دست و پا درویشِ حُسن و فہم کے جو یا ملے

جن کو تھی میری طرح ہر دستگیری کی طلب

دستگیری کی تمنا سالہا جاری رہی

لیکن اپنے علم و دانش کا ثمر اس کے سوا کچھ بھی نہ تھا
 سرتھی نقلی خدا تھے خیر و قوت کا نشان
 اور انساں، اہل دل انساں شریر و ناتواں

اے وطن ترکے میں پائے تو نے وہ خانہ بدوش
 جن کو تھی کہنہ سرا بوں کی تلاش
 اور خود ذہنوں میں ان کے تھے سراب
 جن سے پسپائی کی ہمت بھی کبھی ان میں نہ تھی

اے وطن کچھ اہل دیں نے اور کچھ انساں پرستوں نے تجھے انشاکیا
 عالم سکرات سے پیدا کیا
 تاکہ تیرے دم سے لوٹ آئے جہاں میں عفت انساں کا دور!
 دشمن اس خواہش پہ خندہ زن رہے اور دوست اس پر بدگماں
 اے وطن اے جان تو نے دوست اور دشمن کا دل توڑا نہیں

ہم ریاضی اور ادب کو بھول کر
 سیم وزر کی آز کے ریلے میں یوں بہتے رہے
 جیسے ان بپھری ہوئی امواج کا ساحل نہ ہو
 اُس یقین کا اس عمل کا اس محبت کا یہی حاصل تھا کیا؟

اے وطن، اے جان ہر اک پل پہ تو استاد ہے
 بن گیا تیری گزرگاہ اک نیا دور عبور
 یوں تو ہے ہر دورِ نو بھی ایک فرسودہ سوال
 حرف اور معنی کا جال!
 آج لیکن اے وطن، اے جاں تجھے
 اور بھی پہلے سے بڑھ کر حرفِ معنی کے نئے آہنگ کی ہے جستجو
 پھر ریاضی اور ادب کے ربطِ باہم کی طلب ہے ردِ برد!

ایک زمزمے کا ہاتھ

اُبھرا تھا جو آواز کے نابود سے
 اک زمزمے کا ہاتھ
 اُس ہاتھ کی جھنکار

نئے شہروں کا، تہذیبوں کا
 الہام بنے گی

وہ ہاتھ نہ تھا دھات کے اک معبد کہنہ
 سے چرایا ہوا، تاریخ میں لتھڑا ہوا
 اک ہاتھ

وہ ہاتھ خداوند شکر کا نہیں تھا
 وہ ہاتھ گدا پیشہ پیمبر کا نہیں تھا

اس ہاتھ میں [تم دیکھتے ہو]
 شمع کی لرزش ہے، جو کہتی ہے کہ :
 ” آؤ،

شاہراہ پہ بکھرے ہوئے اوراق اٹھاؤ
 اس ہاتھ سے لکھو!

کہتی ہے کہ : ” آؤ،

ہم تم کو نئے زینوں کے،

آئینوں کے، باغوں کے،

چراغوں کے، محلوں کے، ستونوں کے

نئے خواب دکھائیں

وہ پھول جو صحراؤں میں شبنم سے جدا

[خود سے جدا]

ہا پتے ہیں، ان کے

نئے صحنوں میں انبار لگائیں

الچھے ہوئے لمحات جو افکار

کی دیواروں سے آویختہ ہیں،

اُن سے نئے ہار بنائیں

سینوں میں اتر جائیں،

پھر افسردہ تمنائیں چلائیں،

کہتی ہے کہ :

” دو وقت کی روٹی کا سہارا ہے یہی ہاتھ

جینے کا اشارہ ہے یہی ہاتھ

اس ہاتھ سے پھر جام اٹھائیں

پھر کھولیں کسی صبح کی کمرنوں کے درتپکے،

اس ہاتھ سے آتی ہوئی خوشبوؤں کو

آداب بجالائیں !

کہتی ہے کہ :

” افسوس کی دہلیز پر

اک عشق کہن سال پڑا ہے

اس عشق کے سُوکھے ہوئے چہرے

پہ ڈھلکتے ہوئے آنسو

اس ہاتھ سے پونجھیں

یہ ہاتھ ہے وہ ہاتھ

جو سورج سے گرا ہے

ہم سامنے اس کے
 جھک جائیں دُعا میں
 کہ یہی زندگی و مرگ کی ہر دھوپ میں
 ہر چھاؤں میں
 الفاظ و معانی کے نئے وصل
 کا پیغام بنے گا
 ہر بوسے کا الہام بنے گا!

آک اور جنا

کیسے بکھری پھول نیند
کیسے شانوں پر گرا اک چاند گیت،
جس سے میں ظاہر ہوا

چاند گیت !

اُن گہری ندیوں کے فرازوں کی طرف
لے چل، جہاں

آک کے پہلو میں اُگتی ہے جنا ،

اُن درختوں کی طرف لے چل مجھے

جن کی جانب لوٹ آئے

راہ سے بھٹکے ہوئے زنبور

چھتوں کی طرف

جن سے کرنا ہیں مجھے سرگوشیاں !
 مجھ کو لے چل کشت زاروں کے
 خزاں کجلاٹے چہروں کی طرف
 جن پہ ماتم کی عنبریں کر نہیں جھدک اٹھی ہیں
 گیت !

عشق جیسے روشنائی کا کوئی دھبہ تھا
 پیرا، ہن پہ ناگا ہاں گرا
 میں نے اُس پھری جوانی میں
 وہ موسیقی کی سرشاری سنی
 میں نے خوشبوؤں کی پُرباری سنی
 میں نے بازاروں میں گھبرائے، ہجوموں کا
 وہی نغمہ، وہی شیون سنا
 جو ہراک زخمی سے کہتا ہے کہ : " آ
 تیرا مزار اب میں ہی ہوں ،
 میں وہ مطلع ہوں جو اُجلا ہی سہی
 نارس بھی ہے
 میں وہ تصویرِ خداوندی ہوں، دھندلائی ہوئی

میں وہ دنیا ہوں کہ جس کے لب نہیں !“

لیکن اپنے زرد آج اور سُرخ کل کے درمیاں
تنگ دورا ہے پہ اک لمحہ بھی تھا
نارنج رنگ !

ہاں ، اسی لمحے میں

کتنے راہ سے بھٹکے پرندے

ذہن کے بُرجوں پر آ بیٹھے کہ : ”ہم
ہم میں کھو جا ! ہم تجھے لے جائیں گے
اب اُس جِنّا تک

اگ رہی ہے ، آک کے مسموم پیمانوں کے پاس
اُن سے رس لیتی ہوئی !“

برزخ

شاعر

اے مری روح تجھے

اب یہ برزخ کے شب و روز کہاں راس آئیں

عشق بپھرا ہوا دریا ہے، ہوس خاک سیاہ

دست و بازو نہ سفینہ کہ یہ دریا ہو عبور

اور اس خاک سیاہ پر تو نشان کعب پاتک بھی نہیں

اُجڑے بے برگ درختوں سے فقط کاسٹہ سر آویزاں

کسی سفاک تباہی کی المناک کہانی بن کر!

اے مری روح، جدائی سے حزیں روح مری

تجھے برزخ کے شب و روز کہاں راس آئیں؟

رُوح

میرا ماوے نہ جہنم مرا بلجانہ بہشت
برزخ اُن دونو پر اک خندہ تضحیک تو ہے
ایک برزخ ہے جہاں جو روستم، جو دو کرم کچھ بھی نہیں۔
اس میں وہ نفس کی صرصر بھی نہیں
جسم کے طوقاں بھی نہیں
بتلا جن میں ہم انسان سدا رہتے ہیں
ہم سیہ بخت زمیں پر ہوں، فلک پر ہوں کہیں
ایک برزخ ہے جہاں مغل و دیبا کی سی آسودگی ہے
خواب سرا کی سی آسودگی ہے

نیویارک - ۱۶ جون ۱۹۵۵ء

بے چارگی

میں دیوارِ جہنم کے تلے
 ہر دوپہر، مفرور طالب علم کے مانند
 آکر بیٹھتا ہوں اور زردیدہ تماشا
 اس کی پُراسرار و شوق انگیز جلوت کا
 کسی زحنے سے کرتا ہوں!

معری جامِ خوں دردست، لرزاں
 اور متبنتی کسی بے آب ریگستاں
 میں تشنہ لب سرا سیمہ
 یزید اک قلہ تنہا پر اپنی آگ میں سوزاں
 ابو جہل اژدہا بن کر
 خجالت کے شجر کی شاخ پر غلطاں
 بہاء اللہ کے جسم ناتواں کا ہر
 رواں اک نشتر خنداں
 زلیخا، ایک چرخ نور و رنگ آرا
 سے پابستہ

وہیں پیہم رواں ، گرداں
 ژواں ، حلاج ، سرمد
 چڑسی انسان کی طرح ژولیدہ مُو ، عرباں
 مگر رقصاں

ستائن ، مارکس ، لینن روٹے آسودہ
 مگر نارس تمناؤں کے سوز و کرب سے شمع تہ داماں
 یہ سب منظور ہے یارب

کہ اس میں ہے وہ باوہو ، وہ ہنگامہ وہ سیمابی
 کہ پانی جس سے ایسی سیمیائی صورتوں نے

روح خلاق کی بے تابی

مگر میرے خدا ، میرے محمد کے خدا مجھ سے

غلام احمد کی برفانی نگاہوں کی

یہ دلسوزی سے محرومی

یہ بے نوری یہ سنگینی .

بس اب دیکھی نہیں جاتی

غلام احمد کی یہ نامردمی دیکھی نہیں جاتی

راتِ عفریتِ سہی

راتِ عفریتِ سہی ،

چار سُو چھائے ہوئے موٹے پریشاں جس کے
خون آلودہ نگاہ و لب و دندان جس کے
ناخن تیز ہیں ، سوہانِ دل و جاں جس کے

راتِ عفریتِ سہی ،

شکرِ اللہ کہ تابندہ ہے مہتاب ابھی
چند میناؤں میں باقی ہے مٹے ناب ابھی
اور بے خواب مرے ساتھ ہیں احباب ابھی

راتِ عفریتِ سہی،

اسی عفریت نے سو بار ہزیمیت پائی
 اس کی بیداد سے انساں نے راحت پائی
 جلوہٴ صبحِ طربِ ناک کی دولت پائی

راتِ عفریتِ سہی،

آؤ احباب کہ پھر جشنِ سحر تازہ کریں
 پھر تمناؤں کے عارض پہ نیا غازہ کریں
 ابنِ آدم کا بلند آج پھر آوازہ کریں

۱۳ فروری ۱۹۵۳ء

KASEMIR UNIVERSITY

Iqbal Library

Acc. No... 538315

Dated... 2-3-56

Allama Iqbal Library
 538315